

એકસ્ટ્રા અફેર

ભરત ભારઝાજ

feedback@bombaysamachar.com

અનંતસિંહની ધરપકડ, નીતીશ બાવાનાં બેઉ બગડ્યાં

બિહારમાં વિધાનસભા ચૂંટણીના કારણે ગરમીનો માહોલ છે જ ત્યાં ચૂંટણી પ્રચાર દરમિયાન પ્રશાંત કિશોરની જન સુરાજ પાર્ટીના સમર્થક દુલારચંદ યાદવની હત્યા થતાં ગરમી વધી છે. દુલારચંદ યાદવની હત્યાના કેસમાં પોલીસે મોકામા વિધાનસભા બેઠકના જેડીયુના ઉમેદવાર અનંતસિંહને અડધી રાત્રે ઉઠાવીને જેલમાં નાંખી દીધા છે. રાજકારણી કમ ગૅંગેસ્ટર અનંતસિંહ દુલારચંદની હત્યા વખતે સ્થળ પર હાજર હતા એવો પોલીસનો આક્ષેપ છે. હત્યામાં તેમની સીધી સંડોવણી અંગે પોલીસ ફોડ પાડીને વાત કરતી નથી પણ ભવિષ્યમાં અનંત સિંહના ગ્રહો બદલાય તો દુલારચંદની હત્યા કરેલી એવો આરોપ પણ મુકાઈ શકે છે.

બિહારમાં જેડીયુના નીતીશ કુમારની સરકાર છે અને નીતીશ જ અનંતસિંહને જેલમાંથી બહાર લાવીને ચૂંટણી લડાવી રહ્યા છે તેથી દુલારચંદ યાદવની હત્યાના કેસમાં અનંતને કશું કરવાની નીતીશની ઈચ્છા નહોતી પણ કેન્દ્રીય ચૂંટણી પંચે ફરમાન કરતાં બિહાર પોલીસે અનંત સિંહને જેલભેગો કરવો પડ્યો છે. આ પહેલાં ચૂંટણી પંચના ફરમાનને કારણે જિલ્લા પોલીસ વડા અને કલેક્ટરને પણ ઘરભેગા કરી દેવાયા છે કેમ કે કાયદો અને વ્યવસ્થા જાળવવામાં બંને નિષ્ફળ ગયા હતા.

દુલારચંદ યાદવો પર પ્રભૂત્વ ધરાવતા નેતા હતા. તેમની હત્યાના કારણે યાદવો બંડકેલા જ છે તેથી નીતીશ મુશ્કેલીમાં હતા જ ત્યાં અનંતસિંહની ધરપકડ થતાં નીતિશની મુશ્કેલી વધી છે. નીતીશ ભૂમિહારના મત મેળવવા માટે અનંતસિંહને જેલની બહાર લાવેલા પણ ચૂંટણીના બે દાડા પહેલાં જ અનંતસિંહ જેલભેગા થતાં ભૂમિહારો પણ નારાજ થઈ ગયા છે. આ કારણે નીતિશ માટે બાવાનાં બેઉ બગડ્યાં જેવો ઘાટ છે.

બિહારના રાજકારણમાં ભૂમિહારો શક્તિશાળી ગણાય છે. પોતાને બ્રાહ્મણ ગણવતા ભૂમિહારો પાસે પહેલેથી મોટા પ્રમાણમાં જમીનો છે તેથી જાડો પૈસો છે. જમીનદાર હોવાના કારણે મસલ પાવર પણ છે. મસલ અને મની પાવરના જોરે ભૂમિહારો ઓછી વસતી છતાં બિહારના રાજકારણમાં બહુ પ્રભાવશાળી ગણાય છે. પરંપરાગત રીતે ભૂમિહારો ભાજપની મતબંધે છે ને ઓબીસી નીતીશને બહુ પસંદ કરતા નથી. નીતીશે આ નારાજગી દૂર કરવા અનંત સિંહ સહિતના નેતાઓને સાધ્યા પણ દુલારચંદ યાદવની ધરપકડે ખેલ બગાડી નાંખ્યો.

દુલારચંદ યાદવ પણ અનંતસિંહની જેમ ગૅંગેસ્ટર હતા અને

૧૯૯૦ના દાયકામાં ‘ટાલ’ વિસ્તારમાં દુલારચંદના નામની ધાક હતી. પટણા, નાંદા, શેખપુરાસ લખીસરાયસ મુંગેર અને ભાગલપુર જિલ્લાનો બનેલો વિસ્તાર ‘ટાલ રીજિયન’ કહેવાય છે. લાલુ પ્રસાદ યાદવે બિહારના રાજકારણ પર વર્ચસ્વ જમાવવા માટે શોધી શોધીને જે ગુંડાઓને પોતીની સાથે લીધા તેમાં દુલારચંદ યાદવ પણ એક હતા. ૧૯૯૦ના દાયકામાં લાલુ પ્રસાદ યાદવની અત્યંત નજીક મનાતા દુલારચંદ મોકામા વિધાનસભાની ચૂંટણી લડેલા પણ હારી ગયા હતા કેમ કે ‘ટાલ રિજિયન’માં યાદવોની બહુ વસતી નથી અને મોકામામાં તો ભૂમિહારોનો પ્રભાવ છે.

દુલારચંદ યાદવે એક વાર હાપ્યા પછી રાજકીય મહત્વાકાંક્ષાઓને સંકરી લીધી પણ રાજકીય રીતે સક્રિય રહ્યા. ટોચના નેતાઓ સાથે તેમના ગાઢ સંબંધો હતા ને તેમાં એક અનંત સિંહ પણ હતા. અનંત સિંહનો ઉદય ૨૦૦૦ના દાયકામાં થયો પછી દુલારચંદ અનંતસિંહનો પછાડ્યો બનીને સતત તેમની સાથે જ રહેતા. છેક હમણાં સુધી અનંતસિંહ સાથે તેમના ગાઢ સંબંધો હતા પણ પ્રશાંત કિશોરે તેમને પકડ્યા પછી તેમણે પલટી મારી દીધી.

પ્રશાંત કિશોરે મોકામામાં બીજા ગૅંગેસ્ટર પીયૂષ પ્રિયદર્શની ઉઠ્ઠે લલ્લુ મુખિયાને મેદાનમાં ઉતાર્યા છે. લલ્લુ મુખિયા ધનુક સમાજના છે અને અન્ય પછાત વર્ગ (ઓબીસી)માં આવે છે. મોકામામાં ધનુકોની વસતી બહુ નથી પણ દુલારચંદ સહિતના નેતાઓને સાધીને પી.કે.એ ઓબીસીને એક કર્યા છે. સામે નીતીશે અનંત સિંહને અને આરજેડીએ બીજા એક ગૅંગેસ્ટર સૂરજભાણસિંહનાં પત્ની નીલા દેવીને ટિફિટ આપી છે.

દુલારચંદ પી.કે. સાથે ગયા પછી અનંતસિંહ સામે બાંયો ચડાવીને પૂરી તાકાતથી ઉતરી ગયેલા. લાંબા સમયથી સોશિયલ મીડિયા પર અનંતસિંહ સામે પોસ્ટ મૂક્યા કરતા હતા અને તેના કારણે બંને વચ્ચે તણાવ વધ્યો હતો. આ તણાવના કારણે જ દુલારચંદની હત્યા થઈ હોવાનું કહેવાય છે. દુલારચંદના પરિવારજનોનો આક્ષેપ છે કે અનંત સિંહના સમર્થકોએ પહેલાં દુલારચંદ યાદવના પગમાં ગોળી મારી હતી અને પછી કારથી કચડી નાખ્યા.

અનંતસિંહના સમર્થકોનું કહેવું છે કે, અનંતસિંહનો કાફલો

પસાર થઈ રહ્યો હતો ત્યારે દુલારચંદના માણસોએ તેમના સમર્થકો પર હુમલો કર્યો તેમાં અથડામણ થઈ ગઈ. આ દરમિયાન ભીડમાંથી કોઈએ ગોળી ચલાવી દીધી તેમાં દુલારચંદ ઉપર પહોંચી ગયા. અનંત સિંહે એવો આક્ષેપ પણ કર્યો છે કે, દુલારચંદ યાદવની હત્યા કરાવીને પોતાને નુકસાન પહોંચાડવાનો આખો ખેલ સૂરજભાનસિંહે ખેલ્યો છે.

જો કે પોસ્ટ મોર્ટમ રિપોર્ટમાં દુલારચંદની પાંસળીઓ તૂટેલી હોવાનું બહાર આવ્યું છે એ જોતાં ભીડમાંથી કોઈએ ગોળી મારી તેમાં દુલારચંદ ગુજરી ગયા એ વાત ગળે ઉતરે એવી નથી અને દુલારચંદના પરિવારનો આક્ષેપ સાચો લાગે છે. અનંત સિંહનો ઈતિહાસ પણ દુષ્ખનોને પૂરા કરી નાંખવાનો છે તેથી પણ દુલારચંદની હત્યા અનંતસિંહે કરાવી હોવાની શક્યતા વધારે છે.

અનંતસિંહનું હવે શું થશે એ બખર નથી પણ અનંતસિંહની ધરપકડના કારણે બિહારની ચૂંટણીમાં સૌથી હાઈ પ્રોફાઈલ મનાતી મોકામા વિધાનસભા બેઠકનાં સમીકરણો પણ બદલાઈ ગયાં છે. મોકામા અનંતસિંહનો ગઢ છે અને આ ગઢના કાંગેરા પણ કોઈ ખેરવી નથી શકતું. અનંત સિંહ મોકામા બેઠક પરથી ૨૦૧૦, ૨૦૧૫ અને ૨૦૨૦ એમ સળંગ ત્રણ ચૂંટણીમાં ચૂંટાઈને ધારાસભ્ય બનેલા. ૨૦૧૦માં જીત્યા ત્યારે અનંતસિંહ જેડીયુમા હતા પણ ધારાસભ્યની હત્યાના કેસમાં નામ આવતાં નીતીશે તેમને ખંખેરી નાંખેલા. એ છતાં અનંતસિંહ ૨૦૧૫માં અપક્ષ તરીકે જીતી ગયેલા.

૨૦૨૦માં અનંતસિંહ લાલુ યાદવની પાર્ટી આરજેડીની ટિફિટ પર ચૂંટાયેલા પણ ૨૦૨૦ની ચૂંટણી પછી હત્યાના કેસમાં નીતીશ કુમારની સરકારે તેમને જેલમાં ધકેલી દીધા હતા. દરમિયાનમાં હત્યાના કેસમાં સજા થતાં અનંતસિંહે રાજીનામું આપવું પડેલું પણ તેમનો વટ એવો કે પેટાચૂંટણી વખતે જેલમાં બેઠાં બેઠાં પત્ની નીલમ દેવીને જીતાડી દીધાં.

અનંતનો વટ જોઈને ગિન્નાયેલા નીતીશે જૂના કેસો પણ ખોલવા માંડતાં અનંતસિંહ જેલની બહાર નહીં નિકળે એવું લાગતું હતું. અનંતે શાણપણ વાપરીને નીતિશના પગ પકડી લીધા તેથી જેલની બહાર તો આવી ગયા પણ જેલમાં રહ્યા છતાં સુધર્ધા નહીં તેમાં પાછા જેલની હવા ખાતા થઈ ગયા છે.

ભારતે સૌથી વધુ વજનવાળો ઉપગ્રહ ભ્રમણકક્ષામાં મૂક્યો

શ્રીહરિકોટા (આંધ્ર પ્રદેશ) : ઈસરોના ચાર હજાર કિલોથી વધારે વજનવાળા કમ્યુનિકેશન સેટેલાઈટ સીએમએસ-૦૩ સ્પેસ પોર્ટ થી છોડવામાં આવ્યો હતો. ઉપગ્રહનું વજન ૪,૪૧૦ કિલો છે અને ભારતની ધરતી પરથી અટોલ વજનદાર ઉપગ્રહ પહેલી વાર લોન્ચ કરવામાં આવ્યો છે. આ ઉપગ્રહને જ્યોસી-કોનસ ટ્રાન્સફર ઓર્બિટ (જીટીઓ)માં મુકાશે. ઉપગ્રહને

અવકાશમાં એલવીએમ૩-એમપ રોકેટ છોડ્યો હતો અને આ રોકેટ ભારેખમ ઉપગ્રહ છોડવાની ક્ષમતાને લીધે બાહુબલી તરીકે ઓળખાય છે.

લોન્ચ વેહિકલને એસમ્બલ કરીને સ્પેસક્રાફ્ટ સાથે જોડવામાં આવ્યું હતું. લોન્ચ વેહિકલને બીજા લોન્ચ પે૩ પર મૂકવામાં આવ્યું હતું.

૪.૩ પ મીટર ઊંચા રોકેટ બીજી નવેમ્બરે સાંજે ૫-૨૬ કલાકે

૪,૦૦૦ કિલોથી વધારે વજનવાળો ઉપગ્રહ લોન્ચ કરવાનું ચાલુ કર્યું હતું. એલવીએમ૩ (લોન્ચ વેહિકલ માર્ક-૩) આ ઈસરોનું નવું વેહિકલ છે. આ વેહિકલ બીજા દેશોની સરખામણીમાં કરકસરથી ઉપગ્રહને જ્યોસી-કોનસ ટ્રાન્સફર ઓર્બિટમાં મૂકે છે. જોકે ઈસરોએ સત્તાવાર રીતે એ માહિતી આપી નહોતી કે આ ઉપગ્રહનો શેમાં ઉપયોગ થશે.

આ લોન્ચ વેહિકલ ત્રણ તબક્કામાં કામ કરે છે. આમાં બે સોલિડ મોટર સ્ટ્રેપ-ઓન્સ (એલ૧૧૦), લિક્વિડ પ્રોપેલન્ટ કોર સ્ટેજ (એલ૧૧૦) અને કાયોજેનિક સ્ટેજ (સી૨૫)નો સમાવેશ થાય છે. ઈસરોએ આ રોકેટ વેે આત્મનિર્ભતા મેળવી છે. ૧૮૦ કિલોમીટરની ઊંચાઈએ ઉપગ્રહ વેહિકલથી અલગ થયો હતો. (એજન્સી)

મેક્સિકોના સુપરમાર્કેટમાં ભીષણ આગ: ૨૩નાં મોત

હર્મોસિલો: મેક્સિકોના ઉત્તરપશ્ચિમ રાજ્ય સોનોરાની રાજધાની હર્મોસિલોમાં એક સ્ટોરમાં વિસ્ફોટ સાથે લાગેલી ભીષણ આગમાં બાળકો સહિત ૨૩ જણ માર્યા ગયા હતા, અને ૧૧ અન્ય ગંભીર રીતે ઘાયલ થયા હોવાના સમાચાર જાણવા મળ્યા હતા.

શહેરના મધ્યમાં આવેલા વાહડોસ સ્ટોરમાં અચાનક આગ લાગી હતી.

સોનોરાના ગવર્નર અલ્ફોન્સો દુરાઝોએ સોશિયલ મીડિયા પર પોસ્ટ કરેલા એક વીડિયોમાં ઘટનાની વુષ્ટિ કરી હતી અને પીડિતોના પરિવારજન તો પ્રત્યે સંવેદના વ્યક્ત કરી હતી.

રાજ્યના એટર્ની જનરલ ગુસ્તાવો સલાસ

ચાવેએ જણાવ્યું હતું કે પ્રારંભિક તપાસમાં જાણવા મળ્યું છે કે મોટા ભાગનાં મોત શ્વાસમાં ઝેરી વાયુ લેવાથી થયા છે.

તેમણે કહ્યું કે હાલમાં એવા કોઈ સંકેત નથી કે આગ જાણી જોઈને લગાવવામાં આવી હતી, જોકે શક્યતા નકારી શકાતી નથી. આગ લાગવાના ચોક્કસ કારણની તપાસ કરવામાં આવશે.

ઘટના બાદ ૧૧ ઘાયલને હર્મોસિલોની છ હોસ્પિટલમાં દાખલ કરવામાં આવ્યા હતા અને તેઓ સારવાર લઈ રહ્યા છે. એમાંથી અમુકની હાલત ગંભીર હોવાથી મૃત્યુઆંક વધવાની શક્યતા છે.

મેક્સિકોના રાષ્ટ્રપતિ ક્લાઉડિયા શેનબૌમે

કોંગ્રેસના લમણે બંદૂક રાખીને આરજેડીએ ચોરી લીધું મુખ્ય પ્રધાનનું પદ: મોદી

પટના : બિહાર વિધાનસભા ચૂંટણી પહેલા આરામાં એક વિશાળ રેલીને સંબોધતા વડા પ્રધાન નરેન્દ્ર મોદીએ આરજેડી-કોંગ્રેસ ગઠબંધન પર આકરા પ્રહારો કર્યા હતા. તેમણે કહ્યું હતું કે આરજેડીએ કોંગ્રેસના લમણે બંદૂક રાખીને મુખ્ય પ્રધાનનું પદ ચોરી લીધું છે. પીએમએ કોંગ્રેસ પર બાબા સાહેબ અને ભૂતપૂર્વ નાયબ વડા પ્રધાન બાબુ જગજીવન રામનું અપમાન કરવાનો પણ આરોપ લગાવ્યો હતો.

વડા પ્રધાન નરેન્દ્ર મોદીએ એનડીએના ચૂંટણી દંડેરાના અને બિહારના વિકાસ અંગે એક મહત્વપૂર્ણ સંદેશ આપ્યો હતો. તેમણે કહ્યું કે દિલ્હીમાં રહેતા લોકો પવનની દિશા સમજ શકતા નથી. બિહારના લોકો એનડીએ સાથે છે. પીએમ મોદીએ જણાવ્યું હતું કે આવતા વર્ષ સુધીમાં ૧૦ મિલિયન નવી નોકરીઓનું સર્જન થશે અને આ માટે એક સંપૂર્ણ રોડમેપ તૈયાર કરવામાં આવ્યો છે. વધુમાં કહે બિહાર મોદીએ કહ્યું હતું કે બિહાર દેશમાં સૌથી વધુ યુવા વસ્તી ધરાવતા રાજ્યોમાંનું એક છે તેથી એનડીએ બિહારમાં શિક્ષણ અને કૌશલ્ય પર ખૂબ ભાર મૂકી રહ્યું છે. અમારો સંકલ્પ છે કે બિહારના યુવાનો બિહારમાં કામ કરશે અને બિહારને ગૌરવ અપાવશે. આ માટે

અમે આગામી વર્ષોમાં ૧૦ મિલિયન નોકરીઓનું સર્જન કરવાની જાહેરાત કરી છે. આ ફક્ત જાહેરાત નથી.

આ કેવી રીતે પ્રાપ્ત થશે તેની યોજના પણ જનતા સમક્ષ રજૂ કરવામાં આવી છે.

પીએમ મોદીએ મહાગઠબંધનના આંતરિક ગઢાડાનો પદ્ધક્ષણ કર્યો હતો

અને કહ્યું હતું કે કોંગ્રેસ અને આરજેડી વચ્ચે ભીષણ યુદ્ધ ચાલી રહ્યું છે. ત્યારબાદ કોંગ્રેસને મુખ્ય પ્રધાનના પદના ઉમેદવારને ટેકો આપવાની ફરજ પડી હતી. પીએમએ કહ્યું કે એનડીએનો દંડેરો બિહારના સર્વાંગી વિકાસની સાથે સામાજિક ન્યાયની સરકાર બનાવવાનો સંકલ્પ કર્યો છે.

આ જંગલરાજના સમર્થકો આ વખતે કારમી હાર નોંધાવવાના છે. બિહારની જૂની પેઢી સાથે મળીને નવી પેઢી બીજી એનડીએ સરકાર બનાવવા માટે કટિબદ્ધ છે.

વડા પ્રધાને કહ્યું હતું કે “એ દિવસ દૂર નથી જ્યારે બિહાર પૂર્વ ભારતમાં ટેકનોલોજી, કાપડ અને પર્યટનનું મુખ્ય કેન્દ્ર બનશે. દિલ્હીમાં બેસીને ગણિત ગણનારઓ અહીં આવો અને ચિત્ર જુઓ. અમારી સરકાર પીએમ કિસાન સન્માન નિધિ હેઠળ નાના ખેડૂતોને

વડા પ્રધાને કહ્યું હતું કે “કોંગ્રેસે હંમેશા બાબા સાહેબ આંબેડકરનું અપમાન કર્યું કારણ કે તેમની લોકપ્રિયતા કોંગ્રેસના રાજથી પરિવાર કરતા વધુ વધી રહી હતી.”

પછી કોંગ્રેસે બાબુ જગજીવનરામનું અપમાન કર્યું કારણ કે તેઓ કોંગ્રેસના રાજથી પરિવારના રાજકારણ માટે ખતરો હોવાનું લાગતું હતું. કોંગ્રેસે સીતારામ કેસરીનું પણ અપમાન કર્યું કારણ કે તેમને કોંગ્રેસ પ્રમુખ તરીકે બીજા કોઈ મંજૂર નહોતા. પીએમએ એમ પણ કહ્યું, “આરજે ડીના સભ્યોએ પ્રયાગરાજ મહાર્જુ બને ફાલતુ

છન્ડાગ્રામ પર પોસ્ટ કરીને કહ્યું કે, “આ ભયાનક અકસ્માતમાં પ્રિયજનો ગુમાવનારા તમામ પરિવારો પ્રત્યે મારી સંવેદના છે. સરકારી રાહત ટીમો ઘટનાસ્થળે પહોંચી ગઈ છે.” સોશ્વલ મીડિયા પર પોસ્ટ કરાયેલા વીડિયોમાં સ્ટોર સંપૂર્ણપણે આગમાં લપેટાયેલો જોવા મળ્યો હતો. સ્થાનિક અધિકારીઓએ અહેવાલ આપ્યો હતો કે ફાયર ફાઇટરોએ ઘણા કલાકોના પ્રયાસો પછી આગ પર કાબૂ મેળવ્યો હતો, પરંતુ ત્યાં સુધીમાં નોંધપાત્ર નુકસાન થઈ ચૂક્યું હતું. આગ લાગવાના ચોક્કસ કારણની હાલમાં તપાસ કરવામાં આવી રહી છે.

મુઝફ્ફરપુર : કેન્દ્રીય ગૃહમંત્રી અમિત શાહે રાષ્ટ્રીય જનતા દળ (આરજેડી) ના વડા લાલુ પ્રસાદ યાદવ અને તેમના પરિવાર પર પ્રહાર કરતા રિવારે દાવો કર્યો હતો

કે જો પૂર્વ મુખ્ય પ્રધાનના પુત્ર તેજસ્વી યાદવ સત્તામાં આવશે તો બિહારમાં “હત્યા, અપહરણ અને ખંડણી” માટે ત્રણ નવા મંત્રાલયો બનાવવામાં આવશે.

મુઝફ્ફરપુરમાં એક ચૂંટણી રેલીને સંબોધતા શાહે દાવો કર્યો હતો કે જો એનડીએ સરકાર સત્તામાં રહેશે તો બિહારને પૂરમુક્ત બનાવવામાં આવશે અને આ હેતુ માટે એક અલગ મંત્રાલય સ્થાપિત કરવામાં આવશે.

તેમણે જનતાને અપીલ કરી હતી કે તે એનડીએને મત આપીને આરજેડીના શાસન દરમિયાન જોવા મળેલા જંગલરાજનું પુનરાવર્તન અટકાવી શકે છે. શાહે કહ્યું હતું કે, જો લાલુપ્રસાદ યાદવનો પુત્ર (તેજસ્વી યાદવ) મુખ્ય પ્રધાન બનશે તો બિહારમાં ત્રણ નવા મંત્રાલયો બનાવવામાં આવશે - એક હત્યા માટે, બીજું અપહરણ માટે અને ત્રીજું ખંડણી માટે. તમારા મત મહિલા અને જંગલરાજમાં પાછા ફરતા

માટે એક અલગ મંત્રાલય સ્થાપિત કરવામાં આવશે. મુઝફ્ફરપુર : કેન્દ્રીય ગૃહમંત્રી અમિત શાહે રાષ્ટ્રીય જનતા દળ (આરજેડી) ના વડા લાલુ પ્રસાદ યાદવ અને તેમના પરિવાર પર પ્રહાર કરતા રિવારે દાવો કર્યો હતો કે જો પૂર્વ મુખ્ય પ્રધાનના પુત્ર તેજસ્વી યાદવ સત્તામાં આવશે તો બિહારમાં “હત્યા, અપહરણ અને ખંડણી” માટે ત્રણ નવા મંત્રાલયો બનાવવામાં આવશે.

મુઝફ્ફરપુરમાં એક ચૂંટણી રેલીને સંબોધતા શાહે દાવો કર્યો હતો કે જો એનડીએ સરકાર સત્તામાં રહેશે તો બિહારને પૂરમુક્ત બનાવવામાં આવશે અને આ હેતુ માટે એક અલગ મંત્રાલય સ્થાપિત કરવામાં આવશે.

તેમણે જનતાને અપીલ કરી હતી કે તે એનડીએને મત આપીને આરજેડીના શાસન દરમિયાન જોવા મળેલા જંગલરાજનું પુનરાવર્તન અટકાવી શકે છે. શાહે કહ્યું હતું કે, જો લાલુપ્રસાદ યાદવનો પુત્ર (તેજસ્વી યાદવ) મુખ્ય પ્રધાન બનશે તો બિહારમાં ત્રણ નવા મંત્રાલયો બનાવવામાં આવશે - એક હત્યા માટે, બીજું અપહરણ માટે અને ત્રીજું ખંડણી માટે. તમારા મત મહિલા અને જંગલરાજમાં પાછા ફરતા

માટે એક અલગ મંત્રાલય સ્થાપિત કરવામાં આવશે. મુઝફ્ફરપુર : કેન્દ્રીય ગૃહમંત્રી અમિત શાહે રાષ્ટ્રીય જનતા દળ (આરજેડી) ના વડા લાલુ પ્રસાદ યાદવ અને તેમના પરિવાર પર પ્રહાર કરતા રિવારે દાવો કર્યો હતો કે જો પૂર્વ મુખ્ય પ્રધાનના પુત્ર તેજસ્વી યાદવ સત્તામાં આવશે તો બિહારમાં “હત્યા, અપહરણ અને ખંડણી” માટે ત્રણ નવા મંત્રાલયો બનાવવામાં આવશે.

મુઝફ્ફરપુરમાં એક ચૂંટણી રેલીને સંબોધતા શાહે દાવો કર્યો હતો કે જો એનડીએ સરકાર સત્તામાં રહેશે તો બિહારને પૂરમુક્ત બનાવવામાં આવશે અને આ હેતુ માટે એક અલગ મંત્રાલય સ્થાપિત કરવામાં આવશે.

આજનું પંચાંગ

પંકિત જિતેન હરિહર મહેસાણાવાળા

- દક્ષિણાયન – સૌર હેમંતઋતુ,
- સોમવાર, તા. ૩-૧૧-૨૦૨૫, સોમ પ્રદોષ, તુલસી વિવાહ પ્રારંભ
- ભારતીય હિંમાંક ૧૨, માહે કાર્તિક, શકે ૧૯૪૭
- વિક્રમ સંવત ૨૦૮૨, શા. શકે ૧૯૪૭, કાર્તિક સુદ-૧૩
- જૈન વીર સંવત ૨૫૫૨, માહે કાર્તિક, તિથિ ૫દ-૧૩
- પારસી શહેનશાહી રોજ ૨૧મો રામ, માહે ૩જો ખોરદાદ, સને ૧૩૯૫
- પારસી ફસલી રોજ ૨૧મો રામ, માહે ૪થો તીર, સને ૧૩૯૫
- પારસી ફસલી રોજ ૧૯મો ફરવરદીન, માહે ૯મો આદર, સને ૧૩૯૪
- મુસ્લિમ રોજ ૧૧મો, માહે પમો જમાદિલ અવ્વલ, સને ૧૪૪૭
- મીસરી રોજ ૧૩મો, માહે પમો જમાદિલ અવ્વલ, સને ૧૪૪૭
- નક્ષત્ર ઉત્તરાભાદ્રપદા ૧૫-૦૫ સુદી, પછી રવેતી.
- ચંદ્ર મીનમાં • ચંદ્ર રાશિ નામાક્ષર: મીન (દ, ચ, ઝ, થ)
- સૂર્યોદય: મુંબઈ ક. ૦૬ મિ. ૪૧, અમદાવાદ ક. ૦૬ મિ. ૪૭, સ્ટા.ટા., સૂર્યાસ્ત: મુંબઈ ક. ૧૮ મિ. ૦૩, અમદાવાદ ક. ૧૮ મિ. ૦૦, સ્ટા. ટા.
- મુંબઈ સમુદ્રમાં ભરતી ઓટ •
- ભરતી: સપારે ક. ૦૯-૪૩, રાત્રે ક. ૨૨-૩૪
- ઓટ: સાંજે ક. ૧૬-૦૨, મધ્યરાત્રિ પછી ક. ૦૪-૨૯ (તા. ૪)
- વ્રત પર્વાદિ: વિક્રમ સંવત ૨૦૮૨, ‘પિંગલ’ નામ સંવત્સર, શાલિવાહન શક સંવત ૧૯૪૭, ‘વિક્રામવસુ’નામ સંવત્સર, કાર્તિક શુકલ – ત્રયોદશી.
- સોમ પ્રદોષ, તુલસી વિવાહ પ્રારંભ, વૈકુંઠ ચતુર્દશીનો ઉપવાસ, પંચક.
- શુભાશુભ દિ્નશુદ્ધિ: શુભ દિવસ.
- મુહૂર્ત વિશેષ: શિવપૂજા, ચંદ્ર-શનિ દેવતાનું પૂજન, દ્યુવ દેવતાનું પૂજન, અર્હિબુદ્ધય દેવતાનું પૂજન, લીમડો વાવવો, સર્વશાંતિ, શાંતિ
- પોષ્ટિક પૂજા, અગાઉ વાસ્તુપૂજા થયેલ ઘરમાં રહેવા જવું, રાજ્યાભિષેક,
- પાટ-અભિષેક પૂજા, બગીચો બનાવવો, ઘજા-કળશ પતાકા ચઢાવવી,
- પ્રયાણ મધ્યમ, દુકાન-વેપાર, નવા વસો, આભૂષણ, નામકરણ,
- દેવદર્શન, અન્નપ્રાશન, ધાન્ય ભરવું, બી વાવવું, નવી તિજોરીની સ્થાપના, ઘર-ખેતર, જમીન, મકાન પશુ-લેવડદેવલ, પ્રદોષ, વ્રત,
- ઉપવાસ, શિવ-પાર્વતી પૂજા, રાત્રિ જાગરણ, તુલસી પૂજા, તુલસી વિવાહ
- ઉત્સવ પ્રારંભ.
- આયમન: શુક-ગુરુ ચતુષ્કોણ નાણાવ્યવહારમાં સાવધાની જરૂરી.
- ખગોળ જ્યોતિષ: શુક-ગુરુ ચતુષ્કોણ,
- ગ્રહગોચર: સૂર્ય તુલા, મંગળ-વૃશ્ચિક, માર્ગી બુદ્ધ-વૃશ્ચિક, ગુરુ-કર્કક,
- શુક-તુલા, વક્રી શનિ-મીન, રાહુ-કુંભ, કેતુ-સિંહ, વક્રી હર્ષલ-વૃષભ,
- વક્રી નેત્રચૂન-મીન, માર્ગી પ્લુટો-મકર.

હાઈવે પર અકસ્માત બદલ કોન્ટ્રેક્ટરને દંડ થશે

મંત્રાલયે બીઓટી ડોક્યુમેન્ટ સુધારવામાં આવ્યો છે અને હવે કોન્ટ્રેક્ટરે બીઓટી મોડેલ હેઠળ બાંધેલા હાઈવે પટ્ટા પર ચોક્કસ સમયમાં એકથી વધારે અકસ્માત થાય તો કે શ મેનેજમેન્ટ કરવું પડશે અને સુધારના પગલાં લેવા પડશે.

જો ચોક્કસ પટ્ટા (૫૦૦ મીટરના) ૨૦ વર્ષનો છે અને એચએએમ માટે માં એકથી વધારે અકસ્માત થાય તો કોન્ટ્રેક્ટરને ૨૫ લાખ રૂપિયાની

બીજા ત્રિમાસિકગાળાના પરિણામો, આર્થિક ડેટાઓ અને વિશ્વ બજારના વલણ પર સ્થાનિક બજારની વધઘટનો આધાર

નવી દિલ્હી: શેષ કંપનીઓનાં જાહેર થનારા ત્રિમાસિકગાળાના પરિણામો, આર્થિક ડેટાઓના જાહેરતાત અને વૈશ્વિક બજારનાં વલણ પર સ્થાનિક બજારની વધઘટ અવલંબિત રહેશે, જોકે, આ સપ્તાહ માત્ર ચાર જ સત્રનું રહેશે કેમ કે આગામી બુધવારે બજાર ગુરુ નાનક જયંતી નિમિત્તે જાહેર રજા હોવાથી બંધ રહેનાર છે. નોંધનીય બાબત એ છે કે ગત સપ્તાહ દરમિયાન બોમ્બે સ્ટોક એક્સચેન્જના બેન્ચમાર્ક સેન્સેક્સમાં ૦.૩૨ ટકાનો અથવા તો ૨૭૩.૧૭ પોઈન્ટનો અને નેશનલ સ્ટોક એક્સચેન્જના બેન્ચમાર્ક નિકેટીમાં ૦.૨૮ ટકાનો અથવા તો ૭૩.૦૫ પોઈન્ટનો ઘટાડો જોવા મળ્યો હતો.

એકંદરે ચાર સત્રના સપ્તાહમાં સપ્ટેમ્બર અંતના બીજા ત્રિમાસિકગાળાના પરિણામો ઉપરાંત ઉત્પાદન તથા સર્વિસીસના પીએમઆઈનાં આર્થિક ડેટાઓ જાહેર થવાના છે. તેમ જ ગત શનિવારે વિવિધ ઓટોમોબાઈલ કંપનીઓનાં વેચાણનાં ડેટાઓની થયેલી જાહેરાતને બજાર કેવો પ્રતિસાદ આપે છે તે જોવું રસપ્રદ રહેશે.

પીળા વટાણાની આયાત પર ૩0 ટકા ક્યૂટી

નવી મુંબઈ: તાજેતરમાં કેન્દ્ર સરકારે પીળા વટાણાની આયાત પર ૩૦ ટકા જ્યૂટી લાદવાનો નિર્ણય લીધો છે. નવી મુંબઈ સ્થિત ગ્રેઈન રાઈસ એન્ડ ઑઈલસીડ્સ મર્ચન્ટ્સ એસોસિયેશન (ગ્રોમા) દ્વારા રાષ્ટ્રીય વેપારી કલ્યાણ બોર્ડમાં સ્થાનિક વેપારીઓના હિતને ધ્યાનમાં રાખીને પીળા વટાણાની અદયાત સામે ૫૦ ટકા જ્યૂટી લાદવા માટે અસરકારક રજૂઆતો કરવામાં આવી હતી.

સરકારના આ નિર્ણયિને આવકારતા ગ્રોમાના પ્રમુખ ભીમજીભાઈ ભાનુશાહલીએ જણાવ્યું હતું કે સરકારની જ્યૂટીમુક્ત આયાતની નીતીને કારણે સ્થાનિક સ્તરે પીળા વટાણાના ભાવ ૨૫થી ૪૦ ટકા જેટલા ઘટી આવ્યા હોવાથી ખેડૂતો અને વેપારીઓને ભારે નુકસાન ભોગવવું પડતું હોવાથી એમ પીળા વટાણાની આયાત પર ૫૦ ટકા જ્યૂટી લાદવાનો કેન્દ્ર સરકારને રૂબરૂ તેમ જ લેખિતમાં અનુરોધ કર્યો હતો.

નોંધનીય બાબત એ છે કે આ સપ્તાહ દરમિયાન ઘણી ઈન્ડેક્સ હેવીવેઈટ કંપનીઓનો તેનાં પરિણામોની જાહેરાત કરશે, જેમાં મુખ્યત્વે ભારતી એરટેલ, ટિટાન કંપની, અદાણી એન્ટરપ્રાઈસીસ, અદાણી પોર્ટસ, ઈન્ટરગ્લોબ એવિયેશન, મહિન્દ્રા એન્ડ મહિન્દ્રા, સ્ટેટ બેન્ક ઑફ ઈન્ડિયા, દયુપીન, બજાજ ઑટો અને હિન્દાલ્કોનો સમાવેશ થાય છે, એમ રેલિંગેર બ્રોકિંગનાં રિસર્ચ વિભાગનાં સિનિયર વાઈસ પ્રેસિડેન્ટ અજિત મિશ્રાએ જણાવ્યું હતું. વધુમાં બજાર વર્તુળોની નજર વૈશ્વિક સ્તરે ટ્રેડ ડીલના અહેવાલોને ધ્યાનમાં રાખીને વિશ્વ બજારના વલણ પર રહેશે, એમ તેમણે ઉમેર્યું હતું.

વિદેશી સંસ્થાકીય રોકાણકારોની સપ્તાહ દરમિયાન લેન્વેચ કેવી રહે છે તેના પર બજારની નજર રહેશે, એમ અન્ય એક નિર્ણણાતે જણાવતા ઉમેર્યું હતું કે ગત ઑક્ટોબર મહિનામાં સતત રૂબરૂ મહિના સુધી ફોરેન પોર્ટફોલિયો ઈન્વેસ્ટરોની ચોખ્ખી વેચવાલી રહ્યા બાદ પહેલી વખત રૂ. ૧૪,૬૧૦

કરોડની ચોખ્ખી લેવાલી રહી હતી. એકંદરે સપ્તાહ દરમિયાન ઉત્પાદન તથા સર્વિસીસનાં પીએમઆઈ ડેટાની જાહેરાત ઉપરાંત અન્ય મોટા અર્થતંત્રોના આર્થિક વૃદ્ધિનાં ડેટા આવવાના છે. તેમ જ સપ્તાહ દરમિયાન ડૉલર સામે રૂપિયામાં કેવી વધઘટ રહે છે તેનાં પર પણ બજારની દયુપીન, બજાજ ઑટો અને ઓનલાઈન ટ્રેડિંગ અને વેલ્થ ટેક ફર્મ એન્ટ્રિય મનીનાં સીઈઓ પોન્નુડી આર એ જણાવ્યું હતું.

વધુમાં જિઓજીત ઈન્વેસ્ટમેન્ટ લિ.નાં રિસર્ચ હેડ વિનોદ નાથરે જણાવ્યું હતું કે ગત ઑક્ટોબર મહિનામાં ભારતીય બજારમાં અમુક રોકાણકારોની નફાકારી વેચવાલીનું દબાણ રહેતાં સુધારો ધોવાઈ ગયો હતો. જોકે, હવે આગામી સપ્તાહે બજારની નજર અમેરિકા-ભારત વચ્ચેની વેપાર વાટાઘાટ તથા અમેરિકા-ચીનની ટ્રેડ ડીલ પર અને વિવિધ કંપનીઓનાં જાહેર થનારા સપ્ટેમ્બર અંતના ત્રિમાસિકગાળાના પરિણામો પર મંડાયેલી રહેશે, એમ તેમણે ઉમેર્યું હતું.

ત્રણ મહિનાની સતત વેચવાલી બાદ ઑક્ટોબરમાં ફોરેન પોર્ટફોલિયો ઈન્વેસ્ટરોની ₹ ૧૪,૬૧૦ કરોડની ચોખ્ખી લેવાલી

નવી દિલ્હી: ફોરેન પોર્ટફોલિયો ઈન્વેસ્ટરોએ સતત ત્રણ મહિના સુધી ભારતીય બજારમાંથી નાણાં પાછા ખેંચ્યા બાદ ખાસ કરીને જાહેર થયેલા પ્રોત્સાહક કોર્પોરેટ પરિણામો, અમેરિકી ફેડરલ રિઝર્વ દ્વારા કરવામાં આવેલો રેટ કટ અને અમેરિકા ભારત વચ્ચે ટ્રેડ ડીલ થઈ જવાના આશાવાદ સાથે ગત ઑક્ટોબર મહિનામાં ફોરેન પોર્ટફોલિયો ઈન્વેસ્ટરો (વિદેશી સંસ્થાકીય રોકાણકારોની) ઈક્વિટીમાં રૂ. ૧૪,૬૧૦ કરોડની ચોખ્ખી લેવાલી જોવા મળી હતી.

ફોરેન પોર્ટફોલિયો ઈન્વેસ્ટરોનો ઈક્વિટીમાં અગાઉ જુલાઈ મહિનામાં રૂ. ૧૭,૭૦૦ કરોડનો, ઑગસ્ટ મહિનામાં રૂ. ૩૪,૯૮૦ કરોડનો અને સપ્ટેમ્બર

મહિનામાં રૂ. ૨૩,૮૮૫ કરોડનો ચોખ્ખો બાદ્યપ્રવાહ રહ્યો હોવાનું ડિપોઝીટરીએ આંકડાકીય માહિતીમાં જણાવ્યું હતું. નોંધનીય બાબત એ છે કે તાજે જી તરમાં વિદે શી સંસ્થાકીય રોકાણકારોની ઈક્વિટીમાં લેવાલી જોવા મળી હોવા છતાં વર્તમાન કેલેન્ડર વર્ષ ૨૦૨૫માં અત્યાર સુધીમાં એફડીઆઈએ રૂ. ૧.૪ લાખ કરોડ પાછાં ખેંચ્યા છે. આ સિવાય ગત ઑક્ટોબર મહિનામાં વિદેશી સંસ્થાકીય રોકાણકારોએ ેબટ માર્કેટમાં જનરલ લિમિટમાં રૂ. ૩૫૦.૭ કરોડનું રોકાણ કર્યું હતું, જ્યારે વોલન્ટરી રિટેન્શનલ રૂટમાં રૂ. ૪૨૭ કરોડ પાછાં ખેંચ્યા હતા.

વિદેશી સંસ્થાકીય રોકાણકારોના

નવી દિલ્હી: ચીન સહિતનાં ચોક્કસ દેશોએ ગત જાન્યુઆરીથી સપ્ટેમ્બર દરમિયાન સ્થાનિક ઉત્પાદનની સરખામણીમાં છ ગણું ૭૪.૬૩ કરોડ ટનનું ઉત્પાદન કર્યું હોવાથી સ્થાનિક સ્ટીલ ઉત્પાદકોએ ચીન સહિતના દેશોથી થતી આયાત અંકુશમાં રાખવા માટે નિયંત્રાત્મક પગલાં લેવાનો સરકારને અનુરોધ કર્યો છે.

વૈશ્વિક સંસ્થા વર્લ્ડ સ્ટીલ એસોસિયેશનની આંકડાકીય માહિતી અનુસાર ગત જાન્યુઆરીથી સપ્ટેમ્બર દરમિયાન ભારતનું કુડ સ્ટીલનું ઉત્પાદન ૧૨.૨૪ કરોડનું થયું છે, જ્યારે ચીનનું માત્ર સપ્ટેમ્બર મહિનામાં ઉત્પાદન ૭.૩૫ કરોડ ટનનું રહ્યું છે જે આપણા સ્થાનિક ૧.૩૬ કરોડ ટનના ઉત્પાદનની તુલનામાં પાંચ ગણું વધુ છે.

બજારની આંકડાકીય માહિતી અનુસાર સ્ટે ઈનલેસ સ્ટીલનું ઉત્પાદન પણ પૂર્ણ અથવા તો

૧૦૦ ટકા ૭૫ લાખ ટનની ઉત્પાદન ક્ષમતા સુધી પહોંચે તેમ નથી અને આયાતની અસરને કારણે ક્ષમતા પૈકી વપરાશ ૬૨ ટકા જેટલો જ રહેશે. જોકે, સરકારે સ્થાનિક સ્ટીલ ઉત્પાદકોની સ્પર્ધાત્મક ત્તા માટે આયાત નિયંત્રણમાં રાખવા ઘણાં પગલાં લીધા છે.

છેલ્લાં અમુક વર્ષોમાં સ્ટીલ મંત્રાલયે ૧૦૦ કરતાં વધુ ક્વોલિટી કન્ટ્રોલ ઓર્ડર જારી કર્યા છે જેથી બિસ (બ્યુરો ઑફ ઈન્ડિયન સ્ટાન્ડર્ડ) સિવાયનાં સ્ટીલ ઉત્પાદનો ભારતીય બજારમાં આવતા અટકે. વધુમાં ગત જૂન મહિનાના ક્વોલિટી કન્ટ્રોલ ઓર્ડરમાં અમુક સ્ટીલ ઉત્પાદનોમાં ઈનપૂટ્સ પર પણ નિયંત્રણ લાદવામાં આવ્યા હતા. તેમ જ હલકા અને સસ્તા મટિરિયલની આયાત થકી થતી આવક અટકાવવા સમયાંતરે ક્વોલિટી કન્ટ્રોલ ઓર્ડરની મુદત વધારવામાં આવી

રહી હોવાનું એક ઉદ્યોગના એક ખેલાડીએ જણાવ્યું હતું.

વધુમાં ગત માર્ચ મહિનામાં વાણિજ્ય મંત્રાલય હેઠળની તપાસકર્તા ડિરેક્ટોરેટ જનરલ ઑફ ટ્રેડ રેમેડિઝ (ડીજીટીઆર)એ સ્થાનિક ઉત્પાદકોના હિત જાળવવા માટે અમુક સ્ટીલ ઉત્પાદનો પર ૨૦૦ દિવસ સુધી ૧૨ ટકા પ્રોવિઝનલ સેફગાર્ડ જ્યૂટી લાદવાની ભલામણ કરી હતી. જોકે, ત્યાર બાદ સ્ટીલ ઉદ્યોગે તેમની સમસ્યાનો ઉકેલ ન આવ્યો હોવાથી સ્ટેઈનલેસ સ્ટીલની આયાત અંગે તપાસ હાથ ધરવાનો સરકારને અનુરોધ કર્યો હતો. જોકે, આગામી સપ્તાહે નિતિ આયોગની ઉચ્ચ સ્તરીય સમિતિની આયાતના મુદે એક બેઠક યોજવાની હોવાનું સૂચો તરફથી જાણવા મળ્યું છે.

બિગ મિન્ટનાં અહેવાલ અનુસાર તાજેતરમાં આયાતમાં થયેલા વધારા ઉપરાંત અન્ય કારણોસર ગત ઑક્ટોબર મહિનામાં દેશમાં સ્ટીલનાં

સપ્ટેમ્બરમાં ચાનું ઉત્પાદન ૫.૯ ટકા ઘટ્યું

કોલકતા: ગત સપ્ટેમ્બર મહિનામાં દેશમાં ચાનું ઉત્પાદન સપ્ટેમ્બર, ૨૦૨૪નાં ૧૬.૯૯૩ કરોડ કિલોગ્રામ સામે ૫.૯ ટકા ઘટીને ૧૫.૯૯૨ કરોડ કિલોગ્રામની સપાટીએ રહ્યું છે.

ટી બોર્ડની આંકડાકીય માહિતી અનુસાર ગત સપ્ટેમ્બર મહિનામાં આસામનું ચાનું ઉત્પાદન સપ્ટેમ્બર, ૨૦૨૪નાં ૯.૪૦૩ કરોડ કિલોગ્રામ સામે સ્થિર જેવું રહેતાં ૯.૪૭૬ કરોડ કિલોગ્રામની સપાટીએ રહ્યું હતું. વધુમાં ગત ઑક્ટોબર મહિનામાં પશ્ચિમ બંગાળનો પાક સપ્ટેમ્બર, ૨૦૨૪નાં ૪.૮૩૫ કરોડ કિલોગ્રામ સામે ઘટીને ૪.૦૦૩ કરોડ કિલોગ્રામની સપાટીએ રહ્યો હતો. આમ આસામ અને પશ્ચિમ બંગાળ મળીને ઉત્તર ભારતનું સપ્ટેમ્બર મહિનાનું કુલ ઉત્પાદન સપ્ટેમ્બર, ૨૦૨૪ના ૧૪.૬૯૯ કરોડ કિલોગ્રામ સામે ઘટીને ૧૩.૮૬૫ કરોડ કિલોગ્રામની સપાટીએ રહ્યું હતું. તેમ જ દક્ષિણ ભારતનું ચાનું ઉત્પાદન સપ્ટેમ્બર, ૨૦૨૪નાં ૨.૨૯૭ કરોડ કિલોગ્રામ સામે સાધારણ ઘટાડા સાથે ૨.૧૨૭ કરોડ કિલોગ્રામની સપાટીએ રહ્યું હોવાનું આંકડાકીય માહિતીમાં ઉમેર્યું હતું.

જીપી-સ્મેશ પ્રોજેક્ટથી અત્યાર સુધીમાં ૮૫૦થી વધુ ફરિયાદનો નિકાલ કરાયો: ડીજીપી વિકાસ સહાય

(અમારા પ્રતિનિધિ તરફથી)

અમદાવાદ: ગુજરાત પોલીસે એક અનોખી અને અદ્યતન પહેલ શરૂ કરી છે. જીપી-સ્મેશ એટલે કે ગુજરાત પોલીસ – સોશિયલ મીડિયા મોનિટરીંગ, અવેરનેસ એન્ડ સિસ્ટમેટિક હેન્ડલિંગ)નો આરંભ કરવામાં આવ્યો હતો, જે અંતર્ગત કોઈ પણ નાગરિકે ગુજરાત પોલીસના સોશિયલ મીડિયા એકાઉન્ટના માધ્યમથી કોઈ પણ ફરિયાદ, બનાવ કે ઘટના સમયે તાત્કાલિક મદદ માંગી શકે છે અને સામે ગણતરીની મિનિટોમાં જ ગુજરાત પોલીસ સંબંધિત વિભાગને જે તે ફરિયાદ કે બનાવ મોકલીને ટ્વિટ કરનારી વ્યક્તિને વળતો જવાબ આપે છે.

જીપી-સ્મેશ પહેલને રાજ્યના નાગરિકોના ખૂબ સારા પ્રતિભાવો મળી રહ્યા છે. પ્રોજેક્ટને પરિણામે રાજ્યના નાગરિકો હવે પોલીસને માત્ર એક સિંચાવ ક્લિક દૂર હોવાથી ગુજરાત પોલીસ સતત પોતાની સાથે હોવાનો સુરક્ષિત અહેસાસ કરી રહ્યા છે. ટીમે ૮૫૦થી વધુ નાગરિકોની રજૂઆતોને સંબંધિત અધિકારીઓ સુધી પહોંચાડી તેમના પ્રશ્નો ગણતરીના કલાકોમાં ઉકેલી દેવામાં આવ્યા હતા.

સોશ્વલ મીડિયા પરના પ્રશ્નો હવે માત્ર ‘ટ્રેન્ડ’ નહીં રહી, તાત્કાલિક જવાબદારો સામે પગલાં લેવાય છે. પરિણામે, નાગરિકોની પોલીસ પ્રત્યેની વિશ્વસનીયતા અને સુરક્ષાની અનુભૂતિમાં નોંધપાત્ર વધારો થયો છે. જીપી-સ્મેશએ માત્ર ડિજિટલ મોનિટરિંગ પૂરતું નહીં, પણ એક જવાબદાર અને ટેકનોલોજીથી સંલગ્ન પોલીસ વ્યવસ્થા તરફ એક મજબૂત પગલું છે.

આ અંગે રાજ્યના પોલીસ વડા વિકાસ સહાયે કહ્યું હતું કે, જીપી-સ્મેશ પ્રોજેક્ટથી અનેક એવા કેસ સફળતાપૂર્વક ઉકેલી નાંખવામાં આવ્યા છે. જીપી-સ્મેશ પ્રોજેક્ટની જ્યારથી શરૂઆત થઈ ત્યારથી લઈને અત્યાર સુધીમાં આ ટીમે ૮૫૦થી વધુ નાગરિકોની રજૂઆતોને સંબંધિત અધિકારીઓ સુધી પહોંચાડી તેમના પ્રશ્નો ગણતરીના કલાકોમાં ઉકેલી દેવામાં આવ્યા છે, જે જનસંલાહ માટે એક મોટી સફળતા છે. જીપી-સ્મેશે માત્ર ડિજિટલ મોનિટરિંગ પૂરતું નહીં, પણ એક જવાબદાર અને ટેકનોલોજીથી સંલગ્ન પોલીસ વ્યવસ્થા તરફ એક મજબૂત પગલું છે.

અને ઉલ્લેખનીય છે કે, જીપી-સ્મેશ સોશ્વલ મીડિયા અવેરનેસ તેમજ મોનિટરિંગ પ્રોજેક્ટ છે,

જેમાં સ્ટેટ લેવલથી એક ડેડિકેટેડ ટીમ ૨૪ X ૭ સોશ્વલ મીડિયા પ્લેટફોર્મ પર પોસ્ટ થતી પોલીસ વિભાગને સ્પર્શતી અને ગુના સંબંધિત પ્રવૃત્તિઓ, ફરિયાદો કે સારા કાર્યને રિપલ ટાઈમ વોચ કરે છે. આ ટીમ ગુજરાત પોલીસના એક્સ હેન્ડલ ટેગ કરીને કરવામાં આવેલી પોસ્ટોને ગણતરીની મિનિટોમાં રિસ્પોન્સ આપે છે.

ત્યાર બાદ લો એન્ડ ઓર્ડર, ટ્રાફિક સમસ્યા, પ્રોહિબિશન, સાયબર ફ્રોડ, સરકારી અધિકારી કર્મચારી દ્વારા લાંચ માગણી કે દુર્વ્યવહાર જેવા વિવિધ પ્રશ્નો સંદર્ભે તાત્કાલિક સંબંધિત રેન્જ, જિલ્લા કે એક્મના વડાને તે જ પોસ્ટ ઉપરથી જરૂરી તપાસ કરીને ચોચ્ય કાર્યવાહી કરવા સૂચના આપવામાં આવે છે. આ પોસ્ટ અંગે શું કાર્યવાહી કરી તે અંગે પણ સંબંધિત જિલ્લા રેન્જ કે એક્મના વડા તેમની ટીમને ત્વરિત કાર્યવાહી કરવા સૂચના આપશે અને સમય મર્યાદામાં તેમણે કરેલી કામગીરી કે લીધેલા એક્શન તે જ પોસ્ટ પર કોમેન્ટ કરી અપ્રેટ કરે છે.રાજ્ય સ્તરની ટીમ ઉપરાંત રેન્જ વડા અને જિલ્લા પોલીસ વડા એમ ત્રણ લેવલથી આ બાબતનું સતત મોનિટરિંગ કરી પોલીસે કરેલી કામગીરીને ટ્રેક કરવામાં આવે છે.

સુરત મહાનગરપાલિકાના કર્મચારીને કોર્ટે ત્રણ વર્ષની સજા અને ૧૦,૦૦૦ રૂપિયાનો દંડ ફટકાર્યો

(અમારા પ્રતિનિધિ તરફથી)
અમદાવાદ: સુરતના રાંદેર વિસ્તારમાં પ્રોહિબિશન એક્ટના ઉલ્લંઘન બદલ કોર્ટે એક મહત્વપૂર્ણ ચુકાદો આપ્યો હતો. સુરત મનપાના એક કર્મચારીને દાડૂ પીને જાહેર સ્થળે અયોગ્ય વર્તન કરતો હતો, જેના કારણે કોર્ટે તે કર્મચારીને ત્રણ વર્ષની સજા અને દસ હજાર રૂપિયાનો દંડ ફટકાર્યો હતો. જે સરકારી કર્મચારીઓ કાયદાનું ઉલ્લંઘન કરી રહ્યા છે તેમના માટે કોર્ટે એક કડક દાખલો બેરમાડે હતો.

આ ઘટના ૧૬મી જૂન, ૨૦૨૩માં બની હતી. સુરત મહાનગરપાલિકામાં નોકરી કરતો આરોપી લાલુ ભૂરિયા રાંદેર વિસ્તારના રામનગર નજીકના એક ખુલ્લા પ્લોટમાં દાડૂ પીધેલી હાલતમાં લથડિયો ખાતો અને અયોગ્ય બનાડટ કરતો પકડાયો હતો. આ આરોપીને રાંદેર પોલીસે ઝડપીને જાહેરસ્થળે દાડૂ પીને પ્રોહિબિશન એક્ટનો ભંગ કરવા બદલ

કાર્યવાહી હાથ ધરી હતી. પોલીસે આરોપીની ધરપકડ કરીને કેસ દાખલ કર્યો હતો. જ્યારે આ કેસમાં કોર્ટે મહત્વનો ચુકાદો આપ્યો હતો.

કોર્ટે કાર્યવાહી દરમિયાન સરકારી પક્ષે એ િશનલ પબ્લિક પ્રોસિક્યુટર એસ.આર. મોઢે સખત દલીલો કરી હતી. સરકારી વકીલે આરોપી દ્વારા કરવામાં આવેલા ગુનાની ગંભીરતા અને કાયદાના ઉલ્લંઘન બાબતે આકરી સજા કરવા માટે કહ્યું હતું. સામે બચાવ પક્ષે આરોપીને દાડૂનું સેવન કર્યું નથી, પરંતુ વધારે પડતી દવાઓ લીધી હોવાથી તે લથડિયાં ખાતો હતો તેવી દલીલ કરી હતી. પરંતુ કોર્ટે સરકારી વકીલની દલીલોને માન્ય રાખીને હેકળ દોષિત ઠેરવ્યો હતો. આ સાથે કોર્ટે આરોપી લાલુ ભૂરિયાને ત્રણ વર્ષની જેલની સજા અને ૧૦,૦૦૦ રૂપિયાનો દંડ ફટકાર્યો હતો.

પંચામૃત દાણમાં કિલો દીઠ ₹૧નો ઘટાડો, પંચમહાલના પશુપાલકોને રાહત

(અમારા પ્રતિનિધિ તરફથી)

અમદાવાદ: પંચમહાલ જિલ્લામાં તાજેતરમાં ખેતીના પાકને થયેલા નુકસાનને પગલે ખેડૂતોની સ્થિતિ કફોડી બની છે. આ કપરા સંજોગોમાં ખેડૂતોને રાહત આપવાના ઉદ્દેશથી, નાફેડના ચેરમેન જેઠાભાઇ ભરવાડ દ્વારા પશુપાલકો માટે એક મહત્વની જાહેરાત કરવામાં આવી હતી.

જેઠાભાઇ ભરવાડની ઉપસ્થિતિમાં શહેરા તાલુકાના મોરવા રેણા ગામ ખાતે ખેતીવાડી વિભાગના અધિકારીઓ સાથે ખેડૂતોની એક બેઠક મળી હતી. આ બેઠકમાં વર્તમાન ખેતીની નુકસાનગ્રસ્ત પરિસ્થિતિ અંગે ચર્ચા કરવામાં આવી હતી. પંચામૃત ડેરીના ચેરમેન તરીકે જેઠાભાઇ ભરવાડે એક બેઠકમાં ખેડૂતોને રાહત આપતી જાહેરાત કરી હતી. તેમણે જણાવ્યું હતું કે, હાલની પરિસ્થિતિને ધ્યાનમાં રાખીને, પંચામૃત દાણમાં પ્રતિ કિલોએ એક રૂપિયો ઓછો લેવામાં આવશે.

પશુપાલકોને પશુઓને ખવડાવવામાં આવતા દાણના ભાવમાં કિલો દીઠ એક રૂપિયાનો ઘટાડો થતાં, પશુચારા પાછળ થતા ખર્ચમાં થોડી ઘણી રાહત મળશે. આ લાભ માત્ર પંચમહાલ જિલ્લા પૂરતો સીમિત નથી, પરંતુ આગામી બે મહિના સુધી આ નિર્ણયનો લાભ નીચે મુજબના જિલ્લાઓના પશુપાલકોને મળશે. પંચમહાલ, મહીસાગર, દાહોદ આ ત્રણ જિલ્લાના આ જાહેરાતથી પશુપાલન પર નિર્ભર ખેડૂતોને આર્થિક મુશ્કેલીમાંથી બહાર આવવામાં મદદ મળશે.

આફતમાં રાજ્ય સરકાર પૂરી સંવેદનાથી ખેડૂતોની પડખે છે. તેમણે વધુમાં ઉમેર્યું હતું કે, રાજ્યના મંત્રીઓએ પ્રત્યક્ષ રીતે વિવિધ વિસ્તારોની મુલાકાત લઈને ખેડૂતોની સ્થિતિ જાણી છે. પાકને થયેલા નુકસાનની સમીક્ષા અને સર્વેની કામગીરી તંત્ર દ્વારા અત્યંત ઝડપથી હાથ ધરવામાં આવી છે. મુખ્ય પ્રધાન પોતે આ સંદર્ભે પ્રધાનો અને અધિકારીઓ સાથે સતત સંકલનમાં છે.

ભૂપેન્દ્ર પટેલે સ્પષ્ટ કર્યું હતું કે, ઘરતીપુત્રોના હિતને સર્વોચ્ચ પ્રાધાન્ય આપીને રાજ્ય સરકાર ખેડૂતોને આ નુકસાનમાં સહાયરૂપ થવા કટિબદ્ધ છે. આ હેતુસર, આગામી દિવસોમાં ઝડપથી રાહત-સહાય પેકેજ જાહેર કરવામાં આવશે, જેથી અસરગ્રસ્ત ખેડૂતોને આર્થિક સહાય મળી શકે.

આ જાહેરાત બાદ, નાયબ મુખ્ય પ્રધાન હર્ષ સંઘવીએ પણ ટ્વિટ કરીને મુખ્ય પ્રધાન ભૂપેન્દ્ર પટેલના સંવેદનશીલ અભિગમ અને ત્વરિત કાર્યવાહી બદલ આભાર વ્યક્ત કર્યો હતો. તેમણે સર્વેની તાત્કાલિક શરૂઆત અને ઝડપથી રાહત આપવાના નિર્ણયને ‘પ્રો-એક્ટિવ નેતૃત્વનું ઉત્તમ ઉદાહરણ’ ગણાવ્યું હતું.

વડોદરા આરટીઓમાં ડ્રાઈવિંગ ટેસ્ટ ટ્રેક ૧૪ દિવસ સુધી બંધ, એપોઇમેન્ટ રિશિડ્યુલ કરાશે

(અમારા પ્રતિનિધિ તરફથી)
અમદાવાદ: વડોદરાના દરજીપુરા ખાતે આવેલ આરટીઓ ખાતે છેલ્લા ઘણા સમયથી ટેકનિકલ ઇસ્યુના કારણે અવારનવાર ડ્રાઈવિંગ ટેસ્ટની કામગીરી ઇપ થતી હોવાથી લોકો પરેશાન રહેતા હતા.

જેથી હવે અહીં એઆઈ આધારિત ડ્રાઈવિંગ ટેસ્ટ ટ્રેક માટેની મહત્વની કામગીરી કરવાની હોવાથી આગામી ૧૪ દિવસ સુધી આરટીઓમાં ડ્રાઈવિંગ ટેસ્ટ ટ્રેક બંધ રાખવામાં આવશે. જે લોકોએ તારીખ ૧૦થી ૨૩ નવેમ્બર સુધી ડ્રાઈવિંગ ટેસ્ટની એપોઇમેન્ટ લીધી હશે તેમની એપોઇમેન્ટ રિશિડ્યુલ કરવામાં આવશે.

જૂના ટેસ્ટ ટ્રેક પર સિવિલ વર્ક કરવાની કામગીરી કરવાની હોવાથી ૧૪ દિવસ આરટીઓ ટેસ્ટ ટ્રેક બંધ રાખવાનો નિર્ણય લેવામાં આવ્યો છે. આ ટ્રેક પર એઆઈ બેઝ સેન્સર તથા કેમેરા લગાવવાની કામગીરી પણ કરવામાં આવશે.

ભાવ પાંચ વર્ષના તળિયે પહોંચ્યા છે. આ ઉપરાંત રિઝર્વ બેન્ક ઑફ ઈન્ડિયાએ પણ સસ્તા ભાવથી થતી સ્ટીલની આયાત સામે ચિંતા વ્યક્ત કરી છે અને સ્થાનિકમાં સ્ટીલના ઉત્પાદનમાં વધારો અને ઉદ્યોગમાં સ્પર્ધાત્મકતા વધારવા માટે ઉદ્યોગને નીતિવિપચક ટેકો આપવા માટે જણાવ્યું હતું.

પ્રાપ્ત આંકડાકીય માહિતી અનુસાર ગત સપ્ટેમ્બર મહિનામાં દેશમાં સ્ટીલની આયાત આગલા ઑગસ્ટ મહિનાના ૬.૯ લાખ ટન સામે વધીને ૭.૯ લાખ ટની સપાટીએ રહી હતી તેમ જ સતત છઠ્ઠા મહિનામાં દેશ સ્ટીલનો ચોખ્ખો આયાતકાર દેશ રહ્યો હતો. ઑક્ટોબરમાં દેશમાં સ્ટીલની આયાત મુખ્યત્વે કોરિયા, રશિયા અને ઈન્ડોનેશિયાથી આયાતમાં વધારો થયો છે, જ્યારે ચીન, જાપાન, વિયેટનામ, થાઈલેન્ડ અને તાઈવાનથી થતી આયાતમાં સપ્ટેમ્બરની સરખામણીમાં ઘટાડો થયો હતો.



શેરડીના પીલાણ પર કર વસૂલીના સરકારના નિર્ણયને હાઈ કોર્ટમાં પડકાર

મુંબઈઃ રાષ્ટ્રવાદી કોંગ્રેસ પક્ષ (એનસીપી - એસપી)ના વિધાન સભ્ય રોહિત પવારની આગેવાની હેઠળની એક કંપનીએ મુખ્ય પ્રધાન રાહત ભંડોળ અને અન્ય બે લોક કલ્યાણ સંસ્થાઓમાં ફાળો આપવા માટે શેરડીના પીલાણ પર કર વસૂલ કરવાના મહારાષ્ટ્ર સરકારના નિર્ણયને પડકારતી અરજ બોમ્બે હાઇ કોર્ટમાં કરી છે.

ન્યાયમૂર્તિ મંજુષા દેશપાંડેની વેશ્ઠાન ખંડપીઠે ગુરુવારે બારમાતી એગ્રો લિમિટેડને નિર્દેશ આપ્યો હતો કે તે ત્રણ દિવસની અંદર ત્રણેય હેડ હેઠળ કર વસૂલાતની રકમના ૫૦ ટકા જમા કરાવે, જેથી અરજીની સુનાવણી સુધી તેના કર્શિંગ લાઇસન્સ પર પ્રક્રિયા થઈ શકે. અદાલતે સ્પષ્ટતા કરી હતી કે આ દરમિયાન ઓથોરિટી અરજદાર દ્વારા આપવામાં આવેલી ખાંડધરીને ધ્યાનમાં રાખીને અરજદારના કર્શિંગ

ત્રણ બાળકીની જાતીય સતામણી

ટ્યૂશન શિક્ષકને ત્રણ વર્ષની કેદ

થાણેઃ થાણે જિલ્લાના દીવામાં ટ્યૂશન ક્લાસીસમાં જતી ત્રણ બાળકીની જાતીય સતામણી કરવાના ૨૦૧૯ના કેસમાં થાણેની વિશેષ અદાલતે શિક્ષકને ત્રણ વર્ષની સખત કેદની સજા ફટકારી હતી. આવા કૃત્યની ટીકા કરવી જોઈએ અને તેની સામે સખત હાથે કામ લેવું જોઈએ, એવી નોંધ કોર્ટે કરી હતી.

પ્રોટેક્શન ઑફ ચિલ્ડ્રન ફોમ સેક્સ્યુઅલ ઑફેન્સીસ (પોકસો) અંકટ હેઠળના કેસોની સુનાવણી કરતાં વિશેષ જજ રુમી યુ માલવણકરે ૩૫ વર્ષના આરોપીને ત્રણ વર્ષની કેદ અને ૧૫ હજાર રૂપિયાનો દંડ ફટકાર્યો હતો. ચુકાદાની નકલ રવિવાર ઉપલબ્ધ થઈ હતી. બીજા ધોરણમાં ભણતી છ વર્ષની બાળકીના પિતાએ નોંધાવેલી ફરિયાદને આધારે ૨૨ નવેમ્બર, ૨૦૧૯ના રોજ દીવામાં રહેતા શિક્ષક હિરુદ્ર પોલીસે ગુનો નોંધ્યો હતો. ફરિયાદમાં આરોપ કરાયો હતો કે ખાનગી ટ્યૂશન ક્લાસીસનો શિક્ષક બાળકી સાથે ‘અશ્લીલ કૃત્ય’ કરતો નજરે પડ્યો હતો. ક્લાસીસની અન્ય બે વિદ્યાર્મિનીએ પણ આવી જ ફરિયાદ કરી હતી. આરોપી ત્રણેય બાળકીની જાતીય સતામણી કરતો હોવાનું જણાવ્યું હતું. જજે વ્યવસ્થાપક અદાવત અને ખોટા આરોપના બચાવ પક્ષના દાવાઓને ફગાવી દીધા હતા. કોર્ટે નોંધ્યું હતું કે પીડિતાની જુખાનીમાં કોઈ વિસંગતિ જણાઈ નથી અને તેને નિવેદન નોંધાવવા સંબંધે શીખવવામાં આવ્યું હોવાનું પણ જણાવું નથી. ■

કબૂતરખાના માટે સૂચવાયેલાં ચાર સ્થળનો વિરોધ

મુંબઈઃ મ્યુનિસિપલ કોર્પોરેશન વહીવટીતંત્રે નાગરિકોના વાંધા અને સૂચનોને આધારે મુંબઈમાં ચાર સ્થળોએ કબૂતરખાના ખોલવાની મંજૂરી આપી હતી. કબૂતરોને ચોક્કસ સમયે નિયંત્રિત રીતે ખોરક આપવાનો હોવા છતાં મરાઠી એ કીકરણ સમિતિએ આ નિર્ણયનો વિરોધ કર્યો છે. હાલમાં ચાર સ્થળ છે, પરંતુ ભવિષ્યમાં આ સ્થળોની સંખ્યા ધીમે ધીમે વધશે, એવી આશંકા સમિતિએ વ્યક્ત કરી છે.

નગરપાલિકાએ ચોક્કસ સમયે કબૂતરોને નિયંત્રિત ખોરાક આપવા અંગેની ત્રણ અરજીઓ પર નાગરિકો પાસેથી સૂચનો અને વાંધા મળાવ્યા હતા. તે મુજબ મ્યુનિસિપલ કોર્પોરેશને મુંબઈમાં વરલી જળાશય, અંધેરીમાં લોખંડવાલા બેક રોડ પર નેવગ્રોવ્ઝ વિસ્તાર, મુલુંડમાં વાંકી વિસ્તાર અને બોરીવલીમાં ગોરાઈ મેદાન જેવા સ્થળોએ કબૂતરોને ખોરાક આપવાની મંજૂરી આપી હતી. કબૂતરોને સવારે ૭ થી ૯ વાગ્યા સુધી અનાજ પૂરું પાડી શકાશે. જોકે મરાઠી એકીકરણ સમિતિએ નગરપાલિકાના આ નિર્ણય પર ભારે નારાજગી વ્યક્ત કરી છે.

સમિતિએ અભિપ્રાય વ્યક્ત કર્યો હતો કે નાગરિકોના સ્વાસ્થ્યનું રક્ષણ એ નગરપાલિકાની પ્રાથમિકતા હોવી જોઈએ. ૭૦ ટકાથી વધુ મુંબઈગરાઓ આ પ્રતિબંધને સમર્થન આપતા હોવાનું એક સર્વેમાં જાણવા મળ્યું હતું. ■

લાઇસન્સ પર પ્રક્રિયા કરશે. અદાલતે સરકાર અને અન્ય સંબંધિત અધિકારીઓને નોટિસ આપી આ મામલાની વધુ સુનાવણી ૧૩ નવેમ્બર પર મુલતવી રાખી છે.

રાજ્ય સરકારે મુખ્ય પ્રધાન રાહત ભંડોળ અને ગોપીનાથ મુંડે શેરડી કામદાર કલ્યાણ નિગમમાં યોગદાન આપવા માટે પ્રતિ ટન શેરડીના પિલાણ દીઠ ૧૦ રૂપિયા અને પૂર રાહત ભંડોળમાં પાંચ રૂપિયા પ્રતિ ટન લાદવાનો નિર્ણય કર્યો છે. આ અરજીમાં ખાંડ કમિશનર દ્વારા ૨૭ ઓક્ટોબરના રોજ તમામ ખાંડ ફેક્ટરીઓને સંબોધીને જારી કરાયેલા પત્રને પડકારવામાં આવ્યો હતો જેમાં તેમને નવી પિલાણ સીઝન ૨૦૨૫-૨૬ માટે કર લાદવાના ૩૦ સપ્ટેમ્બરના રોજ લેવામાં આવેલા નિર્ણય વિશે જાણ કરવામાં આવી હતી.

બીએમસી વાર્ષિક ૬ લાખ કમાતા લોકોને ૬ કરોડના ઘર વેચશે!!

મુંબઈ : બૃહ-મુંબઈ મ્યુનિસિપલ કોર્પોરેશન (બીએમસી) દ્વારા શહેરમાં આર્થિક રીતે નબળા વર્ગ અને ઓછી આવક ધરાવતા લોકો માટે ઘરોનું નિર્માણ કરવામાં આવ્યું છે. પણ તેની કિંમત નબળી નહીં, પરંતુ સબળી આર્થિક સ્થિતિ ધરાવનારા લોકો જેવી છે, જે મધ્યમ વર્ગ કે નિમ્ન-મધ્યમવર્ગના લોકોને પોસાય તેવી નથી. વેચાણ માટે ૪૨૬ સમાવિષ્ટ ઘરો ઉપલબ્ધ છે.

સત્તાવાર અહેવાલો મુજબ છ લાખ અને નવ લાખ સુધીની કરપાત્ર વાર્ષિક આવક ધરાવતા પરિવારો અનુક્રમે આર્થિક રીતે નબળા વર્ગ અને ઓછી આવક

નવમાં પાનાનું ચાલુ

ભારતમાં

લવાયેલા શેરાને કોર્ટે પોલીસ કસ્ટડીમાં રાખવાનો આદેશ આપ્યો હતો. કાઠીમ બ્રાન્ચની એન્ટિ-નાકીટિકસ સેલ (એએનસી)ના ઘાટોપર યુનિટે રવિવારે સલમાન સલીમ શેખ ઉર્ફે શેરાની ધરપકડ કરી હતી. ડ્રગ્સના કેસમાં શેરાની સંગેવણી સામે આવતાં તેની શોધ ચલાવાઈ રહી હતી. શેરા યુએઈમાં હોવાની માહિતી મળતાં તેની વિરુદ્ધ રેડ કોર્નર નોટિસ ઈસ્યૂ કરવામાં આવી હતી.

રેડ કોર્નર નોટિસને આધારે યુએઈ પોલીસે ગયા સપ્તાહે શેરાને તાબામાં લીધો હતો. કેન્દ્રીય એજન્સી મારફત કાનૂની પ્રક્રિયા પૂરી કરી શેરાને રવિવારના મળસકે ભારત લાવવામાં આવ્યો હતો. બાદમાં શેરાને એએનસીના તાબામાં સોંપાયો હતો.

એએનસીના ડેપુટી પોલીસ કમિશનર નવનાથ ઢવળેએ જણાવ્યું હતું કે મુંબઈ સેન્ટ્રલ પરિસરમાંથી જપ્ત કરાયેલા મેફેડ્રોન ડ્રગ (એમડી)ની તપાસ દરમિયાન શેરાનું નામ સામે આવ્યું હતું. એ કેસમાં અગાઉ ચાર આરોપીની ધરપકડ કરવામાં આવી હતી.

ઓગસ્ટ, ૨૦૨૨ માં ઘાટકોપર યુનિટના અધિકારીઓ પેટ્રોલિંગ પર હતા ત્યારે માહિતીને આધારે મુંબઈ સેન્ટ્રલના બેલાસીસ રોડ પરથી મોહમ્મદ શાહરુખ મોહમ્મદ શફી શેખ (૨૮)ને પકડી પાડ્યો હતો. પૂછપરછમાં શેખે આપેલી માહિતીને આધારે તેના ત્રણ સાથીની પણ ધરપકડ કરાઈ હતી. આરોપીઓ પાસેથી એક કરોડ રૂપિયાનું એમડી અને ૧.૨૫ કરોડની રોકડ જપ્ત કરવામાં આવી હતી.આરોપીઓ પાસેથી જપ્ત કરવામાં આવેલું એમડી શેરાના હસ્તકો દ્વારા ચલાવતા કારખાનામાંથી લાવવામાં આવ્યું હોવાનું તપાસમાં જણાયું હતું. શેરા યુએઈમાં બેસીને ભારતનાં અલગ અલગ શહેરોમાં ડ્રગ્સનું ઉત્પાદન કરતાં કારખાનાં ચલાવતો હતો. ચાર કેસમાં તેની સંગેવણી સામે આવી હતી.

કહેવાય છે કે ડોંગરીમાં ૨૦૧૫માં ડ્રગ્સ સાથે શેરા પકડાયો હતો. જામીન પર છુટવા બાદ તે ફરાર થઈ ગયો હતો. કાઠીમ બ્રાન્ચ યુનિટ-૬ના અધિકારીઓએ ૨૦૨૩માં ૭૨.૬૨ લાખ રૂપિયાનું એમડી, કેટામાઈન અને ચરસ જપ્ત કર્યું ત્યારે શેરાનું નામ કરી સંગેવાયું હતું. પછી તો અકોલા, તેલંગણા અને મૈસૂરમાંથી પકડાયેલાં કારખાનાં શેરાને ઇશારે ધમધમતાં હતાં, એવું તપાસમાં જણાયું હતું.છેલ્લા બે મહિનામાં વિદેશથી પ્રત્યર્પણ દ્વારા ભારત લાવવામાં આવેલો શેરા ચોથો આરોપી છે. આ પહેલાં ડ્રગ્સના કારોબારના મુખ્ય આરોપી સલીમ ગોલાના પુત્ર તાહિર સલીમ ગોલા, મુસ્તફા મોહમ્મદ કુબ્બાવાલા અને મોહમ્મદ સલીમ સોહેલ શેખને ભારત લાવવામાં આવ્યા હતા.

મુંબઈમાં

મરાઠવાડામાં સરેરાશ સમુદ્રી સપાટીથી ૦.૯ કિલોમીટર ઉપર સાયક્લોનિક સફર્યુલેશન સર્જાયું છે. તેની અસર હેઠળ હવામાન ખાતાએ મુંબઈ સહિત રાજ્યમાં ગુરુવાર, છ નવેમ્બર, ૨૦૨૫ સુધી હળવાથી મધ્યમ સ્વરૂપના વરસાદની શક્યતા વ્યક્ત કરી છે, જેમાં રાયગડ, જળગાંવ, જાલના, છત્રપતિ સંભાળ નગર, પરભણી, બીડ, હિંંગોલી, નાંદેડ, લાલુરુ, અકોલા, અમરાવતી, ભુલકાણા, ચંદ્રપુર અને ગદચિરોલી,વાણિમ, ચતતમાળળ આ જિલ્લામાં યલો અલર્ટની ચેતવણી છે. હવામાન ખાતાના આંકડા મુજબ કોલાબામાં રવિવારે ૨૬.૨ મિ.મી. તો સાંતાક્રુઝમાં ૨૩.૮ મિ.મી. વરસાદ નોંધાયો હતો. વરસાદને કારણે તાપમાનમાં ઘટાડો નોંધાયો હતો. કોલાબામાં સરેરાશ કરતા ૭.૩ ડિગ્રી ઓછું તાપમાન નોંધાયું હતું. દિવસ દરમ્યાન કોલાબામાં મહત્તમ તાપમાન ૨૭.૦ અને સાંતાક્રુઝમાં ૨૯.૦ ડિગ્રી તાપમાન નોંધાયું હતું.

મેટ્રો-શ્રીમાં

નવ ઓક્ટોબરથી મેટ્રો શરૂ થવાની સાથે જ પ્રવાસીઓની સંખ્યામાં પણ ધરખમ વધારો થયો હતો. કફ પેરેડથી આરે વચ્ચે સંપૂર્ણ રૂટ પર મેટ્રો શરૂ થવાની સાથે જ પ્રવાસીઓની સંખ્યામાં પણ ઉછાળો આવ્યો હતો. મુંબઈ મેટ્રો રેલ કોર્પોરેશનના જણાવ્યા મુજબ દૈનિક સ્તરે દરરોજ સરેરાશ આ રૂટ પર દોઢેક લાખ લોકો પ્રવાસ કરે છે. ધીમે ધીમે આ રૂટ પર પ્રવાસીઓની સંખ્યામાં વધારો થઈ રહ્યો છે.

મુંબઈ મેટ્રો રેલ કોર્પોરેશને આપેલા આંકડા મુજબ આખા ઓક્ટોબર મહિનામાં આ રૂટ પર ૩૮,૬૩,૭૪૧ લોકો પ્રવાસ કર્યો હતો. તો નવ ઓક્ટોબરથી ત્રીજા તબક્કામાં મેટ્રો શરૂ થવાની સાથે જ નવ ઓક્ટોબરથી ૩૧ ઓક્ટોબર સુધીના સમયગાળામાં ૩૩,૩૩,૬૮૪ લોકોએ મેટ્રોમાં પ્રવાસ કર્યો હતો.

સોમવારથી શુક્રવાર દરમ્યાન આ રૂટ પર દૈનિક સ્તરે ૧,૪૧,૦૨૪ લોકો પ્રવાસ કરે છે. અત્યાર સુધી ઓક્ટોબરમાં એક જ દિવસમાં સૌથી વધુ પ્રવાસીની સંખ્યા ૧,૮૨,૪૬૧ રહી છે.

ટેન્કરોની બેફામ અવરજવર

વસઈ-વિરામં ૧૩૧ ટેન્કર સામે કાર્યવાહી

વસઈઃ ટેન્કર ચાલકોની બેઠરકારીને કારણે ગયા વર્ષ દરમિયાન વસઈ-વિરામમાં અનેક નાના-મોટા અકસ્માતો થયા છે. આ અકસ્માતોમાં કેટલાક નાગરિકો ગંભીર રીતે ઘાયલ થયા હતા અને કેટલાકે પોતાના જીવ પણ ગુમાવ્યા હતા. નાગરિકોની વધતી ફરિયાદો બાદ પરિવહન વિભાગે કાર્યવાહી કરવાનું શરૂ કર્યું હતું. છ મહિનામાં ૧૩૧ ટેન્કર સામે કાર્યવાહી કરવામાં આવી છે અને ૭ લાખ ૮૩ હજાર રૂપિયાનો દંડ વસૂલવામાં આવ્યો છે.

વસઈ-વિરા શહેરમાં ઘણા ટેન્કર ચાલકો ટ્રાફિક નિયમોનું ખુલ્લેઆમ ઉલ્લંઘન કરી વાહનો ચલાવી રહ્યા છે જેના કારણે સતત અકસ્માતો બની રહ્યા છે. શહેરની વધતી વસ્તીને કારણે મૂળભૂત સુવિધાઓ જેવી કે પાણીની અછત અને કેટલાક વિસ્તારોમાં અનિયમિત પાણી પુરવઠા

જેવી સમસ્યાને કારણે ટેન્કરની માગ પણ વધી છે. આ માગનો લાભ લઈને, ઘણા ખામીયુક્ત જૂના ટેન્કર પણ રસ્તાઓ પર દોડી રહ્યા છે. આવા જ એક ટેન્કરને કારણે ૨૨ સપ્ટેમ્બરના રોજ વિરામમાં થયેલા અકસ્માતમાં પ્રતાપ નાઈકેનું મોત નીપજ્યું હતું. ૩૧ જુલાઈના રોજ, નાલાસોપારાના રહેવાસી સંદીપ ખાંબે (૪૪) ને તેમની પુત્રીને શાળાએ છોડવા માટે ટૂ-વ્હીલર પર જતા સમયે એક ઝડપી ટેન્કરે ટક્કર મારી હતી. સારવાર દરમિયાન સંદીપનું મૃત્યુ થયું હતું. આ ઘટના બાદ મનસેએ ટેન્કરની બેઠરકારી રોકવાની માગ કરી હતી.આખરે પરિવહન વિભાગે લાઇસન્સ વિનાના ટેન્કરો સામે કાર્યવાહી કરવાની ઝુંબેશ હાથ ધરી છે. આ ઝુંબેશ હેઠળ જે વિસ્તારોમાં પાણીની અવરજવર વધુ હોય છે ત્યાં ટેન્કરોને રોકવામાં આવી રહ્યા છે. ■

લાખ લોકોના ઘર વેચશે!!

લાખ છે. આમ, ૩૧ લાખની હોમ લોન લીધા પછી પણ,આર્થિક રીતે નબળા વર્ગને ભાંડુપમાં ૬૨ લાખમાં સૌથી ઓછી કિંમતના ઘરો ખરીદવા માટે ઓછામાં ઓછા ૩૧ લાખની વ્યવસ્થા કરવી પડશે. સ્ટેમ્પ ડ્યુટી, નોંધણી, એવવાન્સ જાળવણીની ચુકવણી અને અન્ય ચાર્જ પાછળ થોડા વધારાના ખર્ચવા પડશે. મજાસ ખાતે ૫.૯૮ કરોડની કિંમતના આર્થિક રીતે નબળા વર્ગની શ્રેણી હેઠળના મોંઘા એપાર્ટમેન્ટ ખરીદવા માટે, અરજદારો પાસે ઓછામાં ઓછા ૫.૬૭ કરોડની બચત અથવા અનાખત હોવી જરૂરી છે. ■

HSC,SSC

www.mahahssboard.in પર જોઈ શકશે. રાજ્ય સરકાર ધોરણ ૧૦ પછી કોલેજ, પોલીટેકનિક અને આર્ટીટીઆઈ પ્રવેશ પ્રક્રિયા અને ધોરણ ૧૨ પછી વિવિધ અભ્યાસક્રમો માટે રાજ્ય સામાન્ય પ્રવેશ પરીક્ષા દ્વારા લેવામાં આવતી પરીક્ષાઓ સમયસર થાય અને વિદ્યાર્થીઓનું શૈક્ષણિક વર્ષ વહેલું શરૂ થાય તે માટે પ્રયાસો કરી રહી છે. આના ભાગરૂપે, ગયા વર્ષે ધોરણ ૧૦ અને ૧૨ની પરીક્ષાઓ સમયસર શરૂ કરીને માર્ચના મધ્ય સુધીમાં પૂર્ણ કરવાનું આયોજન કરવામાં આવ્યું હતું. આ વર્ષે પણ બોર્ડે આ જ અભિગમ અપનાવીને પરીક્ષાઓનું અંતિમ સમયપત્રક વહેલું જાહેર કર્યું છે. ધોરણ ૧૨ની પ્રેક્ટિકલ, ગ્રેડ, મૌખિક અને આંતરિક મૂલ્યાંકન પરીક્ષાઓ શુક્રવાર, ૨૩ જાન્યુઆરી, ૨૦૨૬થી સોમવાર, ૯ ફેબ્રુઆરી, ૨૦૨૬ સુધી લેવામાં આવશે. આ સમયગાળા દરમિયાન, વિજ્ઞાન શાખાની પ્રેક્ટિકલ પરીક્ષાઓ, વાણિજ્ય શાખાની પ્રોજેક્ટ મૂલ્યાંકન અને કલા શાખાની મૌખિક પરીક્ષાઓ પૂર્ણ કરવામાં આવશે. ધોરણ ૧૦ની પ્રેક્ટિકલ, ગ્રેડ, મૌખિક અને આંતરિક મૂલ્યાંકન પરીક્ષાઓ સોમવાર, બીજી ફેબ્રુઆરી, ૨૦૨૬થી બુધવાર, ૧૮ ફેબ્રુઆરી, ૨૦૨૬ સુધી લેવામાં આશે.

આ દરમિયાન, શારીરિક શિક્ષણ, આરોગ્ય, ગૃહવિજ્ઞાન અને કલા વિષયોની મૂલ્યાંકન પરીક્ષાઓ શાળા સ્તરે લેવામાં આવશે. વિષયવાર સમયપત્રક અને સૂચનાઓ બોર્ડની વેબસાઇટ www.mahahssboard.in પર જોઈ શકાશે, બોર્ડના સચિવ દીપક માળીએ માહિતી આપી હતી.

રાજ્ય બોર્ડે ૧૦મી અને ૧૨મી પરીક્ષાઓ માટે પાત્ર વિદ્યાર્થીઓ માટે નોંધણી ફોર્મ નંબર ૧૭ સબમિટ કરવા અંગે એક મહત્વપૂર્ણ સૂચના જારી કરી છે. લેટ ફી સાથે અરજીઓ દાખલ કરવાનો સમયગાળો શનિવાર, પહેલી નવેમ્બર, ૨૦૨૫ પછી ૩૦ નવેમ્બર, ૨૦૨૫ સુધી છે. પ્રતિ વિદ્યાર્થી પ્રતિ દિવસ ૨૦ રૂપિયા દેવી હી લેવામાં આવશે. આ સમયગાળા પછી કોઈપણ સંજોગોમાં અરજીઓ સ્વીકારવામાં આવશે નહીં.

આરે, વાકોલા

માટે વિગતવાર પ્રોજેક્ટનો રિપોર્ટ તૈયાર કરવામાં આવ્યો છે. માહુલ સ્યુએજ ટ્રીટમેન્ટ પ્લાન ઊભો કરવાનું કામ ઝડપી ગતીએ ચાલી રહ્યું છે અને બહુ જલદી દહિસર નદી અને પોઈસર નદીના કાંઠા પર સ્યુએજ ટ્રીટમેન્ટ પ્લાન્ટ ઊભા કરવાનું કામ હાથ ધરવાની પાલિકાની યોજના હોવાનું તેમણે જણાવ્યું હતું.

એન્કાઉન્ટર નહીં

ફરજ બજાવતો હતો. છેલ્લાં ૧૦ વર્ષથી તે મુંબઈ પોલીસમાં ફરજ બજાવે છે. ગનનો ઉપયોગ કેવી રીતે અને ક્યારે કરવો તેની તાલીમ મેળવેલો અધિકારી છે વાઘમારે. બાળકોને છોડાવવા માટે વાઘમારે બે કોન્સ્ટેબલ સાથે સ્ટુડિયોમાં પ્રવેશ્યો હતો. બન્ને કોન્સ્ટેબલ પાસે લાકડી હતી, જ્યારે માત્ર તેની પાસે જ પિસ્તોલ હતી, જેમાં દસ બુલેટ ભરેલી મેગેઝિન હતી. પોલીસની ટીમ બાથરૂમની બારીમાંથી સ્ટુડિયોમાં પ્રવેશી હતી. બાથરૂમનો ડક ઍરિયા એટલો સાંકડો છે કે એક સમયે માત્ર એક જ વ્યક્તિ તેમાંથી પસાર થઈ શકે. જાડી વ્યક્તિનું એ ડકમાંથી પસાર થવું મુશ્કેલ છે. શારીરિક રીતે ફિટ વાઘમારે બે ફૂશ શરીરવાળા કોન્સ્ટેબલ સાથે બારીમાંથી પ્રવેશ્યો હતો.

વાઘમારેએ સ્પષ્ટતા કરી હતી કે અમે સ્ટુડિયોમાં પ્રવેશ્યા ત્યારે આર્યએ ગનમાંથી અમારી તરફ ફાયર કર્યું હતું. તે સમયે અમને ખબર નહોતી કે ઍરંગન છે. આર્યના હાથમાં પિસ્તોલે હોવાનું માની કોટકોટીની એ ગળે બાળકોને બચાવવાનો વિચાર મનમાં હોવાથી મારે ગોળી ચલાવવી પડી. જોકે આર્ય જમીન પર ફસડાઈ પડ્યા પછી અમે બધી રૂમમાં તપાસ કરી હતી, જેથી તેનો કોઈ સાથી સંતાપેલો નથીને? પછી અમે પોલીસ હોઈ બચાવવા આવ્યા છીએ... રસ્તાની જરૂર નથી, એવું કહી બાળકોને સમજાવ્યા હતા. પછી તાત્કાલિક આર્યને હોસ્પિટલ લઈ જવાયો હતો, જેથી તેનો જીવ બચાવી શકાય, પણ તે બધી શક્યો નહોતો, એવું વાઘમારેનું કહેવું છે.

રહેવાસીઓએ

દીધો હોઈ એ બાપતે સ્થાનિક નાગરિકોએ અનેક વખત પાલિકા પ્રશાસનને ફરિયાદ પણ કરી હોવાનું કહેવાય છે. છેવટે કંટાળેલા સ્થાનિક નાગરિકો દ્વારા ‘એ’ વોર્ડની ઓફિસને શુક્રવારે પત્ર લખવામાં આવ્યો હતો. પાલિકાને લખવામાં આવેલા પત્રમાં નાગરિકોએ પોતાની વ્યથા ઠાલવતા કહ્યું હતું કે કોલાબા કોઝવે પર ૫૦ ટકાથી વધુ સ્ટોલે ગેરકાયદે છે અને અતિક્રમણને કારણે ફૂટપાથ પૂર્ણ રીતે રાહદારીઓને ચાલવાનો ચોચ્ચ રહ્યા નથી અને રાહદારીઓ પણ તેને કારણે અસુરક્ષિતાા અનુભવી રહ્યો છે.

કોલાખાના ભૂતપૂર્વ નગરસેવક મકદંદ નાવેકરે જણાવ્યું હતું કે પત્રમાં સુધરાઈને આગામી સાત દિવસની મુદત આપી છે. આ સમયમાં દરમ્યાન ફેરિયાઓને હટાવવામાં નહીં આવે તો ‘એ’ વોર્ડ ઓફિસ સામે સ્થાનિક રહેવાસીઓ સ્ટોલ લગાવશે. પત્ર નાલાસો એક અઠવાડિયાની અંદર ગેરકાયદે બાંધકામ વિરુદ્ધ પાલિકાએ કાર્યવાહી કરીને તમામ સ્ટોલ અને અતિક્રમણ કાઢીને ફૂટપાથ જનતા માટે ચાલવા ચોચ્ચ બનાવવાની માગણી પણ કરવામાં આવી છે. રહેવાસીઓના દાવા મુજબ વધતા અતિક્રમણને કારણે દક્ષિણ મુંબઈમાં તમામ પ્રખ્યાત શોપિંગ પ્હાડાઓ અસુરક્ષિત બની રહ્યા છે. ફૂટપાથ પર સંપૂર્ણપણે ફેરિયાઓએ કબજો જમાવી દીધો હોવાથી લોકોને રસ્તા પરથી ચાલવું પે છે, જે વિરહ નાગરિકો માટે વાહનોની સંખ્યાને જોતા જોખમી બની શકે છે.

હિન્દુ મરણ

અમરેલીવાળા હાલ મુંબઇ સ્વ. શાંતાબેન કાંતિલાલ ગાંધીના પુત્રવત્સુ અ.સૌ. રૂપા (ઉ. વ. ૬૮) તે પ્રવીણ કાંતિલાલ ગાંધીના ધર્મપત્ની. તે સાવરકુંડલાવાળા સ્વ. પ્રતાપરાય જેન્તીલાલ સંઘવીના પુત્રી. તે મોસાળ પહે રાજુલાવાળા સ્વ. પ્રાણલાલ નંદલાલ વોરા તથા નવાપુરવાળા સ્વ. જયંતીલાલ બેલાભાઇ શાહની ભાણેજ તા. ૧-૧૧-૨૫ શનિવારના શ્રીજીચરણ પામ્યા છે. પ્રાર્થનાસભા તથા લૌકિક વ્યવહાર બંધ રાખેલ છે.

ગામ માંગરોળ હાલ વસઈ વેસ્ટ સ્વ. તારાબેન અને સ્વ. પ્રાણજીવનભાઈ વૃંદાવનભાઈ ટીકડીયાના પુત્ર સ્વ. પ્રણયભાઈ પ્રાણજીવનભાઈ સ્વ. ટીકડીયા (ઉ. વ.૪૨) તેમનો સ્વર્ગવાસ ૧/૧૧/૨૫ શનિવારના થયેલે છે. દિવ્યાબેનના પતિ. જપના પિતા. ચેતન ટીકડીયાના નાના ભાઈ. અસ્મિતાબેન જ ગદીશભાઈ સોલંકીની નાની જમાઈ. તેમની પ્રાર્થના સભા ૩/૧૧/૨૫ના સમય ૪ થી ૬. ઠે. અમૃતભાગ, બજાજ રોડ,વિલેપાર્ક, વેસ્ટ.

કચ્છી સારસ્વત બ્રાહ્મણ

ગં. સ્વ. જોશી અરુણભાઈ છાંગણી (ઉ. વ. ૬૮) ગામ માંડવી હાલ ઘાટકોપર મુંબઇ તા. ૧-૧૧-૨૫ના રામશરણ પામેલ છે. સ્વ. હીરાગૌરી વસંતરાય મણીશંકર જોશી ચક્રમંધરા કોકરાવાળાના પુત્રી. સ્વ. શારદાબેન ફૂલશંકર કાંતિલાલ છાંગણીના પુત્રવત્સુ. સ્વ. ગજદશી ફૂલશંકર છાંગણીના ધર્મપત્ની. સ્વ. દિનેશ, જનક અને અ. સૌ. પ્રીતિબેન હરેશભાઇ ભગવાનદાસ રતનેશ્વરના ભાભી. કુણાલમા માતોશ્રી ડિમ્પલબેનના સાસુ. બન્ને પક્ષની પ્રાર્થનાસભા તા. ૩-૧૧-૨૫ સોમવારના સાંજે ૫થી ૭. ઠે. સારસ્વત વાડી, ઝવેર રોડ, મુલુંડ (વેસ્ટ). લૌકિક વ્યવહાર બંધ રાખેલ છે.

હાલકા લોહાણા

ચિંતન

હેમુ ભીખુ

feedback@bombay
samachar.com

શૂન્યતા કે પૂર્ણતા

ગઈકાલેએક વિદ્યાર્થી દ્વારા પ્રશ્ન પૂછાયો, મોક્ષ એટલે શુન્યતામાં પ્રવેશ કે પૂર્ણતામાં. ૨૫ વર્ષના યુવાનના મનમાં પણ આવાં પ્રશ્નો આવે છે તે જાણીને આનંદ થયો. ઘણીવાર એમ માની લેવાય છે કે અમુક પ્રકારની પરિસ્થિતિ સંભવી જ ન શકે, પણ તેમ નથી. આજના યુવાનો વધુ સંવેદનશીલ છે, વિચારશીલ છે, કર્મનિષ્ઠ છે, વ્યવહારુ છે, જાણકાર છે અને જરૂર પડે ત્યાં પોતાની ક્ષમતા સિદ્ધ કરવાં સમર્થ છે. પણ અહીં વાત શૂન્યતા કે પૂર્ણતાની છે.

બે પ્રકારની પ્રક્રિયાને સનાતની સંસ્કૃતિમાં પ્રાધાન્ય મળ્યું છે. એકમાં બાદબાકીનું મહત્ત્વ છે તો બીજામાં સરવાળાનું. એકમાં, એક પછી એક બધાંની બાદબાકી કરવામાં આવે અને પછી જે છેલ્લે વધે, તે બ્રહ્મ. બીજામાં બધાનો સરવાળો થતો જાય અને પછી સમગ્રતામાં જે સ્થિતિ સર્જાય, તે બ્રહ્મ. બંને પ્રક્રિયા એક જ સ્થાને લઈ જશે, બંને વાસ્તવિકતામાં સાર્યક છે, બંને તે જ બ્રહ્મ તરફની ગતિ માટે સર્વથા યોગ્ય છે, બંને શાસ્ત્ર દ્વારા પ્રમાણિત છે, બંને સ્વીકૃત તાર્કિક માળખાને આધારિત છે. બેમાંથી એક પણ સાથે કોઈપણ પ્રકારની નકારાત્મકતા જોડાઈ નથી. બંનેથી એ જ પરિસ્થિતિ સિદ્ધ થઈ શકે કે જે અંતિમ ધ્યેય સમાન, મોક્ષ હોય.

ધારણા જો શૂન્યતા લક્ષી હોય તો એક પ્રકારની વિચાર પ્રક્રિયા, એક પ્રકારની શ્રદ્ધા, એક પ્રકારનો વિશ્વાસ અને એક પ્રકારનો માર્ગ સ્થાપિત થાય. આ પ્રકારની ધારણામાં એમ માનવામાં આવે કે સમગ્ર સૃષ્ટિની શરૂઆત લગભગ શૂન્યથી થઈ છે. શરૂઆતમાં બ્રહ્મ સિવાય કશું જ ન હતું. બ્રહ્મના સવિકલ્પ સંકલ્પને કારણે ધીમે ધીમે સૃષ્ટિ અસ્તિત્વમાં આવી. ગીતામાં પણ કહેવાયું છે કે સૃષ્ટિ મારા ભાવને કારણે મારા મનમાંથી પ્રગટ થઈ છે. અર્થાત્ શરૂઆતમાં કશું જ ન હતું. ઈશ્વરના ભાવને કારણે જુદી જુદી પરિસ્થિતિ સર્જાતી ગઈ અને સૃષ્ટિ આજની સ્થિતિને પામી. શરૂઆત શૂન્યથી થઈ હોય તો અંત શૂન્યમાં પરિણમે. જો સૃષ્ટિના એક અંગ તરીકે ‘વ્યક્તિ’નું અસ્તિત્વ શૂન્યમાંથી પ્રગટ થયું હોય તો તે અંતે શૂન્યમાં વિલીન થાય.

આ ‘નેતિ નેતિ’ સિદ્ધાંતનું અનુસરણ છે. અહીં એક પછી એક બધાંની બાદબાકી થાય છે, પછી જે લગભગ શૂન્ય વધે તે બ્રહ્મ. વૃક્ષ વૃક્ષ છે, બ્રહ્મ નથી. પર્વત પર્વત છે, બ્રહ્મ નથી. માનવ માનવ છે, બ્રહ્મ નથી. આ બ્રહ્મ નથી, તે બ્રહ્મ નથી. આમ કરતાં કરતાં, જે બ્રહ્મ નથી તે બધાની બાદબાકી કરતાં કરતાં જે વધે તે બ્રહ્મ. આ વિચારધારાથી જે આગળ વધે, એમ કહી શકાય કે, મોક્ષ વખતે તેનો પ્રવેશ શૂન્યમાં થાય છે.

અન્ય સમાવેશીય સિદ્ધાંતમાં બધું જ બ્રહ્મ છે તે રીતે ધારણા કરી શરૂઆત થાય છે. વૃક્ષ પણ બ્રહ્મ છે અને પર્વત પણ. માનવ પણ બ્રહ્મ છે અને પશુ પણ. હું પણ બ્રહ્મ છું અને તમે પણ. આ પણ બ્રહ્મ છે અને તે પણ. સૃષ્ટિની દરેક રચના જ્યારે બ્રહ્મના સંકલ્પથી અસ્તિત્વમાં આવી હોય ત્યારે સ્વાભાવિક છે કે દરેક રચનામાં તે બ્રહ્મનું અસ્તિત્વ કોઈ સ્વરૂપે તો સચવાયેલું જ હોય. તેથી એમ કહી શકાય કે સૃષ્ટિના દરેક સર્જનમાં બ્રહ્મની છાંટ છે, બ્રહ્મનું અસ્તિત્વ છે, તેનાથી બ્રહ્મની પ્રતીતિ પકડ્ય બની શકે. ગીતાના વિભૂતિ યોગમાં આ વાત સાબિત થાય છે. અહીં સ્વયં શ્રીકૃષ્ણ પરીક્ષી રીતે જણાવે છે કે સૃષ્ટિના દરેક અસ્તિત્વમાં તેમની એક યા બીજા સ્વરૂપે હાજરી હોય છે. બધાંનો સરવાળો કરતાં કરતાં જે પરિસ્થિતિ ઉદ્ભવે તે અનંત હોય, તે પૂર્ણ હોય, તે જ વાસ્તવિકતા હોય, તે જ ઉદ્ભવ સ્થાન હોય અને તેથી તે બ્રહ્મ હોય. આવી સમાવેશીય ધારણાથી જો પ્રવાસની શરૂઆત થાય તો અંત અનંત અર્થાત્ પૂર્ણ સમાન હોય. અહીં મોક્ષની સ્થિતિ એટલે સંપૂર્ણતામાં અંતિમ સમગ્રમાં વિલીન થવું. આ પૂર્ણતાની સ્થિતિ છે. આ વ્યાપકતાની સ્થિતિ છે.

પ્રશ્ન એ થાય કે શૂન્ય અને અનંત તો સાવ જ ભિન્ન અને વિરોધી પરિસ્થિતિ છે, તે બંને એક સમાન પરિણામ કેવી રીતે આપી શકે. સમજવાની વાત એ છે કે શૂન્ય એટલે સંપૂર્ણતામાં અસ્તિત્વનો અભાવ અને પૂર્ણ એટલે વાસ્તવિકતામાં અભાવની શૂન્યતા. પૂર્ણ તો સંપૂર્ણ છે જ્ પરંતુ શૂન્ય પણ સંપૂર્ણ છે. શૂન્યમાંથી કશાની બાદબાકી સંભવ નથી, અને પૂર્ણમાં શૂન્ય પણ ઉમેરી ન શકાય. શૂન્ય અભાવની અનંતતા છે જ્યારે પૂર્ણ શૂન્યની સ્વીકૃતિ છે. શૂન્ય થકી પૂર્ણની ભાવના સ્થાપિત થઈ શકે અને પૂર્ણ થકી શૂન્યનું અસ્તિત્વ જાણમાં આવે. આ સત્યની પ્રતીતિ થતાં જ શૂન્ય અને પૂર્ણ વચ્ચેનો ભેદ નાશ પામે. જે સ્થિતિ શૂન્યની છે તે જ સ્થિતિ પૂર્ણની છે. બંને પરિસ્થિતિ બ્રહ્મનું પ્રતિપાદન કરી શકે. વિલીન તો બ્રહ્મમાં જ થવાનું છે.

મોક્ષ એટલે એવી સ્થિતિની શાશ્વત પ્રાપ્તિ કે જ્યાંથી શરૂઆત થઈ હોય. અંતે તો એ સ્થિતિએ પહોંચવાનું છે કે જ્યાંથી શરૂઆત થઈ હોય. પ્રશ્ન શરૂઆતની ધારણાનો છે. જો ધારણાની શરૂઆત શૂન્ય હોય તો એક પ્રકારની વિચાર પ્રક્રિયા, એક પ્રકારનું ચિંતન, એક પ્રકારની શ્રદ્ધા જરૂરી બને. જો શરૂઆતની ધારણા પૂર્ણ હોય તો તેનાથી તે પ્રકારનો માર્ગ પ્રશસ્ત થાય. ગંતવ્ય લક્ષ્ય એક છે, હેતુ એક છે, બે ભિન્ન સંભાવના છે, પરંતુ અંતિમ પરિસ્થિતિ – અંતિમ જવાબ તો એક છે. આ વ્યક્તિને અપાવામાં આવેલી એક અભૂતપૂર્વ સ્વતંત્રતા સમાન થતો ને. જ્યાં સુધી અંતિમ લક્ષ્ય પામ્યું હોય, નકારાત્મકતા સ્થાપિત થવાની સંભાવના ન હોય, સત્ય અને ધર્મ આધારિત સિદ્ધાંતોનો સમાવેશ થતો હોય, બધાં જ સંજોગોમાં આધ્યાત્મિકતા સર્વોપરી રહેતી હોય અને અપાર શ્રદ્ધા હોય ત્યાં સુધી કોઈપણ ધારણા સનાતની ‘સંસ્કૃતિ’માં સ્વીકૃત છે. મોક્ષ એટલે શૂન્યતા સાથે સાથે પૂર્ણતાની પણ સ્થિતિ. ■

ફોક્સ પ્લસ

ડૉ. બળવંત જાની

feedback@bombay
samachar.com

‘શ્રીમદ્ ભાગવત પુરાણ’ ભારતની સંસ્કૃતિક ઓળખ ગણાય છે. અદ્ધાર પુરાણોમાં ‘શ્રીમદ્ ભાગવત પુરાણ’ જ એક એવો ગ્રંથ છે કે જેના રચિયતા વ્સાસ મુનિ છે. બાકીના પુરાણોનું કતુત્ત્વ વિવિધ ઋષિઓ દ્વારા સંયુક્ત રીતે થયેલું છે. એમાં સંવર્ધન-વિવર્ધન થતું રહ્યું છે.

પ્રાચીન હસ્તપ્રતોને આધારે એનું શાસ્ત્રીય સંપાદન ગુજરાતમાંથી અમદાવાદની ભો.જે. વિદ્યાભવનમાંથી થયું છે.

વ્યાસ મુનિએ જીવ, જગત અને માયા આ ત્રણેય ભારતીય દર્શનના પાયાના પ્રશ્નોને કથાત્મક દૃષ્ટાંતો, ઉપકથાનકો અને સૂત્રાત્મક રીતે પ્રસ્તુત કર્યા છે. સૃષ્ટિની ઉત્પત્તિથી માંડીને, વિવિધ અવતારો, મનુ ભગવાનથી માંડીને વિવિધ રાજકૃળનાં પ્રદાનમાં ભગીરથનો ગંગાવતરણ માટેના તપોભૂત પ્રયોસોની વિગતોને વણી લીધી છે. તત્ત્વદર્શનને કથારસના માધ્યમે કથવાની અને સૃષ્ટિના સમગ્ર રૂપને અભિવ્યક્તિ અર્પવાની વ્યાસ મુનિની આવડતને કારણે એક ઊક્તિ પ્રચલિત બની છે કે ‘વ્યાસોષ્ણિટમ્ જગત સર્વમ્’. બ્રહ્માંડમાં જગતમાં જે કંઇ છે એ બધું વેદ વ્યાસથી એકું થયેલું છે. બોટેલું છે. આવી અને આટલી વ્યાપક પ્રસિદ્ધ ભાગવત પુરાણને પ્રાપ્ત થયેલી હોઇને સમગ્ર જનસમુદાય સમક્ષ સપનાહના સાત દિવસ કે, પખવાડિયાનાં પંદર દિવસ અથવા એક મહિનાની ત્રીસ તિથિ સુધી એનો પાઠ એનું શ્રવણપાન જ કરવાનો એક વિધિ માત્ર ભારત નહીં ભારત બહાર પણ પ્રચલિત છે. ભાગવત્ પુરાણનો જેણે ઊંડાણથી અભ્યાસ કર્યો હોય, એમાંના રહસ્યોને જાણ્યા હોય-વાંચ્યા હોય. વિવિધ શાસ્ત્રીય ટીકાઓની જાણકારી મેળવીને જ એના કથન-વક્તવ્ય કરવાની ક્ષમતા શક્તિ પ્રાપ્ત થતી હોય છે. એટલે આનો અર્થ એ થયો કે ભાગવત પુરાણનું કથાનક એ માત્ર વાર્તા કે રસપ્રદ કિસ્સાઓનો સમૂહ નથી પણ એમાં ભારતીય જીવન મૂલ્યો, ભારતીય દર્શન અને ભારતીય સંસ્કૃતિનું

શિવ રહસ્ય

ભરત પટેલ

feedback@bombay
samachar.com

લોકમાતા ગંગા નદી પતિતપાવની છે એની ખાતરી આખા બાદ માતા પાર્વતી અને ભગવાન શિવ કેલાસ પહોંચે છે. ભગવાન કહે છે કે ‘હું લાંબા સમય માટે તપ કરવા માર્ગું છું.’ તો માતા પાર્વતી પણ જણાવે છે કે ‘હું પણ આરાધના કરીશ. ભગવાન શિવ તેમને કહે છે, ‘તમારે આરાધના તપની નહીં, નૃત્યની કરવી જોઈએ. થિલ્લઈ વન પર તમારું જ રાજ છે ત્યાં જઈ નૃત્ય આરાધના કરો. મારી આરાધના પૂર્ણ થતાં હું ત્યાં જ આવીશ.’ ભગવાન શિવ અને માતા પાર્વતી પોત-પોતાની આરાધનામાં લીન થઈ જાય છે, ભગવાન શિવ તેમની આરાધના પૂર્ણ કરી ત્યાં પહોંચે છે. માતા પાર્વતી તેમની નૃત્ય આરાધના કરતા જોઈ ભગવાન શિવ પણ નૃત્ય કરવા માંડે છે. શિવ શક્તિ બંને નૃત્ય કરવા માંડતા પૃથ્વીની ઘરા ડોલવા માંડી. એ જોઈ બ્રહ્માજી માતા સરસ્વતી સાથે અને શ્રીહરિ વિષ્ણુ માતા લક્ષ્મી સાથે થિલ્લઈ વન પહોંચે છે. બ્રહ્માજી માતા પાર્વતીને કહે છે ‘પાર્વતી રોકાઈ જાવ, તમારા બંનેના એકસાથેના નૃત્યથી પૃથ્વીની ઘરા ડોલવા માંડી છે.’ માતા પાર્વતી તેમને કહે છે ‘તો તમે એમ કહો કે મારું નૃત્ય સ્વામિ કરતાં ઉત્તમ છે.’ શ્રીહરિ વિષ્ણુ ભગવાન શિવને કહે છે ‘રોકાઈ જાવ, તમારા બંનેના નૃત્યથી પૃથ્વીની ઘરા ડોલી રહી છે.’ ભગવાન શિવ કહે છે ‘તો તમે દેવતાગણ એમ કહો કે મારો નૃત્ય પાર્વતી કરતાં ઉત્તમ છે.’ દેવતાઓ વિમાસણમાં પડી ગયા. માતા પાર્વતી અને ભગવાન શિવની એકબીજાથી ઉત્તમ મુદ્રામાં નૃત્ય કરતાં હતાં. અલગ અલગ મુદ્રાઓમાં ઘણી મુદ્રામાં અંગ મરોડ આવતી ત્યાં ભગવાન શિવ થોડા ઊંણાં ઊતરતાં હતાં તો ત્યાં માતા પાર્વતીની શ્રેષ્ઠતા પુરવાર થઈ રહી હતી. ભગવાન શિવ પણ એમ હાર માને એમ નહોતા એટલે તેમણે ઉર્ધ્વ તાંડવ મુદ્રા કરી પોતાના એક પગને માથા ઉપર ઊંડાંલેને માતા પાર્વતીને તેનું પુનરાવર્તન કરવા પડકાર ફેંક્યો. સ્ત્રી મર્યાદાને કારણે માતા પાર્વતી સમગ્ર દેવતાઓ સમક્ષ આ મુદ્રાનું પુનરાવર્તન કરી ન શક્યાં. તેમણે પોતાની હાર સ્વીકાર કરી લીધી અને ભગવાન શિવના આશીર્વાદ લીધા. જ્યાં શિવ-શક્તિની નૃત્ય પ્રતિયોગિતા યોજાઈ હતી એ સ્થળ પર ભગવાન શિવ નટરાજ સ્વરૂપે વિદ્યમાન છે. જેને આજે થિલ્લાઈ નટરાજ મંદિર તરીકે આપણે ઓળખીએ છીએ. જે શાક્યનું ચિદમ્બરમ ક્ષેત્ર ચેન્નાઈમાં આવેલું છે. બીજી એક કથા અનુસાર માતા

નટરાજ સ્વરૂપે સ્થાપિત થયા બાદ માતા પાર્વતી અને ભગવાન શિવ કેલાસ તરફ પ્રયાણ કરે છે. પ્રવાસ દરમિયાન દક્ષિણ ભારતના અવન્તીનગરના એક મંદિરમાં એક નીલા નામની સ્ત્રી આરાધના કરતી દેખાય છે. માતા પાર્વતી ભગવાન શિવને પૂછે છે ‘સ્વામી આ નીલા આટલી દુઃખી કેમ છે?’ ભગવાન શિવ: ‘આ નીલા મારા પરમ ભક્ત નીલાંકરની પત્ની છે. આ પતિ-પત્નીના હૃદયમાં આપણી ભક્તિની છાંળો ઉછળે છે. શિવરાત્રીના પવિત્ર દિવસે નીલાંકર અવન્તીનગરના શિવાલયમાં શિવપૂજામાં મગ્ન હતો. પોતાની સમીપે તેની પત્ની નીલા પૂજાની સામગ્રી આપવામાં સહાય કરતી હતા. એકાએક નીલાંકરની પત્નીને ઉધરસ આવી અને શિવલિંગ પર

.....

વિશેષ

રાજેશ યાજ્ઞિક

feedback@
bombaysamachar.com

જેમના મૂળ ભારતમાં છે, તેવા ધર્મમાં મંત્રનો બહુ મોટો મહિમા છે. સવારના ઊઠીએ ત્યારે પૃથ્વી પર પગ મુકતા પહેલા કરારે વસતે લક્ષ્મી...ના મંત્રથી આપણા દિવસની શરૂઆત થાય. જૈન હોય તો નવકાર મંત્રથી દિવસની શરૂઆત થાય. મંત્રની વ્યાખ્યા કરતા કહેવામાં આવ્યું છે, મનન ત્રાયતે ઠતિ મંત્રઃ - મનનનો અર્થ છે સર્વજ્ઞતા અને ત્રાણનો અર્થ છે સંસારી જીવ પર અનુગ્રહ કરવો. આમ મનન અને ત્રાણ બંને ધર્મયુક્ત હોવાથી તે મંત્ર છે. મંત્ર એ છે કે જેના પર ધ્યાન કરવાથી જીવ સંસાર, વિશ્વથી મુક્તિ મેળવે છે. તેની મદદથી તે ધર્મ, અર્થ, કામ,અને મોક્ષ, ચતુર્વિધ ફળને પૂર્ણ રીતે પ્રાપ્ત કરે છે.

મંત્ર શબ્દ બે સંસ્કૃત મૂળમાંથી આવ્યો છે; મનસ એટલે ‘મન’ અને ત્ર એટલે ‘સાધન’. આમ, મંત્રોને ‘વિચારના સાધનો’ માનવામાં આવે છે, જેનો ઉપયોગ મનને એકાગ્ર કરવા અને કેન્દ્રિત કરવાના સાધન તરીકે થાય છે. મંત્રોનો ઉપયોગ, રચના, કાર્ય અને મહત્ત્વ પરંપરા પ્રમાણે બદલાય છે. જોકે, દરેક મંત્રનો ચોક્કસ અર્થ, અનન્ય સ્પંદન આવર્તન અને ચોક્કસ ઉપચાર અસરો હોવાનું માનવામાં આવે છે. આપણે ધર્મશાસ્ત્રોએ મંત્રોની રચના, તેના ઉચ્ચાર, ક્યારે બોલવા જોઈએ, કેવી રીતે બોલવા જોઈએ તેની ઉપર એટલું ગહન સંશોધન કર્યું છે કે આપણે આશ્ચર્યચકિત થઇ જઈએ. વિવિધ પ્રકારના સ્વરોની શરીર અને મન ઉપર અસર વિશે આધુનિક વિજ્ઞાન તો હવે ચિ્નન કરે છે, પરંતુ આપણા ઋષિઓ તો હજારો વર્ષો પહેલા તેના ઉપર સંશોધન કરી ચુક્યા છે. ધર્મકાંઓમાં પ્રયોજાતા મંત્રોને ઋષિઓએ ત્રણ પ્રકારમાં વહેંચ્યા છે, સ્ત્રી મંત્રો, પુરુષ મંત્રો અને નપુંસક મંત્રો. આપણે નપુંસક શબ્દનો અવળોઅર્થ

શ્રીમદ્ ભાગવત પુરાણ ‘અર્થ ને આકાર’ પીઠાથી પ્રસન્નતાની યાત્રા-કથતી પુરાણ રચના



પ્રાણતત્ત્વ પથરાયેલું છે. એ પ્રાણતત્ત્વને ખોલવાનું-કથવાનું કૌશલ્ય પુરાણના ઊંડા અભ્યાસ અને સ્વાધ્યાયથી આવે.

શ્રીમદ્ ભાગવત ગ્રંથને સનાતન ધર્મનો પ્રમુખ પાયાનો ગ્રંથ ગણવામાં આવે છે. કોઇ પણ સંપ્રદાય ભાગવત્ જ્ઞાન વિહિન નથી. સનાતન ધર્મની અઘતન આવૃત્તિ સમાન સ્વામિનારાયણ સંપ્રદાયના મુળ તો ઉદ્ભવ સંપ્રદાયમાં એટલે એના સંદર્ભે સહજાનંદ સ્વામીએ શિક્ષાપત્રીના ૯૮માં શ્લોકોમાં શ્રીમદ્ ભાગવતનું અને ઇષ્ટદેવ કૃષ્ણનું રટણ-શ્રવણ કરવાનું કહ્યું છે.

.....

તારા થૂંકને શું ગંગાજળ જેવું પવિત્ર માને છે કે ઊભા થવાની તસ્દી પણ ન લીધી?



પાર્વતી સમગ્ર દેવતાઓ સમક્ષ આ મુદ્રાનું પુનરાવર્તન કરી ન શક્યાં તેમની હાર થઈ. આ હારથી માતા ક્રોધિત થઈ કાલી સ્વરૂપ ધારણ કર્યું અને થિલ્લાઈ વન છોડીને સીમાઓની બહાર સ્થાયી થઈ ગયાં. આમ, અહીં તેમને થિલ્લાઈ કાલી તરીકે પૂજાવામાં આવે છે. બ્રહ્માજીએ એ જ જગ્યાએ વેદનો જાપ કરીને માતા પાર્વતીની સ્તુતિ કરી. થિલ્લાઈ કાલી પ્રસન્ન થયા અને બ્રહ્મા જેવા ચાર માથા ધરાવતું સૌમ્ય સ્વરૂપ ધારણ કર્યું અને થિલ્લઈ અમ્માન (થિલ્લઈની માતા) અથવા બ્રહ્મા યામુડેશ્વરી તરીકે પ્રખ્યાત થયાં. મંદિરમાં દેવીનું ચાર મુખ ધરાવતા બ્રહ્મા યામુડેશ્વરી સ્વરૂપનું ચિત્રણ કરવામાં આવ્યું છે. તો પૂર્વ તરફના મંદિરમાં, દેવી તેમના ઉગ્ર સ્વરૂપમાં દેખાય છે જેને ચિદ્વાઈ કાલી કહેવામાં આવે છે.

**** ભગવાન શિવ: ‘નીલા એક આદર્શ પત્ની છે. ‘પતિ એ જ પરમેશ્વર’ એવું માનતી હોવાથી એણે પતિની આજ્ઞા મુજબ જ એ વર્તન કરતી હતી. ક્રોધિત પતિના આદેશને શિરોમાન્ય ગણી એ ઘરે નથી ગઈ અને ત્યારથી એ શિવાલયમાં આરાધના કરી રહી છે.’ માતા પાર્વતી: ‘સ્વામિ, તો શું તમે નીલા માટે કંઈ નહીં કરો?’ ભગવાન શિવ: ‘ખરેખર હકીકત એવી બની હતી કે, પૂજા દરમિયાન એક કરોળિયો છત ઉપરથી શિવલિંગ ઉપર પડયો. સામાન્ય રીતે લોકોમાં એવી માન્યતા પ્રવર્તે છે કે, જો કરોળિયો બાળકના શરીર ઉપર પડે તો વાત્સલ્યપ્રેમથી પ્રેરાઈને બાળકની માતા જ જે ભાગ પર કરોળિયો પડયો હોય ત્યાં થૂંકીને એ ભાગને હાથ વડે સાફ કરી નાખે. આમ કરવાનું કારણ એ છે કે, જેથી કરીને બાળકમાં કોઈ પ્રકારની વિકૃત્તિ ન આવે. માતાનો પ્રેમ આપનાર નીલાને દુઃખી કઈ રીતે થવા દઉં.’ માતા પાર્વતી અને ભગવાન શિવ રૂપ બદલીને નીલા

શ્રીમદ્ ભાગવતના મહાત્મ્યમાં તો ભાગવત પુરાણનો એકાદ શ્લોક અથવા એનું એકાદ ચરણ પણ જયાં પ્રસ્તુત થાય ત્યાં શ્રી ભગવાનનો નિવાસ હોય છે. મેં મારી યુવાઅવસ્થામાં ભગવાનના સાકારપણાને અને વિશિષ્ટદ્વૈત સિદ્ધાંતને પ્રસ્થાપિત કરતી ભક્ત મનોરંજની ટીકાને રસવતી રીતે સમજાવતી ‘સંગ્રહીકિત’ ટીકાનો સ્વાધ્યાય રજૂ કરવાનું થયેલુ એથી મને દાદાજીએ ભાગવત ભણાવેલું. ખાસ તો શ્રીમદ્ ભાગવતનો દશમાં સ્કંધ અને એમાંની ‘રાસ પંચાધ્યાયી’ના ૨૯થી ૩૩ અધ્યાય.

જ્ઞાન, વૈરાગ્ય, સહિત ભક્તિભાવાના મહિમાનું ઉદ્ઘાટન કરતા કુલ બાર સ્કંધમાં વિવિધ કુલ ૩૬૫ અધ્યાયોમાં ૧૮૦૦૦ શ્લોકોમાં કથાનકને પ્રસ્તુત કરેલ છે, ભગવાનના ગૌરવશાળી અને ગરીમાપૂર્ણ ભક્તોના ભગવાનના ચરિત્રને પામીને મોક્ષ ગતિને પ્રાપ્ત કર્યાની વિગતોમાંથી ભગવાનના પૂર્ણ પુરુષોત્તમ સ્વરૂપનો પરિચય પ્રાપ્ત થાય છે. રાસ પંચાધ્યાયથી ઉપરાંત શ્રીકૃષ્ણલીલાના પ્રસંગોનું તાત્ત્વિક રીતે અર્થઘટન શ્રીમદ્ ભગવતનો ભાગ છે. એટલે મહાભારતના કથાનકથી એ ભિન્ન છે. ત્યાં શ્રીમદ્ ભાગવદ ગીતામાં એ તાત્ત્વિક પીઠિકાને વણી લીધી છે. મહાભારત જેવો સંહિતા ગ્રંથ રચ્યા પછી પણ વ્યાસ મુનિ અશાંત રહેતા એના હિમાલય સ્થિત શમ્યાપ્રાશ આશ્રમે નારદજી પધાર્યા, ઉદ્વેગગ્રસ્ત વ્યાસ મુનિએ નારદજીનું સ્વાગત પૂજન અર્ચન કર્યું. વ્યાસ મુનિએ પોતાની અશાંતિ અને ઉદ્વેગના નિવારણ અંગે પૂરછા કરી. નારદજીએ ભક્તિના પરમ સ્વરૂપ શ્રીકૃષ્ણની દિવ્ય લીલા અને ભગવત ભક્તચરિત્રોની ભક્તિના ભાવને આલેખતા ‘શ્રીમદ્ ભાગવત’ ગ્રંથની રચના કરવા કહ્યું. આથી તમને અપાર શાંતિનો અનુભવ થશે તથા જે કોણનું પઠન, શ્રવણ કરશે એ જીવાત્માઓ પરમ મોક્ષ ગતિને પામશે. પછી વ્યાસ મુનિએ ગ્રંથ રચ્યો જેની મહત્તા અને મૂલ્યવાન સર્વાધિક છે. (ક્રમશઃ)■

.....

સમક્ષ પ્રગટ થાય છે. ભગવાન શિવ: ‘અરે બહેન તમારા પતિએ તમારો ત્યાગ કર્યો ત્યારે હું અહીંયા જ હતો, તમે ત્યારથી અહીં જ છો એવું લાગે છે, શું તમે તમારા પતિને સફાઈ આપવાની કોશિશ કરી?’ નીલા: ‘નહીં.’ માતા પાર્વતી: ‘બહેન ઘરે જઈ’ છે થયું એ સાચી હકિકત તમારા પતિને જણાવો.’ અજાણ્યા પતિ-પત્નીના કહેવાથી નીલા ઘરે પહોંચે છે. નીલાંકર: ‘હે કલંકિની અહીં કેમ આવી છે?’ નીલા: ‘સ્વામિ હું તમને એ જણાવવા આવી છું કે, શિવલિંગ પર કરોળિયો પડયો એટલે મારે એ જગ્યા થૂંકથી સાફ કરવી પડી હતી. નહીં તો હું આવી અક્ષમ્ય ભૂલ કઈ રીતે કરું.’ નીલાંકર પત્ની અંતઃકરણની અતળ ઊંડાઈને માપી ન શક્યો અને પત્નીએ શિવલિંગને અપવિત્ર કર્યું છે તેવું માની લીધું. આ ઘટના એનું હૃદય કોરી ખાતી હતી. નીલાંકર કોઈ સંજોગોમાં પત્નીને માફી આપવા ઇચ્છતો ન હતો. કઈ શિવાલય આવી નીલાએ શિવપૂજા ચાલુ કરી. અદૃશ્ય રહી વસ્તુ સ્થિતિને જોઈ રહેલાં માતા પાર્વતી અને ભગવાન શિવ નીલાને માન-સન્માન અપાવવા તૈયાર થયાં. પત્નીએ શિવપૂજા ચાલુ રાખી, રાત્રિના સમયે તે મંદિરમાં જ હતી. નીલાંકરને ભર-નીંદરમાં કોઈ દિવ્ય પ્રકાશની પ્રતીતિ થઈ. આ દિવ્ય પ્રકાશપૂંજ વચ્ચે કલાત્મય શિવલિંગ હતું. શિવલિંગમાંથી અવાજ સંભળાઈ રહ્યો હતો, ‘નીલાંકર! તારી પત્નીના થૂંકને લીધે શિવલિંગ અપવિત્ર નથી બન્યું, જે જગ્યાએ થૂંક પડયું હતું કે ભાગ નિહાળીને જરા જોઈ જો, એટલો ભાગ કેટલો ચક્રચકિત થઈ ગયો છે. તારી પત્ની નીલા નિર્દોષ છે, એનો સ્વીકાર કર.’ નીલાંકરે મંદિર તરફ દોટ મૂકી, મંદિરમાં જઈને જોયું તો પત્ની શિવપૂજામાં મગ્ન હતી અને શિવલિંગનો એ ભાગ ખરેખર ચક્રચકિત દેખાઈ રહ્યો હતો. નીલાંકર: ‘નીલા મને માફ કર, હું ક્રોધિત અવસ્થામાં હતો. તારામાં રહેલા માતાના વાત્સલ્યપ્રેમને હું સમજી ન શક્યો. ઘરે ચાલ.’ પતિને જ પરમેશ્વર માનતી નીલા નીલાંકર સાથે ઘરે જવા તૈયાર થઈ. એ જ સમયે ભગવાન શિવ અને માતા પાર્વતી ત્યાં પ્રગટ થયાં અને તેમને આશીર્વાદ આપ્યા. (ક્રમશઃ)■

મંત્ર દ્વારા ઈચ્છિત સિદ્ધ થઈ શકે જો...



લેવા ટેવાયેલા છીએ. પણ ધ્યાનમાં રાખવાની જરૂર છે કે અહીં એવું નથી. જે મંત્રોના અંતમાં સ્વાહા શબ્દ પ્રયોગ થાય છે તે સ્ત્રી મંત્ર કહેવાય છે. જે મંત્રોના અંતે હુમ અને ફટ લાગે છે તેમને પુરુષ મંત્ર કહે છે. જેમના અંતે નમઃ શબ્દ છે, તેને નપુંસક મંત્ર કહ્યા છે. આ ત્રણ પ્રકારના મંત્રો છ પ્રકારના કર્મો માટે પ્રયોજાય છે; જે છે શાંતિ, વશ્ય, સ્તંભન, દેષ, ઉચ્ચાટન અને મારણ.

આજકાલ ઘણા એવી શંકા કરે છે કે પૂજા, અનુષ્ઠાન કે રોજ માળા કરીએ છીએ, પરંતુ ઈચ્છિત ફળ મળતું નથી. તેનો જવાબ શાસ્ત્રકારોએ પહેલા જ આપી દીધો છે. પહેલી વાત કે તમારા પૂર્વજન્મનાં પ્રબળ કર્મો હોય તો એક જ અનુષ્ઠાનમાં ઈચ્છિત ફળ ન પણ મળે. બીજું મંત્રોના ઉચ્ચારણમાં બતાવેલ નિયમોનું પાલન ન થાય તો મંત્રો વિક્ષેપ બની જાય છે. ‘સકામ સાધના’ ત્યારે જ ફળ આપે છે જ્યારે તેનું વિધિવત પાલન થયું હોય.

અર્થાત શ્રદ્ધા અને વિધિ બંનેનું એકસરખું મહત્ત્વ છે. જો તેનું પાલન ન થાય તો અનિત્ય, ક્ષણભંગુર અને ક્યારેક દુઃખદાયી ફળ મળે છે.

મંત્રના રટણમાં દિવ્યતાના પ્રગટીકરણની રહસ્યમય શક્તિ હોય છે, જેમ અણનું વિભાજન તેમાં છુપાયેલા પ્રયંઃ બળને પ્રગટ કરે છે. તેમ, જ્યારે કોઈ ચોક્કસ દેવને સમર્પિત કોઈ ચોક્કસ મંત્રનો યોગ્ય રીતે પાઠ કરવામાં આવે છે, ત્યારે આ રીતે સ્થાપિત સ્પંદનો ઉચ્ચ લોકમાં એક વિશિષ્ટ સ્વરૂપ બનાવે છે, જે તે દેવ તે સમયગાળા માટે ધારણ કરે છે. વધુમાં, ધ્વનિ, શ્વાસ અને લયનું શાંત અને સુમેળભર્યું સંયોજન – જે મંત્રોના જાપનું આવશ્યક પરિણામ છે – પેરાસિમ્પેથેટિક નર્વસ સિસ્ટમ પર ઊંડી અસર કરે છે, જેને ‘આરામ અને પાચન’ સિસ્ટમ તરીકે પણ ઓળખવામાં આવે છે. બદલામાં, તે હૃદયના ધબકારા ધીમા પાડે છે અને શરીરના હીલિંગ પ્રતિભાવને સક્રિય કરે છે.

તમારી ઈડ કે પિંગળા કઈ નાડી ચાલે છે તેના આધારે કયા મંત્રનો જાપ કરવો છે પણ શાસ્ત્રક

અલખનો ઓટલો

ડૉ. નિરંજન રાજયગુરુ

feedback@
bombaysamachar.com

અમ્મર વરને વરિયા...



હમણાં જ આપણે ત્યાં તુલસીવિવાહનો પ્રસંગ આવી રહ્યો છે. ભારતીય હિન્દુ ધર્મશાસ્ત્રોની પરંપરા મુજબ મનુષ્યજીવનના સોળ સંસ્કારોમાં જન્મ,વિવાહ અને મૃત્યુ એ ત્રણ સંસ્કારો માનવીના લૌકિક અને આધ્યાત્મિક બંને પ્રકારના જીવનઘડતરમાં ખૂબ જ મહત્ત્વના સંસ્કારો છે.

સદ્ગુરુની પ્રાપ્તિ અને કૃપાને અધ્યાત્મક્ષેત્રમાં સાધકના નવજન્મ તરીકે ઓળખાવવામાં આવે છે, જ્યારે પરમ તત્ત્વ સાથેના જોડાણને વિવાહ. જૈન સાધુઓ દીક્ષા ધારણ કરે ત્યારે તેમણે સંયમશ્રી સાથે વિવાહ કર્યો એમ કહેવાય છે, એ પરંપરા ઘણા જૂના સમયથી આપણે ત્યાં ચાલી આવી છે.

મધ્યકાલીન ગુજરાતી સાહિત્યના જૈન-જૈનેતર કવિઓમાં ઘણા સંત-ભક્ત- વેદાન્તી કવિઓએ આ જાતના પ્રસંગોનું વર્ણન વિવાહ, સ્વયંવર, વેલી, મંગળ, વધાવો, વિવાહલુ, ચૂંદડી, પટોળી, માંડવો વગેરે નામે ઓળખાતી નાની મોટી અનેક રૂપક રચનાઓ દ્વારા કર્યું છે.

સંસારીઓને ધર્મ, ભક્તિ, અધ્યાત્મ, સાધના, શરણાગતિ અને ગુરુમહિમા સમજાવવા માટે તેમના જીવતરમાં અને સંસાર જીવનમાં ખૂબ જ જાણીતાં હોય એવાં રૂપકો લઈને આપણા સંતકવિઓએ ભક્તિ પદારથની ઓળખાણ કરાવી છે. જેમાં આત્મા અને પરમાત્માના વ્યાપક શાશ્વત પ્રેમ સંબંધનું વેદાન્તી, જ્ઞાનમાર્ગી, યોગમાર્ગી કે ભક્તિમાર્ગી પરિભાષામાં આલેખન કરવામાં આવ્યું હોય એવી બે રચનાઓ અહીં પ્રસ્તુત છે. બંન્નેના સર્જકનું નામ રવિદાસ છે પણ બેઉ જુદા છે.

પ્રથમ રચના છે ભરથ મોડ શિખ્ય રવિદાસ રચિત. જ્યારે બીજી રચના છે રવિભાણું સંપ્રદાયના સંતકવિ રવિસાહેબની. આવી અનેક રચનાઓનું સંકલન આ લખનારના ‘શાં શાં રૂપ વખાણું સંતો’ પુસ્તકમાં ભજનોના વિવિધ પ્રકારોનો પરિચય કરાવતાં કરવામાં આવ્યું છે.

ઘણી મેં તો ધાર્યો રે ચોરાશીનો ફંદ ટળી,
એવા અમર વરને વરીયા રે, કોટે વરમાલ ધરી...
- એવો ઘણી મેં તો ધાર્યો રે...૦

પ્રીતમ વરની પીઠી ચોળી, સત સંગ કડું અસ્નાન,
મનના મેલ તો ધોવાઈ ગયા, થયું રે પિયાજીનું જ્ઞાન,
એવા નટવર નેણે નીરખ્યા રે, મન માઈ ગયું છે મળી...
- એવો ઘણી મેં તો ધાર્યો રે...૦

શીલ સંતોષની ચૂંદડી ઓઢી, સંથો વિવેક વિચાર,
કરૂણાનો કાજળ સારીયો, તિતિક્ષા ટીલડી કપાલ,
મર્મના મોતી ઠાંસીયાં રે, પ્રભુ સાથે પ્રીત કરી...
- એવો ઘણી મેં તો ધાર્યો રે...૦

હેત તણો હૈયે હાર જ પેર્યો, કંચયો સુધર્મ કટાર,
નથ ધરી નીરમળ નામની, એવા શોભીતા શણગાર,
પિયુજ સાથે મળીયાં રે, હૈડા માંડે હેત ધરી...
- એવો ઘણી મેં તો ધાર્યો રે...૦

મરજાદા મારા નાથની, ઘાઘરો છે ઘન ઘોર,
આણંદ રૂપી અણવટ વીંછિયાં, અને ઝાંઝર જુગતીનાં પેર,
એવો સોહાગ શોભે રે, પિયા સાથે રેવું કરી...
- એવો ઘણી મેં તો ધાર્યો રે...૦

અખંડ ચૂડો અવિનાશી તણો, તે સુખ વર્ણવ્યું કેમ જાય?
ભરથ મોડ ચરણે રવિદાસ બોલ્યા, ગુણ હરિ કેરા એમ ગાય,
હવે એવા વરને વરીએ રે, પાછો ફેરો કદીએ નવ ફરીએ...
- એવો ઘણી મેં તો ધાર્યો રે...૦

ભાણસાહેબના શિખ્ય રવિસાહેબે આ જ ભાવને આ રીતે ઘૂંટ્યો છે. ત્રણ ગુણ તોરણિયાં બંધાવું રે સાહેલી મોરી, બેની મારો પાંચ રે તતવ કેરો માંડવો...૦

ગુણ નામના ગણેશ બેસારીયા, પ્રેમની પીઠી ચોળાય,
વરનું નામ છે અજર અમ્મર, ધમ્મળ મંગળ ગીતડાં ગવાય રે, સાહેલી મોરી..

બેની મારો પાંચ રે તતવ કેરો માંડવો...૦

નવ પાંચ સોળ મળીને જાનું સાબદી થાય, ધીરજ નામના ઢોલ ધુડક્યા,
ખમૈયાની ખારેકું વેચાય રે, સાહેલી મોરી. બેની મારો પાંચ રે તતવ કેરો માંડવો...૦

જાનું આવીને ઝાંપલે ભી, સુખમણા સંદેશા લઈને જાય,
ઈંગલા પિંગલા હાલી વરને વધાવવા, સતના ચોખલિયા ચોડાય રે, સાહેલી મોરી..

બેની મારો પાંચ રે તતવ કેરો માંડવો...૦

ચાર જુગની ચોરી રચી, ધીરજ નામની વરમાળ, બ્રહ્મા બેઠા વેદ વાંચવા,

કરણીનો કંસાર જમાય રે, સાહેલી મોરી. બેની મારો પાંચ રે તતવ કેરો માંડવો...૦

ઈંગલા પિંગલા ને સુખમણા, તરવેણીમાં ભેળી થાય, સરવે સંતોની દયા થકી,

ગુણ એના રવિરામ ગાય રે, સાહેલી મોરી..બેની મારો પાંચ રે તતવ કેરો માંડવો...૦

ગીતા મહિમા

સારંગપ્રીત

feedback@
bombaysamachar.com

શારીરિક તપને સમજાવીને હવે ભગવાન કૃષ્ણ માનસિક તપનાં પ્રકાર બતાવી રહ્યા છે, તેમાં પ્રથમ મનને પ્રસન્ન રાખવું તે તપ કેવી રીતે છે, તે સમજીએ.

પ્રસન્નતાનો અર્થ ફક્ત કોઈ ખાસ સીમાચિન્હ કે દરજ્જો પ્રાપ્ત કરવો એ નથી, પરંતુ જીવનની દરેક ક્ષણમાં આનંદ અને સંતોષનો અનુભવ કરવો એ છે. તે કોઈ લક્ષ્ય નથી કે જેને પ્રાપ્ત કરવું પડે, પરંતુ તે એક જીવનશૈલી છે. જેને આપણે આપણા જીવનમાં વિકસાવી શકીએ છીએ. આપણે સકારાત્મક વિચારસરણી, સ્વસ્થ જીવનશૈલી, સામાજિક સંબંધો અને આત્મસંતોષ દ્વારા આપણી પ્રસન્નતા વધારી શકીએ છીએ.

મહાત્મા ગાંધી કહેતા, મનની પ્રસન્નતા એ છે કે તમે જે વિચારો છો, જે કહો છો અને જે કરો છો તે બધું સુમેળમાં હોય.

વર્તમાન યુગમાં, જ્યાં લોકો સંપત્તિ, સત્તા અને પ્રતિષ્ઠા માટે આંધળી દોડમાં રોકાયેલા છે, ત્યાં સુખની શોધ વધુ જટિલ બની ગઈ છે. લોકો વિચારે છે કે જો તેઓ વધુ પૈસા કમાશે, વધુ ખ્યાતિ મેળવશે, તો તેઓ મનની પ્રસન્નતા પ્રાપ્ત કરી શકશે. જોકે આ માનસિકતા તેમને સતત અસંતોષ અને તણાવની સ્થિતિમાં ધકેલી દે છે. પ્રસન્નતા એ બાહ્ય સ્થિતિ નથી પણ આંતરિક સ્થિતિ છે. તે આપણા માનસિક અને ભાવનાત્મક

ફોકસ

કવિતા યાજ્ઞિક

feedback@
bombaysamachar.com

ઉત્તર પ્રદેશની રાજધાની લખનઉમાં મોહન રોડ પર એક કોલેજ આવેલી છે. આ કોલેજનું નામ સરદાર ભગતસિંહ કોલેજ છે. હાલમાં આ કોલેજમાં હજારો વિદ્યાર્થીઓ અભ્યાસ કરે છે. આ કોલેજના ચેરમેન બહુ વિશેષ છે. રોજ સવારે ૮ વાગ્યે ચેરમેન સાહેબ કોલેજમાં અચૂક હાજરી આપે છે. તેમની વિશેષ કૅબિન બની છે. તે કૅબિન બહાર તેમના નામની તકતી લગાવેલી છે. તેમનું નામ વાંચીને વ્યક્તિ તરત હાથ જોડીને પ્રણામ કરે છે. ૧૦ થી ૧૧ વાગ્યાની વચ્ચે કોલેજના કોન્ફરન્સ હોલમાં ચેરમેનની હાજરીમાં મીટિંગ લેવાય છે, ચર્ચા-વિચારણા થાય છે અને નિર્ણયો લેવાય છે. મીટિંગ પૂરી થયા બાદ ચેરમેન સાહેબ કોલેજના પરિસરમાં બનેલા રામમંદિરમાં દર્શન કરવા જાય છે. બપોરે લંચ બ્રેક પે એટલે તેમને બહુ પસંદ છે તેવા ચણાના લોટના લાડુ તેમની કૅબિનમાં પહોંચાડી દેવાય છે. તે ઉપરાંત આ કોલેજમાં અધ્યક્ષ માટે એક નેનો કાર છે, જેમાં તેઓ દર મંગળવારે રામમંદિરમાં દર્શન કરવા જાય છે. આ ગાડીમાં ડ્રાઈવર અને અધ્યક્ષ સિવાય બીજા કોઈને બેસવાની પરવાનગી નથી. સાંજે કોલેજ બંધ થાય એટલે ચેરમેન સાહેબની કૅબિન બંધ કરી દેવાય છે.

આપણને થાય કે આ તો સામાન્ય દૈનિક ક્રમ છે, તેમાં એવું તે શું ખાસ છે? આ ચેરમેન એવા તે કેવા વિશેષ વ્યક્તિ છે કે તેની વાત કરવી પડે? સવાલ લાજખી છે. વાત એમ છે કે આ કોલેજના ચેરમેન ખરેખર વિશ્વમાં અતિ વિશેષ છે! કારણકે લખનઉની આ સરદાર ભગતસિંહ કોલેજના ચેરમેન કોઈ વ્યક્તિ નહીં, પરંતુ સ્વયં સંકટમોચન હનુમાનજી છે! નવાઈ લાગે તેવી વાત છે ને? પણ આ સત્ય છે.

હનુમાનજી કેવી રીતે આ કોલેજના અધ્યક્ષ બન્યા તેની વાત ઘણી રસપ્રદ છે. આ કોલેજની સ્થાપના વર્ષ ૨૦૦૭માં બે મિત્રોએ મળીને કરી હતી. વિવેક તાંગડી અને પંકજ સિંહ ભદોરિયા નામના બે મિત્રો વચ્ચે અતૂટ મૈત્રી હતી. તેમણે લખનઉમાં એક

આયમન

અનપર વલિયાણી

feedback@bombay
samachar.com

ધર્મતેજ પૂર્તિના વહાલા જિજ્ઞાસુ વાચક મિત્રો! તમે એ કદી વિચાર્યું છે ખરું કે દુઃખદદાની વણઝાર આ દુનિયામાં આવે છે ક્યાંથી?

- ક્યારેક એવો વિચાર પણ કર્યો છે ખરો કે આ ધરતી પર દુઃખ અને મુસીબતોના ખડકાતા ખડકાતા જાય છે તેનું જનરેટિંગ પોઈટ ક્યાં છે?
- જ્યાં સુધી તેના મૂળને પકડી શકીએ નહીં ત્યાં સુધી આપણા દુઃખોની દવા ક્યારેય કારગત નીવડશે નહીં તે દીવા જેવું સ્પષ્ટ છે.
- ત્રીજા વિશ્વના અનેક દેશો આજે કારમી ગરીબીમાં સબડે છે અને વિકાસ પામતા દેશોમાં પણ ગરીબી કંઈ ઓછી નથી.
- ગરીબી બીજા અનેક અનિષ્ટોને નોતરે છે.
- ચોરી, લુંટફાટ, ગુનાખોરી અને એવી બીજી અનેક સામાજિક પ્રવૃત્તિના મૂળમાં ગરીબી અને શિક્ષણનો અભાવ મુખ્યત્ત્વે કારણભૂત હોય છે.
- આ બધું જોઈને કેટલાકો અણસમજમાં બોલી ઊઠતા હોય છે કે ઈશ્વર ઈન્સાનને આટલું બધું દુઃખ શા માટે આપતો હશે?
- આવું કહેવું - વિચારવું એ એક સરાસર ગેરસમજ અને ભૂલ ભરેલું છે.
- આપણે એ સનાતન સત્યને સમજી લેવું ઘટે કે, પ્રભુ તો આપણો-જીવમાત્રનો પ્રેમાળ પિતા છે અને એ નાતે તે કદી પોતાના સંતાનો પર દુઃખના ડુંગરો ખડકેજ નહીં.
- જે કંઈ દુઃખદર્દ, ચાતનાઓનો અનુભવ થાય છે તે માનવસર્જિત છે.
- માનવીના કુકર્મોનું પરિણામ માત્ર છે અને
- ઈશ્વરની આજ્ઞાઓને ન અનુસરવાનું પરિણામ છે.
- આ કોઈ લેખકની કોઈ કલ્પના નથી. નરી વાસ્તવિકતા છે, હકીકત છે.
- ઈશ્વર કદી કોઈને લાચાર-ગરીબ બનાવતો નથી.

મનની પ્રસન્નતા



વલણ, વિચારો અને વર્તન પર આધાર રાખે છે, ભૌતિક સિદ્ધિઓ પર નહીં.

રામકૃષ્ણ પરમહંસના ગળામાં કેન્સર હતું, ખવાતું નહોતું, પણ એમના મુખ પરનું સ્મિત યથાવત્ હતું. એમના શિષ્ય નરેન્દ્રએ પૂછ્યું કે આટલી પીડામાં તમે કેવી રીતે આનંદમાં રહો છો? રામકૃષ્ણજીએ કહ્યું- ‘પીડા તો શરીરને છે ને? હું એના પર ધ્યાન નથી આપતો.’ આપણે તો નાની મોટી પરિસ્થિતિમાં જ ઉદ્વિગ્ન થઈ જઈએ છીએ. કોઈ પૂછે કે કેમ દુઃખી છો તો કહેવાનું મન નથી થતું અને કોઈ ના પૂછે તો એમ થાય છે કે કેમ કોઈ પૂછતું નથી.

આમ, મનની ચંચળતાની કોઈ મર્યાદા નથી. એક પછી એક વિચારો મનમાં આવતા જ રહે છે.

આ કોલેજના ચેરમેન છે એક અતિ વિશેષ મહાનુભાવ, જાણીને ચોંકી જશો!


કોલેજની સ્થાપના કરવાનું નક્કી કર્યું હતું. આ સદ્કાર્ય માટે જમીનથી લઈને નાણાંની વ્યવસ્થા તો ઈશ્વરની કૃપાથી થઇ ગઈ. પણ કોલેજ ચલાવવા મેનેજમેન્ટ તો જોઈએ. કોઈએ તેના અધ્યક્ષ બનવું પડે. બંને મિત્રો કોલેજના અધ્યક્ષ બનવા માગતા હતા. પણ બે માંથી એક જ વ્યક્તિ અધ્યક્ષ બની શકે. બંને મિત્રો એકબીજા માટે આ પદ જતું કરવા તૈયાર હતા, જેથી પોતાની મૈત્રીમાં કોઈ ખટરાગ ઊભો ન થાય. આખરે ચર્ચા કરીને તેમણે નક્કી કર્યું કે બંને મિત્રોને જેમાં ખૂબ આસ્થા છે, તેવા હનુમાનજીને કોલેજના ચેરમેન બનાવી દઈએ! આમ કરવાથી બંને મિત્રો હનુમાનજીના સેવક તરીકે કોલેજનું કાર્ય સંભાળે અને બંને વચ્ચે સમાનતા રહે. એક બહુ સુંદર ભજન છે, અબ સૌંપ દિયા ઇસ જીવનકા સબ ભાર તુમ્હારે હાથોમેં, હૈ જીત તુમ્હારે હાથોમેં ઔર હાર તુમ્હારે હાથોમેં. એ હનુમાનજીને અધ્યક્ષ બનાવીને જાણે આ મિત્રોએ હકીકતમાં ચરિતાર્થ કર્યું.

કોન્ફરન્સ હોલમાં પણ અધ્યક્ષના સિંહાસન પર હનુમાનજીની પ્રતિમા મૂકવામાં આવી છે અને નામની પ્લેટ પણ લગાવવામાં આવી છે. તેમની કૅબિનમાં ધાર્મિક પુસ્તકો રાખવામાં આવ્યા છે. કૅબિનમાં પ્રવેશ કરવા પૂર્વે રીતસરની અનુમતિ માગવામાં આવે છે, જેવી રીતે કોઈપણ અધ્યક્ષની કૅબિનમાં પ્રવેશ પહેલા માગવામાં આવે છે. અધ્યક્ષ પદ માટે જે નિયમો અને કાયદા છે તે હનુમાનજી માટે પણ સંપૂર્ણપણે અનુસરવામાં આવે છે. સ્વાભાવિક છે કે સારા માર્કથી પાસ થવા માટે ચેરમેન સાહેબને પ્રાર્થના પણ કરવામાં આવે છે!! સ્વયં ભગવાન ચેરમેન પદ પર બેઠા હોય એટલે ધાર્મિક વિધિ વિધાનનું પણ સંપૂર્ણ પાલન કરવામાં આવે છે.

મૈત્રીનું આવું ઉદાહરણ તો બીજે ક્યાંય જોવા-સાંભળવા મળ્યું હોય તેવું ભાગ્યેજ બન્યું હશે. સાથે ભગવાન ખુદ અધ્યક્ષ તરીકે કોલેજ ચલાવતા હોય તેવું તો કદાચ દુનિયામાં બીજે ક્યાંય સાંભળવા નહીં મળ્યું હોય.



-તો રામરાજ્યની કલ્પના જરૂર સાકાર થાત...



- માનવીની શોષણખોરી - ભૂલ ભરેલી આર્થિક નીતિઓ મનુષ્યને લાચાર, બેખસ, ગરીબ બનાવતી હોય છે.
- તવંગર દેશો ગરીબ દેશોને લાચાર બનાવી, લોહી ચૂસીને ધનના ઢગલા એકઠા કરે છે.
- સ્વાર્થથી છલોછલ આપણી સામાજિક વ્યવસ્થા પણ એટલી જ દોષિત છે.
- દુઃખ, દર્દ, ચાતના માનવીના ગુનાહિત આચરણથી જન્મે છે પરિણામે લોકો

- ચોર, ડાકુ, ખુની, ગુનેગાર-અપરાધી બને છે.
- આજનો એકવીસમી સદી વટાવવાની આરે ઊભેલો માનવજાત ઈશ્વરને વિસરી જવાથી-તેની ઉપસ્થિતિને નજરઅંદાઝ કરવાથી ગમે તેવા કુકર્મ કરતા સહેજે બંધકાતો હોતો નથી.
- * ઈશ્વર હાજરનાજર છે.
- * સઘળું તે નિહાળે છે.
- * તેનાથી કશું અજાણ નથી.
- * કણકણમાં ભગવાનનો વાસ છે.
- વગેરે વગેરે ઈશ્વરના અસ્તિત્વ વિશે આપણે કહેતા હોઈએ છીએ, પરંતુ અત્યંત ખેદ સાથે કહેવું પડે છે કે આ બધું કહેવા ખાતર કહેતા હોઈએ છીએ.
- ગુનાહ કરતી વખતે તેના અસ્તિત્વ હોવા વિશે ઓંખઆડા કાન ધરી દેતા જરાય ખચકાતા નથી.
- ઈશ્વર પ્રત્યેની આપણી શ્રદ્ધા મજબૂત હોતી નથી.
- માનવી પોતાના રોજિંદા વ્યવહારમાં જે કાર્યો કરતો હોય છે ત્યારે તેને કદી એવો વિચાર આવે છે ખરો કે ઈશ્વર આપણા દરેકેદરેક કૃત્યોને નિહાળી રહ્યો છે? જો આવી અનુભૂતિ કરતા હોઈએ તો આજે ગુનેગારોનું સામ્રાજ્ય ન હોત?
- બોધ:
- * ઈશ્વરે શ્રીમંતોને નાણાંનો સંગ્રહ કરવાની ના પાડી છે.
- * દાન-દયા ધર્મ કરતા રહેવાની આજ્ઞા કરી છે.
- * તમે જેટલું કમાવ તેમાંથી તમારા સામાજિક મોભા પ્રમાણે અંગત અને કુટુંમ્બ માટે ખર્ચ કરો અને બાકી રહેલા નાણાં ભલે લાખોના હિસાબે હોય તે ઈશ્વરના દાખવેલા પરોપકારના માર્ગમાં ખર્ચ કરો. આ નિયમ દરેક વ્યક્તિ, કુટુંમ્બ, સમાજના નાના-મોટા દરેક વર્ગને સ્પર્શે છે.
- * જરા શાંત ચિત્તે વિચારો! શું ઈશ્વરની આ આજ્ઞાને આપણે માન્ય રાખી છે ખરી?
- અને જો આ આજ્ઞા પર અમલ થતો હોત તો આ ધરતી પર ભીખ માગતો કોઈ કહેતા કોઈ ભિક્ષુક નજરે પડત ખરો? નિઃશક નહીં જ!
- રામ રાજ્યની તેની કલ્પના જરૂર સાકાર થાત...!



એન્કાઉન્ટર નહીં, એક્શનનું રિએક્શન હતું

આર્યને ગોળી મારનારા અધિકારીની સ્પષ્ટતા

એન્કાઉન્ટરનો ઇશાદો હોત તો બે કે તેથી વધુ ગોળી મારી હોત... બાળકોને બચાવવાને ઇશાદે ગોળી ચલાવવી પડી હોવાનો દાવો

(અમારા પ્રતિનિધિ તરફથી)

મુંબઈ: વેબસિરીઝના ઓડિશનને બહાને બોલાવ્યા પછી પવર્ઈના સ્ટુડિયોમાં ૧૭ બાળકોને બાનમાં લેનારા પ્રોફેસર રોહિત આર્યને મારી નાખવાનો કોઈ નિર્ણય લેવાયો નહોતો. એ એન્કાઉન્ટર નહીં, પણ તે ક્ષણે થયેલી એક્શનનું રિએક્શન હતું, એવી સ્પષ્ટતા આર્યને ગોળી મારનારા આસિસ્ટન્ટ પોલીસ ઈન્સ્પેક્ટર (એપીઆઈ) અમોલ વાઘમારેએ પોલીસ વિભાગને આપી હતી.

પવર્ઈના રા સ્ટુડિયોમાં ૧૭ બાળકો સહિત ૧૯ જણને બંધક બનાવીને પોતાની વાતની રજૂઆત કરવાનો પ્રયાસ કરનારા આર્યને ગોળીએ દેવાયા પછી અનેક સવાલ કરવામાં આવ્યા હતા. આર્યનું એન્કાઉન્ટર શા માટે કરાયું... એને છાતીને બદલે પગ પર ગોળી મારી શકાઈ હોત, જેવા પ્રશ્નો કરી વિવાદ ઊભો કરવાનો પ્રયાસ થયો હતો.

સૂત્રોના જણાવ્યા મુજબ આ મુદ્દે વાઘમારેનું નિવેદન



નોંધવામાં આવ્યું હતું. વાઘમારેએ પોલીસ વિભાગ સામે સ્પષ્ટતા કરી હતી કે આર્યનું એન્કાઉન્ટર કરવાનો ઇરાદો હોત તો એને એક નહીં, બે કે તેથી વધુ ગોળી મારી હોત. મારો હેતુ માત્ર બંધક બનાવવામાં આવેલાં બાળકોને છોડાવવાનો હતો. વાઘમારે અગાઉ ક્લિવ રિસ્પોન્સ ટીમ (ફ્યૂઆરટી)માં કમાન્ડો તરીકે

ઘોડબંદર પર બુધવારથી ફરી થશે ટ્રાફિક જેમ સર્વિસ રોડને મુખ્ય રસ્તા સાથે જોડવાનું કાર્ય શરૂ થશે

થાણે : થાણેના ઘોડબંદર રોડ પર એક સાથે અનેક વિકાસ કાર્યો ચાલુ છે. કોઈ ને કોઈ કારણસર અહીં સતત ટ્રાફિક જામ થતો રહે છે, જેને કારણે વાહન ચાલકો સહીત સ્થાનિક રહેવાસીઓ ત્રસ્ત છે. મેટ્રો-૪ ના કાર્ય માટે પણ ઠેકઠેકાણે ખોદકામ કરવામાં આવેલું હોવાથી પણ અનેક જગ્યાએ વાહનવ્યવહાર અત્યંત ધીમી ગતિએ ચાલે છે. આ કામ હજી પૂર્ણ થયું નથી ત્યાં હવે ઘોડબંદરના સર્વિસ રોડનું મુખ્ય રસ્તા સાથે જોડાણનું કાર્ય એમએમરડીએ દ્વારા હાથમાં લેવામાં આવ્યું છે.

થાણેના મુલ્લા બાગથી પાતલીપાડા વચ્ચે ચાર નવેમ્બરથી આ કાર્ય થવાનું હોવાથી થાણે ટ્રાફિક પોલીસ દ્વારા વાહનવ્યવહારના માર્ગમાં ફેરબદલ જાહેર કરવામાં આવ્યો છે.

જોકે સ્થાનિક રહેવાસીઓ દ્વારા સર્વિસ રોડને મુખ્ય રસ્તા સાથે જોડી દેવાની આ યોજનાનો વિરોધ થઇ રહ્યો છે. આ જોડાણથી ટ્રાફિકની ગંભીર સમસ્યાથી પીડિત ઘોડબંદર રોડ પર અકસ્માતોનું પ્રમાણ વધશે તેવી રહેવાસીઓ દ્વારા આશંકા વ્યક્ત કરવામાં આવી રહી છે. તે

માર્ગમાં થયેલા ફેરફારો

પ્રવેશ બંધ: નીકલંક ગ્રીન, મુલ્લા બાગથી ઘોડબંદરની દિશામાં પ્રવાસ કરનારા, અને થાણે થી નીકલંક ગ્રીન થઈને મુલ્લા બાગ બસ ડેપો તરફ જનારા વાહનોને હેપી વેલી ચોક, માનપાડા જંકશન થઈને પ્રવાસ કરવો પડશે.

આ ફેરફાર ૪ નવેમ્બરથી સર્વિસ રોડને મુખ્ય રસ્તા સાથે જોડવાનું કામ પૂર્ણ થાય ત્યાં સુધી લાગુ રહેશે તેનું જણાવવામાં આવ્યું છે.

ઉપરાંત સર્વિસ રોડને અડીને જેમના રહેણાંક સંકુલો આવેલા છે, તેમને પણ આની અસર થશે તેનું તેમનું કહેવું છે. બીજી તરફ એમએમરડીએના કહેવા મુજબ આ યોજના પૂર્ણ થવાથી ટ્રાફિક જામમાંથી મહદ અંશે રાહત મળવાની સંભાવના છે.

સત્યાચા મોરચા પર ગુનો ગૃહ વિભાગ ભાજપની કચેરીમાંથી ચાલે છે?: રોહિત પવાર

(અમારા પ્રતિનિધિ તરફથી)

મુંબઈ: રાજ્યની મતદારચાદોમાં રહેલી વિસંગતિઓ અને ગડબડગોટાળા વિરુદ્ધ વિપક્ષી આંદોલન સત્યાચા મોરચા કાઢવામાં આવ્યો હતો, તેની સામે ગુનો નોંધવામાં આવ્યો હતો, જ્યારે ભાજપ દ્વારા ગિરગાંવમાં કાઢવામાં આવેલા મોરચા પર કોઈ ગુનો નોંધવામાં આવ્યો નહોતો આ બાબતને મુદ્દો બનાવીને હવે વિપક્ષ દ્વારા રાજ્યના ગૃહ પાતાની ટીકા કરવામાં આવી રહી છે.

મુંબઈ પોલીસ દ્વારા મોરચાના આયોજકો સામે કાર્યવાહી કરવામાં આવી હતી અને ગુનો નોંધવામાં આવ્યો હતો. આ બાબતે નારાજી વ્યક્ત કરતાં એનસીપી (એસપી)ના વિધાનસભ્ય રોહિત પવારે કહ્યું હતું કે સત્યાચા મોરચાને પરવાનગી આપવામાં આવી નહોતી એટલે ગુનો નોંધવામાં આવ્યો હતો, તો પછી ભાજપ દ્વારા મૂક મોરચો કાઢવામાં આવ્યો તેને પરવાનગી આપવામાં આવી હતી?

તેમણે કહ્યું હતું કે ચૂંટણી પંચના રેક્રિયાળ કારભારના વિરોધમાં વિપક્ષ દ્વારા સત્યાચા મોરચા કાઢવામાં આવ્યો એટલે અમારી વિરુદ્ધ ગુના નોંધવામાં આવ્યા છે તો ભાજપના મૂક મોરચાને પરવાનગી આપવામાં આવી હતી? પરવાનગી નહોતી તો રવિન્દ્ર ચવ્ડાણ સામે ગુનો નોંધવામાં આવ્યો હતો? એવો સવાલ તેમણે કર્યો હતો.

મૂક મોરચાને પરવાનગી આપવામાં આવી હતી તો પછી સત્યાચા મોરચાને કેમ નકારવામાં આવી એવો પણ સવાલ ઉપસ્થિત થાય છે. આ બધું જોઈને એવો સવાલ થાય છે તે શું ગૃહ પાતું ભાજપની કચેરીમાંથી ચલાવવામાં આવે છે? આ જ (જુઓ પાનું ૪) ►►

HSC, SSC પરીક્ષાનું સમયપત્રક જાહેર ફેબ્રુઆરીથી પરીક્ષાઓ, લેટ ફી સાથે ફોર્મ ભરવાની છેલ્લી તા. ૩૦ નવેમ્બર

(અમારા પ્રતિનિધિ તરફથી)

મુંબઈ: મહારાષ્ટ્ર રાજ્ય માધ્યમિક અને ઉચ્ચતર માધ્યમિક શિક્ષણ બોર્ડ ફેબ્રુઆરી-માર્ચ ૨૦૨૬માં યોજનારી ધોરણ ૧૦ (એસએસસી) અને ૧૨ (એચએસસી)ની શાળાંત પરીક્ષાઓનું વિગતવાર સમયપત્રક જાહેર કર્યું છે. આ અંતિમ સમયપત્રક અનુસાર, બોર્ડની ધોરણ ૧૨ની લેખિત પરીક્ષા મંગળવાર, ૧૦

ભારતમાં ડ્રગ્સ બનાવવાનાં કારખાનાં શરૂ કરનારો મુખ્ય આરોપી યુએઈમાં પકડાયો વિદેશમાં બેસીને શેરા હસ્તકો મારફત ડ્રગ્સનું ઉત્પાદન કરી તેનું દેશભરમાં વિતરણ કરાવતો

(અમારા પ્રતિનિધિ તરફથી)

મુંબઈ: વિદેશમાં બેસીને ભારતમાં ડ્રગ્સના ઉત્પાદન અને વિતરણનું હતાં, જેમાં કરોડો રૂપિયાના ડ્રગ્સનું સૂત્રસંચાલન કરનારા મુખ્ય આરોપીની ઉત્પાદન કરાયું હતું. ડિપોર્ટ કરી ભારત યુએઈમાં ધરપકડ કરવામાં આવી હતી.

કોલાબા કોઝવે પર ફેરિયાઓનો ત્રાસ રહેવાસીઓએ અઠવાડિયાની આપી મુદત સુધારાઈ ઓફિસ બહાર સ્ટોલ લગાવવાની ચેતવણી

(અમારા પ્રતિનિધિ તરફથી)

મુંબઈ: કોલાબા કોઝવે પર વધી રહેલા ગેરકાયદે અતિક્રમણથી કંટાળી ગયેલા સ્થાનિક નાગરિકોએ મુંબઈ મહાનગરપાલિકાના તમામ સ્ટોલને એક અઠવાડિયાની અંદર હટાવવાનું અલ્ટિમેટમ આપ્યું છે. જો સુધારાઈએ આગામી સાત દિવસમાં ગેરકાયદે રીતે અડિંગો જમાવી બેસેલા ફેરિયાઓને હટાવ્યા નહીં તો સુધરાઈની ઓફિસ બહાર જ સ્ટોલ ઊભા કરી દેવાની

ચેતવણી પણ સ્થાનિક રહેવાસીઓએ આપી છે. કોલાબા કોઝવે પર મોટી સંખ્યામાં ફેરિયાઓ બેસે છે અને મોટી સંખ્યામાં મુંબઈગરા સહિત ટુરિસ્ટો આ ફેરિયાઓ પાસેથી ખરીદી કરતા હોય છે. ફેરિયાઓ અને પ્રવાસીઓને કારણે અહીં રસ્તા પર તેમ જ ફૂટપાથ પર સ્થાનિક નાગરિકોને ચાલવા માટે જગ્યા બચી નથી. ફેરિયાઓ ગેરકાયદે જગ્યા પર અડિંગો જમાવી ઓફિસ બહાર જ સ્ટોલ ઊભા કરી દેવાની (જુઓ પાનું ૪) ►►

નવી મુંબઈમાં મંગળવારે ૧૮ કલાક માટે પાણી પુરવઠો બંધ

નવી મુંબઈ: ભોંકરપાડા નવી મુંબઈ મ્યુનિસિપલ કોર્પોરેશન દ્વારા વોટર ટ્રીટમેન્ટ પ્લાન્ટમાં એમબીઆરને નવી પાણીની પાઇપ સાથે જોડવાનું, મુખ્ય પાણીની પાઇપ પર વાલ્વ ઇન્સ્ટોલ કરવાનું અને જાળવણી અને સમારકામ ચોથી નવેમ્બર, મંગળવારના રોજ હાથ ધરવામાં આવશે. આ માટે પાણી પુરવઠો ૧૮ કલાક માટે બંધ રહેશે. મહાનગરપાલિકા દ્વારા આપવામાં આવેલી માહિતી અનુસાર શહેરમાં મુખ્ય પાણીની પાઇપલાઇન પરનો પાણી પુરવઠો ચોથી નવેમ્બર ના

રોજ સવારે ૯.૦૦ વાગ્યાથી પાંચમી નવેમ્બર, બુધવારના રોજ સવારે ૩.૦૦ વાગ્યા સુધી કુલ ૧૮ કલાક માટે બંધ રહેશે. આ કાર્યને કારણે નવી મુંબઈ મ્યુનિસિપલ કોર્પોરેશન વિસ્તારના બેલાપુર, નેરુળ, વાશી, તુર્બે, સાનપાડા, કોપરબૈરાણે, ઘનસોલી અને ઐરોલી વિભાગોમાં પાણી પૂરું પાડવામાં આવશે નહીં. નવી મુંબઈ મ્યુનિસિપલ કોર્પોરેશનની મર્યાદા ઉપરાંત સિડકો વિસ્તારના ખારઘર અને કામોઢે નોડ્સમાં પાણી પુરવઠો પણ સંપૂર્ણપણે બંધ રહેશે.



કેપ્ટી ફેન: નવી મુંબઈમાં મહિલાઓની ફિક્કેટ વર્લ્ડ કપ ફાઇનલ માટેનો ઉત્સાહ મુંબઈગરામાં જબરદસ્ત જોવા મળ્યો હતો. એવામાં ફિક્કેટર સચિન તેંડુલકરનો એક ફેન પોતાના શરીર પર તિરંગાના રંગો લગાવીને પહોંચ્યો હતો.

મેટ્રો-થીમાં ઓક્ટોબરમાં ૩૮ લાખ ૬૩ હજાર પ્રવાસીઓએ પ્રવાસ કર્યો

(અમારા પ્રતિનિધિ તરફથી)

મુંબઈ: કફ પરેડ-બાન્દા-સીપ્ઝ-આરે વચ્ચે અંરડાગ્રાંડ મેટ્રો (એકવા લાઈન) રેલ તેની પૂર્ણ ક્ષમતા સાથે દોડવાની શરૂ થઈ એ સાથે જ મુંબઈગરા તરફથી તેનો સારો પ્રતિસાદ મળ્યો છે. ઓક્ટોબર મહિનામાં આ રૂટ પર ૩૮,૬૩,૭૪૧ મુંબઈગરાએ આ મેટ્રો રૂટ પર પ્રવાસ કર્યો હતો. આ રૂટ પર દરરોજ સરેરાશ ૧,૪૧,૦૨૪ લોકો મેટ્રોમાં પ્રવાસ કરી રહ્યા છે.

મુંબઈની પહેલી અંરડાગ્રાંડ મેટ્રો આરેથી કફ પરેડ વચ્ચે દોડે છે. ૩૩.૫૬ કિલોમીટર લંબાઈના

આ રૂટ પર પહેલા તબક્કામાં આરે અને બીકેસી વચ્ચે ઓક્ટોબર, ૨૦૨૪માં મેટ્રો શરૂ થઈ હતી. બીજા તબક્કામાં મે, ૨૦૨૫થી બીકેસીથી આર્યાર્થ અને ચોક વચ્ચે મેટ્રો શરૂ થઈ હતી. પહેલા તબક્કામાં મેટ્રો શરૂ થઈ ત્યારે આ રૂટ પર દરરોજ માંડ ૧૯,૦૦૦ લોકો પ્રવાસ કરતા હતા. એ બાદ બીજા તબક્કામાં મેટ્રો શરૂ થઈ ત્યારે પ્રવાસીની સંખ્યામાં વધારો થઈને આ આંકડો ૭૦,૦૦૦ સુધી પહોંચી ગયો હતો. આ રૂટ પર મુંબઈગરાનો મોળો પ્રતિસાદ મળ્યો હતો. જોકે ત્રીજા તબક્કામાં આર્યાર્થ અને ચોકથી કફ પરેડ વચ્ચે (જુઓ પાનું ૪) ►►

આરે, વાકોલા અને વિકોલી ફ્લાયઓવર પરના રસ્તાનું રિસર્ફેસિંગ કરાશે

(અમારા પ્રતિનિધિ તરફથી)

મુંબઈ: મહારાષ્ટ્ર સ્ટેટ રોડ ડેવલપમેન્ટ કોર્પોરેશન અખત્યાર હેઠળ આવતા મુંબઈના મહત્વના ફ્લાયઓવર પરના રસ્તાનું ડામર નીકળી જતા વાહનચાલકોને વાહન ચલાવવામાં તકલીફ થઈ રહી હોવાની ફરિયાદ બાદ આ ફ્લાયઓવર પરના રસ્તા પર મુંબઈ મહાનગરપાલિકા દ્વારા ડામર નાખવામાં આવશે એવો નિર્ણય લેવામાં આવ્યો છે. કમોસમી વરસાદ સહિત અન્ય કારણોથી મુંબઈના રસ્તાઓની સાથે જ ફ્લાયઓવર પર ખાડા પડવાથી અને રસ્તા પરનું ડામર નીકળી જવાને કારણે વાહનચાલકોને ભારે અડચણ થઈ હતી. ચોમાસું પૂરું થયા બાદ પણ અનેક ફ્લાયઓવર પર હજી પણ સમસ્યા કાયમ છે. વેસ્ટેન એક્સપ્રેસ હાઈવે પર સમસ્યા વધી ગઈ છે, તેને કારણે વાહનચાલકોને ભારે તકલીફનો સામનો કરવો પડી રહ્યો છે. ખાસ કરીને આરે, વાકોલા અને વિકોલી ફ્લાયઓવર પરના રસ્તાનું ડામર નીકળી જવાની ગંભીર સમસ્યા નિર્માણ થઈ છે. રવિવારે મુંબઈ મહાનગરપાલિકા, મુંબઈ મેટ્રોપોલિટન રિજન ડેવલપમેન્ટ ઓથોરિટી, મુંબઈ પોલીસ, મહારાષ્ટ્ર સ્ટેટ રોડ ડેવલપમેન્ટ કોર્પોરેશન સહિત જુદી જુદી ઓથોરિટી, મહાડા, ટ્રાફિક પોલીસ, એસઆરએ સહિતની એજન્સીના અધિકારી સાથે કેન્દ્રીય વાણિજ્ય અને ઉદ્યોગ પ્રધાન તથા ઉત્તર મુંબઈના સાંસદની મહત્વની બેઠક યોજાઈ હતી. એ દરમિયાન તેમણે મહારાષ્ટ્ર સ્ટેટ રોડ ડેવલપમેન્ટ કોર્પોરેશન હેઠળ આવતા આ ત્રણેય ફ્લાયઓવરનું રિસર્ફેસિંગ કરવાનો નિર્દેશ મુંબઈ મહાનગરપાલિકાને આપ્યો હતો. એ સાથે જ પીક અવર્સમાં અહીં થતા ટ્રાફિક જેમની સમસ્યાને પહોંચી વળવા માટે પોલીસે વધારાનું મનુષ્ય બળ તહેનાત કરવાનો નિર્ણય પણ આ સમયે લેવામાં આવ્યો હતો. તેમ જ પીકઅવર્સમાં મુંબઈમાં મહત્વના રસ્તાઓ પર ભારે વાહનોના પ્રવેશ પર પ્રતિબંધ મૂકવાનો પણ નિર્દેશ કેન્દ્રીય પ્રધાને આપ્યો હતો.

રવિવારે થયેલી બેઠક દરમિયાન મેન્ગ્રોવ્ઝાળા વિસ્તારમાં અતિક્રમણ કરનારા વિરુદ્ધ મેનગ્રોવ્ઝ કંટ્રોલ, મુંબઈ કલેક્ટર ઓફિસ તથા મુંબઈ મહાનગરપાલિકા દ્વારા સંયુક્ત કાર્યવાહી કરવાનો નિર્દેશ પણ કેન્દ્રીય પ્રધાને આપ્યો હતો. કેન્દ્રીય પ્રધાને રવિવારે બેઠક બાદ જણાવ્યું હતું કે મુંબઈ મહાનગરપાલિકા દ્વારા ૧૦ તળાવને પુનઃજીવિત કરીને તેનું સૌંદર્યીકરણ કરવામાં આવવાનું છે, તે (જુઓ પાનું ૪) ►►

ગુજરાત જતી ટ્રકે રિક્ષા અને બાઈકને ટક્કર મારતાં પિતા-પુત્રનાં મોત

થાણેમાં કન્ટેઈનર કિવાઈડર સાથે ભટકાતાં વાહનવ્યવહારને અસર

પાલઘર: નાલાસોપારામાં પૂરપાટ વેગે ગુજરાત જતી ટ્રકે રિક્ષા અને પછી બાઈકને ટક્કર મારતાં પિતા-પુત્રનાં મોત નીપજ્યાં હતાં, જ્યારે એક ગંભીર રીતે ઘવાયો હતો. અકસ્માતની બીજી ઘટનામાં થાણેમાં કન્ટેઈનર કિવાઈડર સાથે ભટકાતાં મુંબઈથી નાશિક તરફના વાહનવ્યવહારને બે કલાક સુધી અસર થઈ હતી.

પેલ્હાર પોલીસના જણાવ્યા મુજબ મુંબઈથી ગુજરાત તરફ પૂરપાટ વેગે જતી ટ્રકના ડ્રાઈવરે સ્ટિયરિંગ પરનો કાબૂ ગુમાવ્યો હતો. નાલાસોપારા પૂર્વના પેલ્હાર પરિસરમાં રિક્ષાને ટક્કર માર્યા પછી ટ્રકે બાઈકને અડફેટ લીધી હતી.

રવિવારની સવારે બનેલી આ ઘટના સીસીટીવી કેમેરામાં કેદ થઈ હતી. ટ્રક એટલી જોરથી ભટકાઈ હતી કે રિક્ષાનો ખુરદો બોલાઈ ગયો હતો, જેને પગલે રિક્ષામાં હાજર પિતા-પુત્ર ઘટનાસ્થળે જ મોતને ભેટ્યા હતા. બન્નેની ઓળખ સજાદ ઉસ્માની અને તેના પુત્ર અતીફ ઉસ્માની તરીકે થઈ હતી. પોસ્ટમોર્ટમ માટે

બન્નેના મૃતદેહ સરકારી હોસ્પિટલમાં લઈ જવાયા હતા. અકસ્માતમાં ગંભીર રીતે ઘવાયેલા બાઈકસવારને સારવાર માટે હોસ્પિટલમાં દાખલ કરવામાં આવ્યો હતો. જોકે અકસ્માતને કારણે થોડા સમય માટે ટ્રાફિક જેમની સ્થિતિ સર્જાઈ હતી. દરમિયાન કળેબોલીથી નાશિક જતું કન્ટેઈનર રવિવારની સવારે સાત વાગ્યાની આસપાસ થાણેના કેડબરી બ્રિજ પાસે કિવાઈડર સાથે ભટકાયું હતું. કહેવાય છે કે ડ્રાઈવર કામતા પાલે (૫૦) સ્ટિયરિંગ પરનો કાબૂ ગુમાવતાં આ અકસ્માત થયો હતો. ઘટનામાં પાલને માથામાં ગંભીર ઇજા થઈ હતી. સારવાર માટે તેને પાલિકા સંચાલિત હોસ્પિટલમાં દાખલ કરાયો હતો. અકસ્માતને કારણે મુંબઈથી નાશિક તરફના વાહનવ્યવહારને અસર થઈ હતી. લગભગ બે કલાક સુધી ટ્રાફિક જેમ રહ્યો હતો. હાઈડ્રા મશીન અને ફાયર બ્રિગેડના વાહનની મદદથી કન્ટેઈનરને રસ્તાને કિનારે ખસેડવામાં આવ્યા પછી વાહનવ્યવહાર પૂર્વવત્ કરાયો હતો. (પીટીઆઈ) ►►

સરકાર ‘દગાબાજ’... ઉદ્ભવ ઠાકરેનો આકોશ: મરાઠવાડાની ચાર દિવસની મુલાકાતે

છત્રપતિ સંભાજીનગર: ઉદ્ભવ ઠાકરે આજકાલ ફિલ્મી અંદાજમાં સરકારની આકરી ટીકા કરી રહ્યા છે. ખેડૂતોની કરજ માફી મુદ્દે બોલતા ‘ક્યા હુવા તેરા વાઢા’ ગીત ગાનાર ઉદ્ભવ ઠાકરે તેમની મરાઠવાડા મુલાકાતની શરૂઆતમાં જ બીજા ફિલ્મી ગીત ‘દગાબાજ રે...’થી સરકારને ઘેરી રહ્યા છે. શહેરમાં પાણી પુરવઠા યોજના બાબત કાઢવામાં આવેલા મોરચા માટે ‘જૂઠ્ઠાડાઓ પાણી આપો’ એવો નારો લગાવવામાં આવ્યો હતો.

ઉદ્ભવ ઠાકરે ૫ થી ૮ નવેમ્બર દરમિયાન ખેડૂતો સાથે સંવાદ સાધવાના છે. તેમના મરાઠવાડા પ્રવાસ બાબત પ્રધાન સંજય શિરસાદે ખેડૂત માટે બે મિનિટ અને કાર્યકર્તા માટે ૧૦ મિનિટ એવી ટીકા કરી હતી. અતિવૃષ્ટિમાં ખેડૂતોને ભારે નુકશાન થયું છે. પાક નાશ પામ્યો છે, ખેતરોમાંથી પાણી હજી ઓસર્યા નથી. આગામી પાક માટે વાવણી કરવી પણ મુશ્કેલ છે.

તેવી સ્થિતિમાં આ મુદ્દાને મોટા પાયે ચર્ચાવવાની શિવસેના ઉદ્ભવ જૂથની યોજના હતી, પણ એ પહેલા

બચ્ચુ કુડુંએ આંદોલન શરૂ કરી દીધું અને મનોજ જરાંગે પણ તેમની મુલાકાત લેવા પહોંચી ગયા હોવાથી વિરોધપક્ષોનાં હાથમાંથી આ તક જતી રહી.

બચ્ચુ કુડુંના આંદોલન બાદ રાજ્ય સરકારે કર્જ માફી બાબતે ‘મિત્ર’ના અધ્યક્ષ પ્રવિણસિંહ પરદેશની અધ્યક્ષતામાં એક સમિતિ બનાવી છે. તેનો શ્રેય બચ્ચુ કુડું લેશે. પણ ઉદ્ભવ ઠાકરે તેમના મરાઠવાડા પ્રવાસ દરમિયાન આ કરજ માફીમાં સરકારની ‘બદદાનત’ને ઉજાગર કરવાની યોજના બનાવી રહી છે. જે માટે ‘દગાબાજ રે...’ તેવું નામ અપાયું હોવાનું ઉદ્ભવ જૂથના નેતાઓ કહી રહ્યા છે.

પાણી પુરવઠા યોજના માટે થયેલી ટીકા અને આંદોલન ઘટી મુખ્ય પ્રધાને યોજનાની પ્રગતિ વિશે સંભાજીનગરના એક કાર્યક્રમમાં જણાવ્યું હતું. કેન્દ્ર સરકારના અધિકારીઓ પણ અતિવૃષ્ટિગ્રસ્ત વિસ્તારોની મુલાકાતે આવવાના છે. તેથી સ્થાનિક નાગરિક સંસ્થાઓની ચૂંટણીમાં ખેડૂતોની સમસ્યાઓના મુદ્દા હજી તેનું માનવામાં આવી રહ્યું છે. ►►

ઐતિહાસિક વિજયની વીરાંગનાઓ ભારતની મહિલા ક્રિકેટરો પર આશરે ૧૬૩ કરોડ રૂપિયાનો વરસાદ



શેફાલી વર્મા, સ્મૃતિ મંધાના તેમ જ દીપ્તિ શર્માએ સુંદર ભાગીદારીઓ કરીને ભારતીય ટીમને ૩૦૦ રન નજીકનો સ્કોર અપાવ્યો હતો અને પછી શેફાલી તથા દીપ્તિએ બોલિંગમાં પણ પરચો બતાવ્યો. ભારતીય ટીમે લીગ રાઉન્ડમાં સાધારણ રમ્યા પછી અગાઉ સેમિ-ફાઇનલમાં ઑસ્ટ્રેલિયાને માત આપીને જબરદસ્ત કમ-બેક કર્યું અને સર્વોત્તમ ટ્રોફી જીતી લીધી. (પીટીઆઈ)

ઇન્ડિયા-એ જીત્યું, ફુલદીપ બીજી મેચમાં આવે છે

ઑસ્ટ્રેલિયાના પ્રવાસે ગયેલા સ્પિનર ફુલદીપ યાદવને છઠ્ઠી નવેમ્બરે બેંગલુરુમાં ઇન્ડિયા-એની સાઉથ આફ્રિકા-એ સામે શરૂ થનારી બીજી મેચ માટે ભારતની ટી-૨૦ ટીમમાંથી છૂટો કરી દેવામાં આવ્યો છે. તેને ઑસ્ટ્રેલિયા સામેની પહેલી બે મેચમાં રમવા મળ્યું હતું. પ્રથમ મેચ વરસાદને લીધે ધોવાઈ ગઈ હતી, જ્યારે બીજી મેચમાં તેણે ૪૫ રનમાં બે વિકેટ લીધી હતી. દરમિયાન બેંગલુરુમાં રવિવારે ઇન્ડિયા-એનો ચાર દિવસીય પ્રથમ બિનસત્તાવાર ટેસ્ટમાં સાઉથ આફ્રિકા-એ સામે ત્રણ વિકેટ વિજય થયો હતો. રિષભ પંત આ મેચનો સ્ટાર પ્લેયર હતો. તેના ૯૦ રનની મદદથી ઇન્ડિયા-એ ટીમે ૨૭૫ રનનો લક્ષ્યાંક મેળવી લીધો હતો. પંતે કમબેક પછીની આ પહેલી મેચમાં ૧૧૩ બોલમાં ચાર સિક્સર અને અગિયાર ફોર ફટકારીને સાઉથ આફ્રિકન ટીમને પોતાનો પરચો કરાવી દીધો હતો.



ટ્રોફી જીતવા દોડ્યા ને જીતી જ લીધી: નવી મુંબઈના ડી. વાય. પાટીલ સ્ટેડિયમમાં ગઈ કાલે ફાઇનલ પહેલાંના પ્રેક્ટિસ સેશનમાં ભારતીય મહિલા ખેલાડીઓ (ડાબે). વરસાદના લાંબા વિદ્ય બાદ છેવટે બંને ટીમની કેપ્ટનને ટોસ માટેનો બહુમત્ય અવસર મળ્યો હતો. (પીટીઆઈ)

રણજી ટ્રોફી: ગુજરાતની મેચનો પ્રથમ દિવસ ધોવાઈ ગયા બાદ બીજા દિવસે પડી ૧૪ વિકેટ

અમદાવાદ: મહિલા વન-ડે વર્લ્ડ કપ અને પુરુષોની ઑસ્ટ્રેલિયા સામેની ટી-૨૦ સિરીઝના માહોલ વચ્ચે ભારતમાં રમાતી રણજી ટ્રોફીની મેચોના પર્ફોર્મન્સ થોડા ઢંકાઈ ગયા, પણ રવિવારે એમાં કેટલીક હટકે ઘટનાઓ બની હતી. અહીં અમદાવાદમાં ગુજરાત અને હરિયાણા વચ્ચેની મેચમાં શનિવારના પ્રથમ દિવસે વરસાદને લીધે રમત નહોતી થઈ શકી, પરંતુ રવિવારે રમત એવી થઈ કે એમાં કુલ ૧૪ વિકેટ પડી. ગુજરાતની ટીમ પ્રથમ દાવમાં ૧૬૩ રનમાં ઓલઆઉટ થઈ ગઈ હતી જેમાં ક્ષિતિજ પટેલ (૫૦ રન)ની હાફ સેન્ચુરી અને આર્થ દેસાઈના ૩૫ રન સામેલ હતા. હરિયાણાના નિશાંત સિંધુ અને નિખિલ કશ્યપે ત્રણ-

ત્રણ વિકેટ લીધી હતી. ગુજરાતનો દાવ વહેલો પૂરો થયા બાદ હરિયાણાની ટીમ ૯૦ રનમાં ચાર વિકેટ ગુમાવી બેઠી હતી. ગુજરાતના પેસ બોલર વિશાલ જયસ્વાલે બે વિકેટ તેમ જ જાણીતા સ્પિનર રવિ બિશ્નોઈ અને સિદ્ધાર્થ દેસાઈએ એક-એક વિકેટ મેળવી હતી. જયપુરમાં મુંબઈની ટીમ યશસ્વી જયસ્વાલના ૬૭ રન બાદ ૨૫૪ રને ઓલઆઉટ થઈ હતી. રાજસ્થાને જવાબમાં દીપક હુડાના ૧૨૧ રન અને સચિન યાદવના ૯૨ રનની મદદથી ચાર વિકેટ ૩૩૭ રન કર્યા હતા. વોરેદરામાં બરોડા અને ઉત્તર પ્રદેશની મેચમાં બીજા દિવસે પણ વરસાદને લીધે

રમત નહોતી થઈ શકી. જોકે નાશિકમાં મહારાષ્ટ્ર સામે સૌરાષ્ટ્રએ પ્રથમ દાવમાં વરસાદને એકધારા વિન્નને લીધે થઈ શકેલી માત્ર ૧૨ ઓવરમાં એક વિકેટ ૬૧ રન કર્યા હતા. ચંડીગઢમાં ગોવા સામે પંજાબે પ્રથમ દાવમાં ૩૨૫ રન કર્યા હતા. ગોવા વતી રમતા અર્જુન તેન્ડુલકરને ૫૮ રનમાં એક જ વિકેટ મળી હતી. ગોવાએ વિના વિકેટે ૯૨ રન કર્યા હતા. મંગલપુરમાં કેરળ સામે કર્ણાટકે કરુણ નાયરના ૨૩૩ રન અને રવિચન્દ્રન સ્મરણના આણમ ૨૨૦ રનની મદદથી ૫/૫૮૬ના સ્કોર પર દાવ ડિક્લેર કર્યો ત્યાર બાદ કેરળે ત્રણ વિકેટે ૨૧ રન કર્યા હતા.

કેન વિલિયમસને લખનઊના સલાહકાર બન્યા બાદ ન્યૂ ઝીલેન્ડ વતી ટી-૨૦માં રમવાનું છોડ્યું

ઑકલેન્ડ: ન્યૂ ઝીલેન્ડ વતી ટેસ્ટ, વન-ડે અને ટી-૨૦ ત્રણેય ફોર્મેટમાં કુલ મળીને ૧૯,૦૦૦થી પણ વધુ રન કરનાર ભૂતપૂર્વ કેપ્ટન કેન વિલિયમસને રવિવારે ટી-૨૦ ઇન્ટરનેશનલમાંથી નિવૃત્તિ જાહેર કરી હતી. નવાઈની વાત એ છે કે તેને તાજેતરમાં જ આઇપીએલની લખનઊ સુપર જાયન્ટ્સ (એલએસજી) ટીમના સલાહકાર તરીકે નીમવામાં આવ્યો હતો. સ્ટેટિસ્ટિક્સ અંડરવાઇઝર તરીકેની તેની આ નિમણૂક ૨૦૨૬ની આઇપીએલની સીઝન માટેની છે. ન્યૂ ઝીલેન્ડ વતી ૯૩ ટી-૨૦ રમનાર વિલિયમસને નિવૃત્તિની જાહેરાત કરી એને પગલે તેને બુધવારે વેસ્ટ ઇન્ડિઝ સામે શરૂ થઈ રહેલી ટી-

૨૦ સિરીઝ માટેની ટીમમાં સામેલ નહોતો કરવામાં આવ્યો. ૩૫ વર્ષના રાઇટ-હેન્ડ બેટ્સમેન વિલિયમસને ૯૩ ટી-૨૦ ઇન્ટરનેશનલમાં ૨,૫૭૫ રન કર્યા હતા જેમાં એક પણ સેન્ચુરી નહોતી. તેણે કેરિબિયનો સામેની ટેસ્ટ શ્રેણી પર ધ્યાન કેન્દ્રિત કરવાના હેતુથી તાજેતરમાં વન-ડે સિરીઝ નહોતો રમ્યો. ટેસ્ટમાં તેણે કુલ ૯,૨૭૬ રન અને વન-ડેમાં ૭,૨૫૬ રન કર્યા છે. કેન વિલિયમસને વર્તમાન કેપ્ટન અને સ્પિનર મિચલ સેન્ટનરની કેપ્ટન્સીના ખૂબ વખાણ કર્યા હતા. વિલિયમસનના ૧૯,૦૦૦ પ્લસ ઇન્ટરનેશનલ રન ન્યૂ ઝીલેન્ડની ક્રિકેટમાં વિક્રમ છે. ■

વોશિંગ્ટનને બોલિંગ ન કરવા મળી તો બેટિંગમાં વટ રાખ્યો, ભારતને જિતાડ્યું

હૉબાર્ટ: ભારતે અહીં રવિવારે યજમાન ઑસ્ટ્રેલિયા સામેની શ્રેણીની ત્રીજી ટી-૨૦માં નવ બોલ બાકી રાખીને પાંચ વિકેટના માર્જિનથી વિજય મેળવીને સિરીઝ ૧-૧ની બરાબરીમાં લાવી દીધી હતી અને બોલિંગમાં લેફ્ટ-આર્મ ફાસ્ટ બોલર અને મેન ઓફ ધ મેચ અર્શદીપ સિંહ (૪-૦-૩૫-૩) તથા બેટિંગમાં ઓલરાઉન્ડર વોશિંગ્ટન સુંદર (૪૯ આણમ, ૨૩ બોલ, ચાર સિક્સર, ત્રણ ફોર) આ જીતના બે કર્ણધાર હતા. અર્શદીપે ત્રણ આક્રમક બેટ્સમેન ટ્રેવિસ હેડ (૬૪ રન), વિકેટકીપર જોશ ઇન્વિસ (એક રન) અને માર્ક્સ સ્ટોઇનિસ (૬૪ રન, ૩૯ બોલ, બે સિક્સર, આઠ ફોર)ની વિકેટ લીધી હતી. વોશિંગ્ટન સુંદરને બોલિંગ કરવા નહોતી મળી, પણ તેણે બેટિંગમાં પરચો બતાવી દીધો હતો. ભારતે ૧૮૭ રનનો લક્ષ્યાંક

૧૮૩ ઓવરમાં ૫/૧૮૮ના સ્કોર સાથે મેળવી લીધો હતો. અભિષેક (૫ચીસ રન), ગિલ (૧૫ રન), સૂર્યકુમાર (૨૪ રન), તિલક વર્મા (૨૯ રન), અક્ષર (૧૭ રન)ના સાધારણ પર્ફોર્મન્સ હતા, જ્યારે વિકેટકીપર જિતેશ શર્મા (બાવીસ આણમ)એ ઘબડકો રોકીને સુંદરને છેક સુધી સાથ આપીને ભારતને વિજયના દાર સુધી પહોંચાડ્યું હતું. પેસ બોલર નેથન એલિસ (૩૬ રનમાં ત્રણ વિકેટ)નો બોલિંગ પર્ફોર્મન્સ પાણીમાં ગયો હતો. એ પહેલાં, ઑસ્ટ્રેલિયાએ છ વિકેટે ૧૮૬ રન કર્યા હતા. ઑસ્ટ્રેલિયાની ઇનિંગ્સમાં ટિમ ડેલિઝના ૭૪ રન અને માર્ક્સ સ્ટોઇનિસના ૬૪ રન હતા. અર્શદીપ સિંહની ત્રણ વિકેટ ઉપરાંત વરુણ ચક્રવર્તીએ બે વિકેટ અને શિવમ દુબેએ એક વિકેટ લીધી હતી. બુમરાહ, અક્ષર, અભિષેકને વિકેટ નહોતી મળી. ■



મેન ઓફ ધ મેચ અર્શદીપ સિંહ તેમ જ સ્ટાર બેટ્સમેન વોશિંગ્ટન સુંદરે ભારતને સિરીઝમાં જબરદસ્ત કમબેક અપાવ્યું. મેચ પહેલાં ભારતીય ટીમે રાષ્ટ્ર ગીતમાં ભાગ લીધો હતો. તેમની પ્રાર્થના ફળી અને ટીમ પાછી વિજય પથ પર આવી ગઈ.



કચ્છમાં ફરજ પ્રત્યે બેદરકાર પપ જેટલા તલાટીઓ સામે જિલ્લા વિકાસ અધિકારી દ્વારા શિક્ષાત્મક પગલાં લેવામાં આવ્યાં

(અમારા પ્રતિનિધિ દ્વારા)

ભુજઃ કચ્છ જિલ્લાના કેટલાક ગ્રામ્ય વિસ્તારના તલાટીઓ તેમની ફરજ પ્રત્યે બેદરકાર હોવાનું સરકારી તંત્રના ધ્યાને આવતાં ૫૫ જેટલા આવા ગ્રામ્ય કર્મચારીઓ સામે જિલ્લા વિકાસ અધિકારી ઉત્સવ ગૌતમ દ્વારા શિક્ષાત્મક પગલાં લેવામાં આવતાં ફરજ પ્રત્યે બેદરકાર તલાટી આલમમાં ચકચાર પ્રસરી ગઈ હતી.

પ્રાપ્ત માહિતી મુજબ, જિલ્લા વિકાસ અધિકારીની સૂચના મુજબ ગ્રામ્યકક્ષાએ તલાટી-સહમંત્રીની ફરજ ચૂક, અનિયમિતતા અને બેદરકારીના કિસ્સામાં હાલ ત્વરિત નિર્ણયક પગલાં ભરવામાં આવી રહ્યાં

છે. નાયબ જિલ્લા વિકાસ અધિકારી સી.જે. પ્રજાપતિ દ્વારા તાલુકા પંચાયત કચેરીઓ તેમજ તાલુકામાં અકાવાડીક યોજાતી તલાટી બેઠકોમાં સમયાંતરે હાજરી આપી તલાટીઓને કાયદાની સમજ તેમ જ તેની અમલવારી અને વહીવટી પ્રક્રિયા બાબતે માર્ગદર્શન પૂરું પાડ્યું હતું. અબડાસા, ભચાઉ અને રાપર તાલુકાઓમાં કામગીરી બાબતે હાલની સ્થિતિ તેમજ અત્યાર સુધી થયેલી કામગીરી બાબતે દિવસ ૧૫માં કાર્યવાહી કરવા અને હકીકતલક્ષી અમલવારી યાદી પણ રજૂ કરવા સંબંધિત તાલુકા વિકાસ અધિકારીઓને સૂચના આપવામાં આવી હતી.

તાલુકા વિકાસ અધિકારીએ આ અંગે જણાવ્યું હતું કે, ઓછી વસૂલાતોનો કિસ્સો હોય કે ગ્રામ પંચાયતમાં ગેરહાજરી, ગેરવર્તણૂક જેવી બાબતોમાં ખાતાકીય પગલાં લેવામાં આવ્યાં છે.

ચાર તલાટી સામે શિક્ષાત્મક પગલાંના હુકમ કરાયા છે, તો ૧૩ને તકેદારી આયોગ મુદ્દે યોગ્ય જવાબ આપવા જણાવાયું છે. શિસ્ત નહીં જાળવતા સાત તલાટીને પણ નોટિસ અપાઈ હતી. ઓછા વેરા વસૂલાત કરનારા સાતને ખુલાસો કરવા અથવા પગલાં માટે તૈયાર રહેવા તાકીદ કરવામાં આવી હતી. તલાટીઓની મોટા ભાગે ગ્રામ પંચાયતમાં

ગેરહાજરી હોવાની ફરિયાદો ઊઠી છે, ત્યારે ૩૦ સ્થળે આકસ્મિક તપાસ દરમ્યાન ગેરહાજર રહેલા તલાટીઓના પગાર કાપી લેવામાં આવ્યા હતા, જ્યારે બે તલાટી સામે આકરી શિક્ષા કરવા મંડળને દરખાસ્ત કરવામાં આવી હતી.

તલાટી સહમંત્રીની ગ્રામ પંચાયત સ્તરે કાર્યનિષ્ઠા, નિયમિત હાજરી અને સુચારું ફરજ અનિવાર્ય પાસું છે. ગ્રામ્ય કક્ષાએ વહીવટી કામગીરી ઉપર મુજબ સરળ અને સુચારુ બને તે હેતુસર અનિયમિતતાઓ-ફરજ ચૂકેલા આવા કિસ્સામાં શિસ્ત વિષયક કાર્યવાહી જરૂરી બને છે તેમ ઉત્સવ ગૌતમે ઉમેર્યું હતું.



જૂનાગઢ જિલ્લા કલેક્ટરે સાધુ-સંતોની ઉપસ્થિતિમાં શ્રીકૃષ્ણ વઘેરી ગિરનાર લીલી પરિક્રમાનો પ્રારંભ કરાવ્યો હતો, ધાર્મિક આસ્થાના સંપૂર્ણ સન્માન અને પરંપરા જાળવવા સાધુસંતો વહીવટી તંત્ર સાથે રહીને પ્રતિકાત્મક સ્વરૂપે પરિક્રમા શરૂ કરી હતી. (તસ્વીરઃ હરેશ સોની, જૂનાગઢ)

પ્રતીકાત્મક પરિક્રમા પૂર્ણ, લીલી પરિક્રમા શરૂ થવાની આશાએ ભક્તોનું ઘોડાપૂર ઉમટ્યું



(અમારા પ્રતિનિધિ તરફથી)

જૂનાગઢઃ જૂનાગઢમાં ગિરનારની લીલી પરિક્રમા કમોસમી વરસાદને કારણે બંધ રાખવામાં આવી છે. જિલ્લા કલેક્ટર દ્વારા સત્તાવાર જાહેરાત કરવામાં આવી હતી તેમ છતાં પણ લાખો ભક્તોનું ઘોડાપૂર જૂનાગઢમાં ઉમટ્યું હતું. પરિક્રમા બંધ રહેવાના કારણે ભાવિકો નારાજ થયા છે. ભક્તોનું કહેવું એવું છે કે તેઓ ઘણાં વર્ષોથી પરિક્રમા કરવા માટે આવે છે, જેથી ચાર દિવસ નહીં તો એક દિવસ પરિક્રમા માટે મંજૂરી આપવામાં આવે. જોકે, પરિક્રમા બંધ રાખવામાં આવી હોવાથી ગિરનાર પર્વત ચડવા માટેના પગથિયાં પર ભાવિકોનું ઘોડાપૂર ઉમટ્યું હતી.

ભક્તો માટે પરિક્રમા બંધ રાખવામાં આવી છે. પરંતુ આ વર્ષોથી ચાલી આવતી પરંપરા હોવાથી સાધુ-સંતો દ્વારા પ્રતીકાત્મક રીતે આ લીલી પરિક્રમા પૂર્ણ કરવામાં આવી હતી. ગિરનારની લીલી પરિક્રમા આ વર્ષે કમોસમી વરસાદને કારણે જાહેર જનતા માટે સ્થગિત કરવાનો

વહીવટી તંત્ર અને સાધુ-સંતોએ સત્તાવાર નિર્ણય લીધો હતો. ગિરનાર જંગલના ૩૬ કિલોમીટરના કઠિન માર્ગ પર યોજાતી આ મહા પરિક્રમાનો માર્ગ વરસાદના કારણે ધોવાઈ ગયો હતો. આવી સ્થિતિમાં ભાવિકોની સુવિધા અને સલામતી માટે પરિક્રમા બંધ રાખવાનો નિર્ણય લેવામાં આવ્યો હતો.

લીલી પરિક્રમા બંધ રાખવામાં આવી હોવાથી જિલ્લા કલેક્ટરના આદેશથી તંત્ર દ્વારા ભવનાથ ક્ષેત્રમાં ઈંટવા ગેટ જે પરિક્રમાનો પ્રવેશ દ્વાર બંધ કરી દેવામાં આવ્યો હતો. એટલું જ નહીં પરંતુ પોલીસ તેમજ વન વિભાગનો ચુસ્ત બંદોબસ્ત ગોકવી દેવાયો હતો. હજી પણ ભક્તોને આશા છે કે, પરિક્રમા શરૂ કરવામાં આવશે તેના કારણે ભક્તો ભવનાથ ક્ષેત્રમાં આવી બેઠા હતા. તત્ર દ્વારા ભાવિકોને સતત અપીલ કરવામાં આવી રહી છે કે, તેઓ ગિરનાર પરિક્રમામાં ન આવે. તેમ છતાં ભક્તો હજી પણ આવી રહ્યા હતાં.

કચ્છમાં કમોસમી માવઠા રૂપી આફત જારીઃ ભુજ સહિત અન્ય તાલુકાઓમાં છૂટાંછવાયાં ઝાપટાં

(અમારા પ્રતિનિધિ દ્વારા)

ભુજઃ અરબ સાગરમાં સક્રિય થયેલાં ડીપ ડિપ્રેશનની અસર હેઠળ ગુજરાતમાં દિવાળી બાદ કારતક માસમાં છવાયેલો અખાઢી માહોલ બે દિવસના વિરામ બાદ ફરી શરૂ થયો હોય તેમ કચ્છના મોટાભાગના વિસ્તારોમાં અડધાથી લઈ, દોઢ ઇંચ જેટલો કમોસમી વરસાદ વરસ્યો હતો.

જિલ્લા મથક ભુજ અને તેની આસપાસના વિસ્તારોમાં સવારના અગિયારેક વાગ્યા બાદ કમોસમી ઝાપટાં વરસ્યાં હતાં, જો કે એક કલાક બાદ ધાબળિયા માહોલ વચ્ચે સૂર્યનારાયણના દર્શન થતાં ભુજવાસીઓએ હાણકારો અનુભવ્યો હતો. બીજી તરફ પૂર્વ કચ્છના ગાંધીધામ સહિતના ચાર તાલુકાઓમાં ઝાપટાંથી માંડી અડધા ઇંચ સુધીનો

માવઠા રૂપી આફતનો વરસાદ વરસતાં સર્વત્ર પાણી-પાણી થઇ ગયું હતું.

આ ઉપરાંત ગાંધીધામ સંકુલમાં પણ સમયાંતરે વરસી રહેલાં ભારે ઝાપટાંઓને કારણે શહેરના સુંદરપુરી, ભારતનગર, લીલાશાહ નગર જેવા નીચાણ વાળા વિસ્તારોમાં કીચડયુક્ત પાણી ભરાઈ જતાં લોકોને હાલાકીનો સામનો કરવો પડ્યો હતો. ભચાઉ અને રાપર શહેર અને તાલુકામાં પણ કરા

વરસ્યા હતા જયારે પાવરપટ્ટીનું નિરોણા, બિજ્બર, ઝુરામાં કમોસમી વરસાદે હાજરી પૂરાવતાં માર્ગો ભીના થયા હતા.

દરમ્યાન, હવાનું હળવું દબાણ અરબી સમુદ્રમાં સ્થિર થતાં આગામી ત્રણ દિવસ સુધી સૌરાષ્ટ્ર અને કચ્છના વિવિધ વિસ્તારોમાં હજી માવઠું થવાની પ્રબળ સંભાવના હવામાન વિભાગ દ્વારા વ્યક્ત કરવામાં આવી છે.

રાજકોટમાં પુત્રના હાથે પિતાનું મોત, પોલીસે સાપરાધ મનુષ્યવધનો ગુનો દાખલ કર્યો

(અમારા પ્રતિનિધિ તરફથી)

રાજકોટઃ રાજકોટમાં એક હત્યાની ઘટના સંભવી હતી, આ ઘટનામાં પોલીસે તપાસ કરતા ચોંકાવનારી વિગતો પ્રકાશમાં આવી હતી. રાજકોટમાં પુત્રના હાથે પિતાની હત્યાની આશંકા મામલે પડોઢ ઊઠી ગયો હતો.

પોલીસે તપાસ કરતા જાણવા મળ્યું કે, આ હત્યા નહીં પરંતુ સાપરાધ મનુષ્યવધ હોવાનું પોલીસે જાહેર

કર્યું હતું.

પોલીસે આરોપી સામે સાપરાધ મનુષ્યવધ દાખલ કરીને પાંચ દિવસના રિમાન્ડ માગ્યા હતા.

રાજકોટના ગુરુજીનગર આવાસ યોજના ક્વાટરમાં રહેતા ૫૩ વર્ષીય કલ્પેશભાઈને પુત્ર ઋષભ સાથે ઝઘડો થયો અને બાદમાં ઉછેરાયેલા પુત્રે પિતાને મુક્કા અને લાકડા મારતા તેનું મૃત્યુ નિપજ્યું હતુ.

પિતાને દાઢ પીવાની ટેવ હોવાથી

માતા અને પુત્ર અલગ રહેતાં હતાં. જોકે પિતાનું લીવર ફેઇલ થઈ જતા પુત્રએ તેની સારવાર કરાવી હતી. આમ છતાં પણ પિતાએ દાઢની આદત ન છોડી નહોતી.

આ મામલે થોડી ગાળાગાળી થઈ અને પુત્રના હાથે પિતાનું મૃત્યુ નિપજ્યુ હતું. જેથી પોલીસે આ કેસમાં સાપરાધ મનુષ્યવધનો ગુનો દાખલ કર્યો હતો.

પોલીસના જણાવ્યાં પ્રમાણે આ

ઘટનામાં એક પણ હથિયારનો ઉપયોગ થયો ન હતો. એટલું જ નહીં પરંતુ પુત્રનો હત્યા કરવાનો છરાદો પણ ન હતો. જેથી યુનિવર્સિટી પોલીસે પુત્ર ઋષભ સામે સાપરાધ મનુષ્યવધનો ગુનો દાખલ કરી તેની ધરપકડ કરી હતી.

જો કે, હવે આ હત્યા છે કે કેમ? તે મામલે તપાસ કરવા માટે પોલીસ દ્વારા આરોપી ઋષભના ૫ દિવસના રિમાન્ડ માંગવામાં આવ્યાં હતાં.



(અમારા પ્રતિનિધિ દ્વારા)

ભાવનગરઃ શહેરમાં રવિવારે બપોરે ધોધમાર વરસાદ તૂટી પડ્યો હતો. શહેરમાં એક ઇંચ વરસાદ પડ્યો છે જ્યારે ઘોઘા માં પોણો ઈંચ વરસાદ વરસ્યો હતો.

રવિવારે ભાવનગર શહેરમાં સવારે તડકો રહ્યા બાદ બપોરે ધોધમાર વરસાદ પડ્યો હતો. જ્યારે ઘોઘામાં પણ

ભાવનગર અને વિસાવદરમાં ધરતીપુત્રોએ પાક સળગાવી સીધી સહાયની માગણી કરી

(અમારા પ્રતિનિધિ તરફથી)

ભાવનગરઃ ગુજરાતમાં પડી રહેલા કમોસમી વરસાદના કારણે ખેડૂતોની આર્થિક સ્થિતિ કફોડી બની છે. આ કમોસમી વરસાદને કારણે મગફળી, ડાંગર, કપાસ, સોયાબીન, કઠોળના તેયાર પાક સહિત શાકભાજી અને પશુઓનો ઘાસચારો પાચમાલ થયો છે. જેથી સરકાર દ્વારા સહાય આપવા માટે સર્વે શરૂ કરવામાં આવ્યો છે. પરંતુ આ સર્વેને લઈને ખેડૂતોમાં ભારે રોષ જોવા મળ્યો હતો. ખેડૂત સંઘો અને ખેડૂતોનું સ્પષ્ટ કહેવું છે કે ૧૦૦ ટકા નુકસાન થયું છે તો સરકાર સર્વેનું નાટક બંધ કરે અને સીધી સહાયની રકમ ખેડૂતોનાં ખાતામાં જમા કરે.

ખાસ કરીને ભાવનગર અને અમરેલીના ખેડૂતોએ વિરોધ નોંધાવ્યો હતો. ભાવનગરના સિહોર-ખાંભામાં ખેડૂતોએ ખેતરમાં હવન કરી ‘ભગવાન સરકારને સદબુદ્ધિ આપે’ તેવું કહીને

વિરોધ નોંધાવ્યો હતો. હેક્ટરઘીક સરકાર ૧૨ હજાર આપશે તો શું થશે? જેથી ખેડૂતોની માગ છે કે, તેમને ૧૦૦ ટકા વળતર આપવામાં આવે. આ સાથે વિસાવદરમાં પણ ખેડૂતોએ પાક સળગાવીને પાક સર્વેનો વિરોધ કર્યો હતો. વિસાવદર તાલુકાના કાનાવડલા અને શોભાવડલા ગામના ખેડૂતોએ આ નુકસાનના કારણે ભારે રોષ વ્યક્ત કર્યો હતો.

ખેડૂતોએ સરકારને સર્વે વગર તાત્કાલિક વહેલી સહાય ચૂકવવા માગણી કરી હતી. વિસાવદરના ખેડૂતોની પણ સ્પષ્ટ માગ છે કે, વહેલી તકે સર્વેની લાંબી પ્રક્રિયા ટાળીને રોકડ સહાય આપવામાં આવે. જો સરકાર દ્વારા સહાય આપવામાં આવશે તો રવિ પાકની વાવણી કરી શકશે. બાકી ખેડૂતોની આર્થિક સ્થિતિ વધુ કફોડી બની જશે. કારણે ખેડૂતોને લાખો રૂપિયાનું નુકસાન થયું છે.

જામનગરમાં સસ્તા અનાજની દુકાનોના સંચાલકોની હડતાળ યથાવત, દુકાનો હજી પણ બંધ

(અમારા પ્રતિનિધિ તરફથી)

જામનગરઃ જામનગર શહેર અને જિલ્લામાં સસ્તા અનાજની દુકાનોના સંચાલકોએ પોતાનો વિરોધ યથાવત રાખ્યો હતો. સરકારની નીતિઓ સામે વિરોધ પ્રદર્શિત કરવા માટે ૧ નવેમ્બરથી આ હડતાળ શરૂ કરવામાં આવી હતી. આ હડતાળને કારણે જામનગર શહેર અને જિલ્લાની કુલ ૩૯૦ સસ્તા અનાજની દુકાનો બંધ રહી છે. સસ્તા અનાજની દુકાનો બંધ રહેતા હજારો ગરીબ પરિવારોને મુશ્કેલીનો સામનો કરવો પડી રહ્યો છે.

સૂત્રો દ્વારા મળતી જાણકારી પ્રમાણે સસ્તા અનાજના દુકાનદારોએ સરકારી ગોદામોમાંથી અનાજનો જથ્થો ઉપાડવા માટે રૂપિયા જમા ના

કરાવ્યા જેથી અનાજ વિતરણમાં વિલંબ થયો હતો. ઘણા દિવસો પહેલા જ જામનગર સસ્તા અનાજ દુકાનદારોના એસોસિયેશન દ્વારા આ હડતાળની જાહેરાત કરવામાં આવી હતી. જેને હવે વધારે વેગ મળી રહ્યો છે. સસ્તા અનાજની દુકાનના દુકાનદારોની માગણીમાં કમિશન વધારવા, દુકાન ખોલવા માટે થયેલ ઇમ્પ્રેશનની સાથે અન્ય વિકલ્પો ઉમેરવા અને સર્વેરની સમસ્યાનું નિરાકરણ લાવવાનો સમાવેશ થાય છે.

દર મહિને સર્વેર ધીમું ચાલવાથી વિતરણ પ્રક્રિયામાં અવરોધ ઊભો થાય છે. જેથી આ મામલે સરકાર દ્વારા નિરાકરણ લાવવામાં આવે તેવી માગણી કરવામાં આવી છે.

ગીર સોમનાથમાં પાક નુકસાનીની સર્વે કામગીરી શરૂ ત્રણ તાલુકામાં સર્વે પૂર્ણ

(અમારા પ્રતિનિધિ તરફથી)

ગીર સોમનાથઃ કમોસમી વરસાદને કારણે ગીર સોમનાથ જિલ્લામાં ખેડૂતોને થયેલા પાક નુકસાન માટે સર્વે શરૂ કરવામાં આવ્યો છે. ખેડૂતોના હિતમાં નિર્ણય લેવા માટે રાજ્ય સરકાર કટિબદ્ધ છે તેવું સીએમ ભૂપેન્દ્ર પટેલે જણાવ્યું હતું. મુખ્ય પ્રધાનના આદેશથી જિલ્લા ખેતીવાડી વિભાગ દ્વારા તાત્કાલિક ધોરણે સર્વે શરૂ કરવામાં આવ્યો હતો. ગીર સોમનાથ જિલ્લાના ત્રણ તાલુકામાં તો સર્વેની ૧૦૦ ટકા કામગીરી પૂર્ણ પણ કરી દેવામાં આવી હતી.

ખેતીવાડી વિભાગ દ્વારા વેરાવળ, કોડીનાર, સૂત્રાપાડા સહિત સમગ્ર જિલ્લાના છ તાલુકાઓને આવરી લઈ અને કૃષિ સંલગ્ન તમામ કર્મચારીઓની ૪૯ ટીમ બનાવીને આ સર્વે કામગીરી શરૂ કરવામાં આવી હતી. આ અંતર્ગત કોડીનારના ૬૧ ગામ, સૂત્રાપાડાના

૪૭ ગામ અને ઉનાના ૭૮ ગામમાં ૧૦૦ ટકા સર્વે પૂર્ણ કરવામાં આવ્યો હતો. આ સાથે તાલાલાના ૩૫ ગામ, વેરાવળના ૪૦ ગામ અને ગીરગઢાના ૫૦ ગામમાં ૮૬ ટકા સર્વેની કામગીરી પૂર્ણ કરવામાં આવી હતી.

ગીર સોમનાથ જિલ્લામાં દસ ઈંચ જેટલો કમોસમી વરસાદ ખાબક્યો હતો. જેના કારણે ગીર સોમનાથ જિલ્લાના ૩૪૫ ગામોના ખેડૂતોને કુલ ૧,૪૬,૩૬૪ હેક્ટરમાં મગફળી, સોયાબીન અને કપાસને નુકસાન થયું છે. જેથી ખેતીવાડી વિભાગની ૪૯ ટીમના માધ્યમથી કૃષિ સંલગ્ન ૧૦૦ થી વધુ કર્મચારીઓ આ સર્વે કામગીરી શરૂ કરવામાં આવી હતી. આમાં તાલુકા કક્ષાએ ક્લાસ-૧ અને ક્લાસ-૨ અધિકારીઓની નોડલ અધિકારી તરીકે નિમણૂક કરવામાં આવી હતી. સર્વેની કામગીરી પૂર્ણ થયા બાદ સરકાર દ્વારા સહાયની જાહેરાત કરવામાં આવી શકે છે.

